



एयर चीफ मार्शल एपी सिंह ने कहा- भारत ने पाकिस्तान को चार दिन में धूल चटाई - 12



आरबीआई गर्वनर ने कहा-वित्तीय प्रौद्योगिकी कंपनियां उपयोग में आसान सर्व सुलभ उत्पाद बनाएँ - 12



ट्रंप ने दी बड़ी संख्या में कर्मचारियों को नौकरी से निकालने की धमकी - 13



दक्षिण अफ्रीका के खिलाफ भारत को शीर्षक्रम के बल्लेबाजों से बेहतर प्रदर्शन की उम्मीद - 14

आज का मौसम

अधिकतम तापमान

29.0°

व्यूनतम तापमान

21.0°

सूर्योदय

06.05

सूर्यास्त

05.46

कार्तिक कृष्ण पक्ष तृतीया 10:54 उपरांत चतुर्थी विक्रम संवत 2082

कांनपुर नगर

गुरुवार, 9 अक्टूबर 2025, वर्ष 4, अंक 49, पृष्ठ 14

मूल्य 5 रुपये

कांग्रेस देश को बताए 26/11 हमले के बाद जवाबी सैन्य कार्रवाई से किसने रोका था नवी मुंबई अंतर्राष्ट्रीय हवाई अड्डे के उद्घाटन के बाद आयोजित जनसभा में कांग्रेस पर बरसे प्रधानमंत्री

● मोदी बोले- कांग्रेस की कमजोरी ने आतंकवादियों को मजबूत किया

मुंबई, एजेंसी

प्रधानमंत्री नरेन्द्र मोदी ने बुधवार को कहा कि कांग्रेस को देश को बताना चाहिए कि 26/11 के मुंबई आतंकवादी हमले के बाद भारत को जवाबी सैन्य कार्रवाई से किसने रोका था। मोदी ने कहा, एक कांग्रेस नेता, जो केंद्रीय गृह मंत्री भी रह चुके हैं, ने कहा है कि एक देश ने 2008 में 26/11 के मुंबई आतंकवादी हमले के बाद भारत को जवाबी सैन्य कार्रवाई से रोका था। पार्टी को स्पष्टीकरण देना चाहिए।

प्रधानमंत्री मुंबई के पास नवी मुंबई अंतर्राष्ट्रीय हवाई अड्डे के पहले चरण का उद्घाटन करने के बाद एक जनसभा को संबोधित कर रहे थे। मोदी ने कहा, कांग्रेस की इस कमजोरी ने आतंकवादियों को मजबूत किया। उन्होंने कहा कि देश को यह जानने का अधिकार है कि मुंबई आतंकवादी हमले के बाद भारत को जवाबी सैन्य

नवी मुंबई अंतर्राष्ट्रीय हवाई अड्डे के पहले चरण का उद्घाटन करते प्रधानमंत्री मोदी।

● एजेंसी

कार्रवाई करने से किसने रोका था। पहलगाम आतंकवादी हमले के बाद शुरू किए गए ऑपरेशन सिंदूर का जिक्र करते हुए मोदी ने कहा, हमारे लिए, हमारे देश और उसके नागरिकों की सुरक्षा से बढ़कर कुछ भी नहीं है। मोदी ने कहा कि उनकी सरकार का लक्ष्य इस दशक के अंत तक भारत को वैश्विक विमानन क्षेत्र का खरख्राव

और मरम्मत का केंद्र बनाना है। उन्होंने कहा कि उड़ान योजना की बदौलत पिछले एक दशक में लाखों लोगों ने पहली बार हवाई यात्रा की है और अपने सपने पूरे किए हैं। मोदी ने कहा कि 2014 में भारत में केवल 74 हवाई अड्डे थे, लेकिन अब 160 से ज्यादा हैं। प्रधानमंत्री ने कहा कि विकसित भारत का दृष्टिकोण 'गति

और प्रगति' पर आधारित है। 19,650 करोड़ रुपये की लागत से निर्मित नवी मुंबई अंतरराष्ट्रीय हवाई अड्डा कुल 1,160 हेक्टेयर में फैला है। यह नया हवाई अड्डा भारत की विमानन क्षमता को महत्वपूर्ण रूप से बढ़ाएगा और मुंबई के मौजूदा छत्रपति शिवाजी महाराज अंतर्राष्ट्रीय हवाई अड्डे पर भारी यातायात के बोझ

डिजिटल क्षेत्र में भारत ने की बड़ी तरक्की एक जीबी डेटा एक कप चाय से सस्ता

नई दिल्ली। प्रधानमंत्री नरेन्द्र मोदी ने बुधवार को मोबाइल से लेकर सेमीकंडक्टर और इलेक्ट्रॉनिक्स क्षेत्र में निवेश और विनिर्माण का आह्वान करते हुए कहा कि लोकतांत्रिक ढांचा, कारोबार सुगमता और अनुकूल नीतियों से भारत एक निवेश अनुकूल गंतव्य के रूप में उभरा है। उन्होंने डिजिटल बुनियादी ढांचा क्षेत्र में हुई तरक्की का जिक्र करते हुए कहा कि देश में आज एक जीबी डेटा की लागत एक कप चाय से भी कम है। प्रधानमंत्री ने यहां इंडिया मोबाइल कांग्रेस के उद्घाटन के मौके पर अपने संबोधन में कहा, डिजिटल सार्वजनिक बुनियादी ढांचे में हमारी सफलता इस बात का प्रमाण है कि सरकार सबसे पहले डिजिटल मानसिकता के प्रति कितनी प्रतिबद्ध है। यह भारत में निवेश, नवोन्मेष और मेक इन इंडिया का सबसे अच्छा समय है। भारत के पास दुनिया का दूसरा सबसे बड़ा दूरसंचार बाजार, दूसरा सबसे बड़ा 5जी बाजार है। भारत ने मेड इन इंडिया 4जी प्रौद्योगिकी का पूरा ढांचा पेश किया है। यह देश की बड़ी उपलब्धि है।

● प्रधानमंत्री बोले कभी 2जी के लिए जूझते थे, आज सभी जिलों में 5जी

को कम करेगा। औपचारिक उद्घाटन से पहले प्रधानमंत्री ने नवनिर्मित सुविधाओं का अवलोकन किया। यह भारत की सबसे बड़ी ग्रीनफील्ड हवाई अड्डा परियोजना है, जिसे सार्वजनिक-निजी भागीदारी (पीपीपी) मॉडल के तहत विकसित किया गया है और यह मुंबई महानगर क्षेत्र का दूसरा अंतर्राष्ट्रीय हवाई अड्डा है। मोदी ने

आचार्य अत्रे चौक से कफ परेड तक फैली मुंबई मेट्रो लाइन-3 के फेज 2बी का भी उद्घाटन किया, जिसका निर्माण 12,200 करोड़ रुपये की लागत से हुआ है। उन्होंने 37,270 करोड़ रुपये की मुंबई मेट्रो लाइन 3 (एक्वा लाइन) राफ्ट को समर्पित की जो शहरी परिवहन में महत्वपूर्ण भूमिका अदा करेगी।

शिल्पा शेट्टी को याचिका पर सुनवाई पूर्व 60 करोड़ जमा कराने के निर्देश

मुंबई। मुंबई हाईकोर्ट ने शिल्पा शेट्टी और उनके पति राज कुंद्रा के खिलाफ धोखाधड़ी के मामले में सुनवाई करते हुए कहा कि उनके विदेश यात्रा के अनुरोध वाली याचिका पर तभी विचार किया जाएगा जब वे 60 करोड़ रुपये जमा करेंगे जो उनके खिलाफ धोखाधड़ी के मामले की राशि है। पीठ शेट्टी व उनके पति द्वारा दायर याचिका पर सुनवाई कर रही थी जिसमें पुलिस द्वारा उनके खिलाफ लुकआउट सर्कुलर को निर्लिखित करने की मांग की थी।

भाईचारे के संदेश के साथ देवा मेला शुरू

बाराबंकी। प्रेम और भाईचारे के संदेश के साथ देवा महोत्सव का बुधवार को शानदार आगाज हुआ। रंग-बिरंगी रोशनी से सजे शेष मोहम्मद हसन गेट पर पीएसी बैंड की धुन के बीच डीएम शशांक त्रिपाठी की पत्नी शैलजा त्रिपाठी ने फीता काटकर महोत्सव का उद्घाटन किया। शांति के प्रतीक सफेद कबूतर और गुब्बारे उड़ाए गए। बुधवार शाम देवा महोत्सव का शुभारंभ करने डीएम की पत्नी शैलजा त्रिपाठी पहुंचीं तो मेला कमेटी के सचिव व एडीएम डॉ. अरुण कुमार सिंह और अन्य सदस्यों ने बुके भेंट कर उनका स्वागत किया। इसके बाद डीएम की पत्नी ने फीता काटकर देवा महोत्सव का आगाज किया।

मिश्री बाजार में दो स्कूटी में विस्फोट, 8 झुलसे

कार्यालय संवाददाता, कानपुर

अमृत विचार। कोतवाली के अति संवेदनशील और घनी आबादी वाले मिश्री बाजार में बुधवार देर शाम करीब साढ़े 7 बजे मस्जिद के बाहर खड़ी दो स्कूटी में जबरदस्त धमाका हुआ जिससे स्कूटियों के परखच्चे उड़ गए। विस्फोट के बाद ज्वलनशील पदार्थ की चपेट में आकर दुकानदारों व राहगीरों समेत आठ लोग झुलस गए। आस-पास की कई दुकानों में दरारें पड़ गईं और सामान बर्बाद हो गया। एक दुकान की टिन वाली छत उड़ गई। 500 मीटर दायरे में विस्फोट की गूंज से लोग सहम गए। पुलिस कमिश्नर रघुवीर लाल, संयुक्त पुलिस कमिश्नर लॉ एंड ऑर्डर आशुतोष कुमार, डीसीपी ईस्ट सत्यजीत गुप्ता और सैकिल का फोर्स मौके पर पहुंचा। बम स्क्वायड, एलआईयू व फॉरेंसिक ने जांच की और सैपल एकत्र किए। सभी घायलों को उर्सला में भर्ती कराया गया है जिनमें तीन की हालत गंभीर है।

पुलिस के अनुसार मेस्टनरोड बीच वाला मंदिर के पास मिश्री बाजार में अब्दुल हमीद की खिलौनों की दुकान है। दुकान में रोज इस्तेमाल होने वाला प्लास्टिक का सामान भी विकता है। बुधवार देर शाम करीब साढ़े 7 बजे

- धमाके से कई दुकानों में आई दरारें, घायलों को उर्सला में भर्ती कराया गया
- 500 मीटर तक गूंजी आवाज, पुलिस कमिश्नर के साथ बम स्क्वायड ने की जांच

दुकान के बाहर सड़क पर दो स्कूटी खड़ी थीं। एक में चाभी लगी थी दूसरी में नहीं। दोनों में अचानक एक साथ विस्फोट हुआ, जिससे उनके परखच्चे उड़ गए। दुकान के बाहर चारों तरफ लपेटें और धुआं छा गया। आसपास के घबराए दुकानदार चीखते हुए भागे। मिश्री बाजार की घनी आबादी वाली संकरी गलियों में अफरातफरी मच गई। दूर तक धमाके की आवाज पहुंचने से बाजार में अचानक भीड़ बढ़ने लगी। पता चलने पर गश्ती पुलिस दल व मूलगंज, कोतवाली की फोर्स घटनास्थल पर पहुंचा। सड़क पर झुलसे पड़े घायलों की चीख-पुकार पर पुलिस ने रेस्क्यू अभियान शुरू किया। आठ घायलों को तत्काल पास के उर्सला अस्पताल ले जाया गया। पुलिस कमिश्नर, संयुक्त पुलिस कमिश्नर, डीसीपी ईस्ट भी फोल्ड यूनिट के साथ मौके पर पहुंचे। फॉरेंसिक टीम ने साक्ष्य जुटाए और जांच के लिए सैपल भेजे। इटैलीजेंस और एलआईयू टीम ने भी पूछताछ

विस्फोट में क्षतिग्रस्त स्कूटी और मौके पर मौजूद संयुक्त पुलिस आयुक्त आशुतोष।

की। स्कूटी मालिकों की तलाश शुरू है। पुलिस ने बताया कि लाल बंगला निवासी होजरी कारोबारी 58 वर्षीय अश्वनी कुमार साहनी, जो बाजार से माल लेने आए थे वे झुलसे हैं। 36 वर्षीय सर्राफा कारीगर रईसुद्दीन, मेस्टन रोड निवासी 24 वर्षीय अब्दुल, मखनिया बाजार निवासी मो. मुर्सलीन, मीरपुर निवासी 15 वर्षीय जुबिन, 16 वर्षीय सुहाना, भरत भाटिया को उर्सला अस्पताल में भर्ती कराया गया है। एक अन्य घायल की पहचान नहीं हो सकी। केजीएमयू के ट्रॉमा सेंटर प्रभारी डॉ. प्रेमराज सिंह ने बताया कि सूचना पर प्लास्टिक सर्जरी विभाग को अलर्ट किया गया। डॉक्टरों की टीम मुस्तेद है।

अखिलेश ने आजम से दूर किए गिले-शिकवे

रामपुर, अमृत विचार : आजम खां के जेल जाने और निकलने के बाद भी तमाम तरह के सियासी कयासों पर बुधवार को फिलहाल विराम लगा गया। करीब तीन साल बाद सपा अध्यक्ष पूर्व मुख्यमंत्री अखिलेश यादव उनसे मिलने रामपुर पहुंचे। दोनों ने अकेले में करीब डेढ़ घंटे बातचीत की।

बाद में पत्रकारों से बातचीत में अखिलेश यादव ने कहा कि आजम खां समाजवादी पार्टी के दरख्त हैं। इनकी जड़ें बहुत गहरी हैं। भाजपा आजम खां और उनके परिवार पर मुकदमों का विश्व रिकार्ड बनाना चाहती है। यह बड़ी लड़ाई है और सब मिल जुलकर लड़ेंगे। बुधवार को जौहर यूनिवर्सिटी

- रामपुर पहुंचे सपा मुखिया ने आजम खां से अकेले में की डेढ़ घंटे तक बातचीत
- बोले, आजम सपा के वट वृक्ष हैं इनकी जड़ें गहरी

करीब डेढ़ घंटा बातचीत करने के बाद घर से निकले अखिलेश ने कहा कि वह आजम खां का हालचाल लेने आए हैं। कहा कि वह बहुत पुराने नेता हैं, पुराने लोगों की बात ही कुछ और है।

में हेलिकाप्टर से उतरे अखिलेश यादव का इस्तकबाल करने आजम खां खुद पहुंचे। इसके बाद एक ही कार में दोनों घर पहुंचे। एक-दूसरे का हाथ पकड़े घर में दाखिल हुए।

सीख

सतर्क रहें बेटियां, हर जगह नजर गड़ाए बैठे हैं काले कौवे

- दीक्षांत समारोह में राज्यपाल ने कहा- लिव इन रिलेशन में न जाएं बेटियां

राज्य ब्यूरो, लखनऊ

अमृत विचार : राज्यपाल आनंदी बेन पटेल इन दिनों जहां कुछ विश्वविद्यालयों और वहां के शिक्षकों की कार्यशैली पर तीखी टिप्पणी कर रही हैं। वहीं विद्यार्थियों को प्रोत्साहित करने के साथ खासकर बालिकाओं को भी सतर्क, सचेत कर रही हैं।

उन्होंने बेटियों से लिव इन रिलेशन में न जाने का आह्वान कर कहा कि हर जगह बेटियों पर काले कौवे निगाह लगाए बैठे हैं, सतर्क रहें। बुधवार को महात्मा गांधी काशी विद्यापीठ

वाराणसी के 47वें दीक्षांत समारोह को संबोधित करते हुए राज्यपाल ने लड़कियों और महिलाओं पर हो रही हिंसा एवं अत्याचार पर गहरी चिंता व्यक्त की। उन्होंने छात्राओं से कहा कि बेटियों

हाजिरी 75 % से कम तो परीक्षा में बैठने की अनुमति नहीं

वाराणसी में विद्यार्थियों को संबोधित करते हुए राज्यपाल ने कहा कि कर्तव्यनिष्ठ होना जीवन का सर्वोच्च लक्ष्य होना चाहिए। जो कुछ भी उन्होंने सीखा है, उसका सदुपयोग करें। विद्यार्थियों की कक्षाओं में 75 प्रतिशत उपस्थिति अनिवार्य है, और 75 प्रतिशत से कम उपस्थिति वाले विद्यार्थियों को परीक्षा में बैठने की अनुमति नहीं दी जाएगी। कहा कि समय पर परीक्षा और समय पर परिणाम सुनिश्चित करना सभी के लिए आवश्यक है। महात्मा गांधी काशी विद्यापीठ की सराहना करते हुए राज्यपाल ने कहा कि विश्वविद्यालय प्रशासन थर्ड जेंडर की शिक्षा के लिए उल्लेखनीय कार्य कर रहा है। उन्होंने यह भी जानकारी दी कि आने वाले दिनों में काशी विद्यापीठ का ताड़वान के साथ एमआयू होने वाला है। उन्होंने निर्देश दिया कि सप्ताह में कम से कम एक घंटा सफाई का संकल्प लें, ताकि स्वच्छता की आदत समाज में फैल सके।

को अपने निर्णय सोच-समझकर लेने चाहिए। उन्होंने स्पष्ट किया कि बेटियां लिव-इन-रिलेशनशिप जैसी परिस्थितियों से दूर रहें और समाज में ऐसे तत्वों से सतर्क रहें जो उनका

शोषण कर सकते हैं। इससे पहले राज्यपाल ने बीती 7 अक्टूबर को जौनपुर के पूर्वांचल विश्वविद्यालय के 29वें दीक्षांत समारोह में भी यूनिवर्सिटी कैंपस में शराब की बोटलें

मिलने के मामले में कड़ी फटकार लगाई थी। उन्होंने कहा था कि क्या यही आपकी स्थिति है विदेशी शराब की बोटलें मिल रही हैं, ड्रम्स ऑर्डर किया जाता है। जबकि मंगलवार को ही बलिया में जननायक चंद्रशेखर विश्वविद्यालय के 7वें दीक्षांत समारोह में भी राज्यपाल ने युवाओं में बढ़ती नशे की प्रवृत्ति और लिव इन रिलेशनशिप जैसी दुष्प्रवृत्ति पर चिंता जताई थी। कहा था कि लिव इन रिलेशनशिप से बचें, बाद में न मायके वाले पछुंछें और न ससुराल वाले। आनंदीबेन पटेल ने तत्काल अंदाज में कहा कि लिव इन रिलेशन का परिणाम देखना है तो अनाथालय जाकर देखिए। 15-20 साल की बेटियां एक एक साल का बच्चा लेकर लाइन में खड़ी हैं।

न्यूज़ ब्रीफ

देवरहा मेडिकल कॉलेज के प्राचार्य हटाए गए

अमृत विचार, लखनऊ : देवरिया स्थित महर्षि देवरहा बाबा मेडिकल कॉलेज की 5वीं मंजिल पर स्थित पानी की टंकी में पड़ी लाश की घटना का संज्ञान लेते हुए शासन ने मेडिकल कॉलेज के प्राचार्य डॉ. राजेश बरनवाल को हटा दिया है। उनकी जगह पर एटा मेडिकल कॉलेज की एनाटॉमी विभाग की अध्यक्ष डॉ. रजनी को देवरिया मेडिकल कॉलेज का कार्यवाहक प्राचार्य नियुक्त किया गया है। वहीं, जिलाधिकारी दिव्या मितल ने घटना की जांच के लिए टीम गठित कर दी है। मालूम हो कि देवरिया जिले में स्थित महर्षि देवरहा बाबा मेडिकल कॉलेज की 5वीं मंजिल पर स्थित पानी की टंकी में पड़ी लाश लगभग पिछले 10 दिनों से सड़ रही थी। इस दौरान वह भी भत्ती मरीज और भीमारदार उसी टंकी का पानी पीते रहे।

नेट-जीरो एग्जीबिशन सेंटर का उद्घाटन आज

अमृत विचार, लखनऊ : मुख्यमंत्री योगी आदित्यनाथ 9 अक्टूबर को झांसी में 65,000 वर्ग फीट के नेट-जीरो एग्जीबिशन सेंटर का उद्घाटन करेंगे। झांसी विकास प्राधिकरण द्वारा विकसित यह केंद्र भारत की पहली नेट-जीरो इंजीनियरिंग कंपनी बूटस ने तैयार किया है। 121 एकड़ में फैला यह केंद्र 10,000 लोगों की क्षमता वाला है, जिसमें 2,000 सीटों का वातानुकूलित सभागार भी शामिल है। ऊर्जा और जल संरक्षण की अत्याधुनिक तकनीकों से युक्त यह भवन बुंदेलखंड को सांस्कृतिक, व्यावसायिक और पर्यटन केंद्र के रूप में स्थापित करेगा। बूटस ने झांसी की विश्व की पहली नेट-जीरो लाइब्रेरी के बाद यह एक और ऐतिहासिक परियोजना पूरी की है।

तकनीकी शिक्षा का नया अध्याय शुरू

अमृत विचार, लखनऊ : मुख्यमंत्री योगी आदित्यनाथ की दूरदर्शी सोच और विशेष प्रेरणा से बुधवार को मुजफ्फरनगर में तकनीकी शिक्षा और कौशल विकास के क्षेत्र में एक ऐतिहासिक शुरुआत हुई। व्यावसायिक शिक्षा, कौशल विकास एवं उद्यमशीलता विभाग के राज्यमंत्री (स्वतंत्र प्रभार) कपिल देव अग्रवाल ने सेंटर ऑफ इन्वेशन, इनोवेशन, इनक्यूबेशन एंड ट्रेनिंग का भूमि पूजन एवं शिलान्यास किया। राज्यमंत्री के साथ प्रमुख सचिव डॉ. हरिओम, मंडलायुक्त अटल कुमार राय, निदेशक अभिषेक सिंह ने प्रदेश के 21 आईटीआई संस्थानों के श्रेष्ठ प्रशिक्षार्थियों को प्रशस्ति पत्र देकर सम्मानित किया।

24 राजनीतिक दलों ने दिखाए दस्तावेज

अमृत विचार, लखनऊ : प्रदेश के मुख्य निर्वाचन अधिकारी नवदीप रिणवा ने बुधवार को अपने कार्यालय कक्ष में सुनवाई की। 145 राजनीतिक दलों को सुनवाई के लिए बुलाया गया था, इसमें 24 राजनीतिक दलों के प्रतिनिधियों ने प्रतिभाग किया। सीओ ने प्रत्येक दल द्वारा प्रस्तुत किए गए अंशदान रिपोर्ट, वार्षिक लेखा परीक्षण (ऑडिट) रिपोर्ट एवं निर्वाचन व्यय विवरणी जैसे महत्वपूर्ण दस्तावेजों का गहन परीक्षण किया और सभी दलों के मोबाइल नंबर, पंजीकरण संख्या, वर्तमान पता व ईमेल की भी जांच की। बुधवार की सुनवाई में राष्ट्रीय जनता पार्टी- गौतमबुद्धनगर, भारतीय वंचित समाज पार्टी- कन्नौज, भारतीय मानव समाज पार्टी- जौनपुर, नेशनल लोकमत पार्टी- मेरठ, इंसाफवादी पार्टी- वाराणसी, गरीब बेरोजगार विकास पार्टी- बरेली, किसान मजदूर बेरोजगार संघ- औरैया, राष्ट्रीय अनाज दल- प्रयागराज, प्रगतिशील समाज पार्टी- प्रयागराज, नैतिक पार्टी- लखनऊ, मानवीय भारत पार्टी- जौनपुर, पिछड़ा समाज पार्टी- बिजनौर, मोडरेट पार्टी- देवरिया, मेधा पार्टी- प्रयागराज समेत अन्य राजनीतिक दलों के पदाधिकारियों ने प्रतिभाग किया।

विकास सवा लाख करोड़ का बूस्टअप डोज, मोदी का विजन बना योगी का मिशन

काशी विश्वनाथ कॉरिडोर से आई आर्थिक क्रांति

राज्य ब्यूरो, लखनऊ

अमृत विचार : प्रधानमंत्री नरेंद्र मोदी के विजन और मुख्यमंत्री योगी आदित्यनाथ के मिशन का परिणाम है कि काशी विश्वनाथ धाम कॉरिडोर अब प्रदेश की अर्थव्यवस्था का मजबूत स्तंभ बन गया है। दिसंबर 2021 में इसके लोकार्पण के बाद से 25 करोड़ 28 लाख से अधिक श्रद्धालु बाबा विश्वनाथ के दर्शन कर चुके हैं। प्रति व्यक्ति औसतन 4 से 5 हजार रुपये के खर्च के अनुमान से प्रदेश की अर्थव्यवस्था को अब तक सवा लाख करोड़ रुपये का प्रत्यक्ष

पराली जलाने की घटनाओं को रोकें जिलाधिकारी

राज्य ब्यूरो, लखनऊ

अमृत विचार : मुख्य सचिव एसपी गोयल ने वीडियो कॉन्फ्रेंसिंग से सभी मंलायुक्तों एवं जिलाधिकारियों के साथ बैठक कर महत्वपूर्ण दिशा-निर्देश दिए। डिजिटल क्रॉप सर्वे कार्य पर मुख्य सचिव ने निर्देश दिए कि जिलाधिकारियों द्वारा प्रतिदिन समीक्षा कर सर्वे कार्य को 10 अक्टूबर तक पूरा कराया जाए। साथ ही, सत्यापन (वेरीफिकेशन) का कार्य भी समानांतर रूप से चलाते हुए 15 अक्टूबर, 2025 तक पूरा कराया जाए।

उन्होंने कहा कि पराली एवं फसल अपशिष्ट जलाने से पर्यावरण

- **मुख्य सचिव ने वीडियो कॉन्फ्रेंसिंग से सभी मंडलायुक्तों एवं जिलाधिकारियों को दिए निर्देश**
- **डिजिटल क्रॉप सर्वे 10 अक्टूबर तक कराएं पूरा**

प्रदूषित होता है। पराली जलाने की घटनाओं की सैटेलाइट के माध्यम से निगरानी की जा रही है। उन्होंने जिलाधिकारियों को व्यक्तिगत रूप से इस संवेदनशील मुद्दे पर ध्यान देने और संबंधित विभागों के साथ समन्वय कर ऐसी घटनाओं को रोकने के लिए ठोस कदम उठाने के निर्देश दिए। उन्होंने कहा कि यह सुनिश्चित किया जाए कि उनके क्षेत्र में ऐसी घटनाएं न हो।

राज्य ब्यूरो, लखनऊ

अमृत विचार : प्रदेश की राजनीति अब एक बार फिर सुशासन बनाम असंतोष के मुद्दे पर खड़ी दिख रही है। योगी मॉडल आगामी विधानसभा चुनाव 2027 का प्रमुख विषय बनने जा रहा है। बीते साढ़े आठ वर्षों में अपराध नियंत्रण, प्रशासनिक अनुशासन, तीव्र विकास और धार्मिक सौहार्द के मोर्चों पर हुए बदलावों ने जनता की सोच को गहराई से प्रभावित किया है। भाजपा इसे अपनी सबसे बड़ी राजनीतिक पूंजी मान रही है, जबकि विपक्ष इसी मॉडल की आलोचना को अपने अभियान की दिशा बना रहा है। 2017 से अब तक प्रदेश में

- **2027 चुनाव में सुशासन फैक्टर को लेकर सपा, कांग्रेस व बसपा का काउंटर नैरेटिव**



अपराध पर नियंत्रण के लिए की गई सख्त कार्रवाई, माफियाओं के खिलाफ बुलडोजर नीति और पुलिस सुधारों ने सरकार की सख्त छवि को मजबूत किया है। सरकारी आंकड़ों के अनुसार, हजारों अपराधियों पर

विपक्ष ने निर्दोष लोगों को निशाना बनाने का लगाया आरोप

समाजवादी पार्टी, कांग्रेस और बसपा ने योगी मॉडल के समानांतर अपना विपरीत नैरेटिव गढ़ना शुरू कर दिया है। समाजवादी पार्टी का आरोप है कि अपराध पर नियंत्रण के नाम पर निर्दोष लोगों को भी निशाना बनाया जा रहा है। कांग्रेस महंगाई, बेरोजगारी और महिला सुरक्षा को अपना मुख्य मुद्दा बना रही है, जबकि बसपा दलितों और पिछड़े वर्गों की उपेक्षा को लेकर सरकार पर निशाना साध रही है। विपक्ष का तर्क है कि भाजपा ने भय और प्रचार को मिलाकर सुशासन की नई परिभाषा गढ़ी है, लेकिन जमीन पर बेरोजगारी और महंगाई जैसी समस्याएं जस की तस हैं।

गैंगस्टर एक्ट की कार्रवाई हुई और

सैकड़ों करोड़ की संपत्तियां जल की गईं। पुलिस व्यवस्था में जवाबदेही और पारदर्शिता बढ़ाने के लिए शिकायत

निवारण प्रणाली को मजबूत किया गया। मुख्यमंत्री योगी का कहना है कि अब उत्तर प्रदेश दंगों और भय का नहीं, बल्कि निवेश, रोजगार और अवसरों

का प्रदेश बन चुका है। उनका दावा है

कि मजबूत कानून व्यवस्था ने प्रदेश को निवेश और औद्योगिक विकास के लिए सुरक्षित माहौल दिया है।

लखनऊ में बनेगा तीसरा बस स्टेशन

अमृत विचार, लखनऊ : यूपी का परिवहन विभाग यात्रियों के लिए इलेक्ट्रिक डबल डेकर बसों को जल्द सड़क पर उतारने की तैयारी कर रहा है। परिवहन मंत्री दयाशंकर सिंह ने बताया कि ब्रिटेन से 60 सीटों वाली डबल डेकर इलेक्ट्रिक बसों का आयात किया जा रहा है।

डबल डेकर इलेक्ट्रिक बसों के फ्लीट आने के बाद उनको राजधानी लखनऊ से अयोध्या, वाराणसी और मथुरा के बीच संचालित किया जायेगा। इसके अलावा परिवहन विभाग राजधानी में तीसरा बड़ा और आधुनिक बस अड्डा गोमती नगर विस्तार के बजाय आईआईएम रोड जानकीपुरम स्थित सीतापुर हरदोई रोड पर निर्माण कराने का प्रस्ताव राज्य सरकार के सामने लाने की तैयारी कर रहा है। इसके लिये परिवहन विभाग के तकनीकी अधिकारियों द्वारा राजधानी लखनऊ में तीसरे नए बस अड्डे के निर्माण के लिये प्रस्ताव का तकनीकी रिपोर्ट तैयार करने के निर्देश दिये गए हैं।



सम्मान प्राप्त करते एलएसए अपर महानिदेशक अरुण कुमार वर्मा।

अमृत विचार, लखनऊ : नई दिल्ली में आयोजित भारत मोबाइल कांग्रेस के भव्य समारोह में उत्तर प्रदेश पूर्वी एलएसए (लाइसेंस सर्विस एरिया) ने देश के सभी 22 एलएसए में प्रथम स्थान प्राप्त कर ऐतिहासिक उपलब्धि हासिल की है। यह सम्मान बुधवार को दूरसंचार विभाग के सचिव डॉ. नीरज मित्तल द्वारा उत्तर प्रदेश पूर्वी एलएसए के अपर महानिदेशक अरुण कुमार वर्मा को प्रदान किया गया। यह उपलब्धि टेलीकॉम सेवाओं के विस्तार, जन-जागरूकता कार्यक्रम, विकिरण जांच, सीएएफ ऑडिट, तकनीकी चर्चा, लाइसेंस जारी करने, शिकायत निवारण तथा अवैध टेलीफोन एक्सचेंज पर प्रभावी कार्यवाही जैसे मानकों पर उत्कृष्ट प्रदर्शन के आधार पर मिली है।

अखिलेश और आजम की मुलाकात को बताया स्टंट

राज्य ब्यूरो, लखनऊ

अमृत विचार : रामपुर में सपा अध्यक्ष अखिलेश यादव और पार्टी के वरिष्ठ नेता आजम खान की मुलाकात ने सियासी हलचल तेज कर दी है। जहां सपा इसे पुराने साथी से भावनात्मक मुलाकात बता रही है, वहीं योगी सरकार के मंत्रियों ने इसे वोटबैंक बचाने की सियासत और राजनीतिक स्टंट करार दिया है।

घड़ियालू आंसू बहाने पहुंचे : जेपीएस राठौर सहकारिता राज्यमंत्री (स्वतंत्र प्रभार) जेपीएस राठौर ने कहा कि अखिलेश यादव को 23 महीने तक जेल में बंद आजम खान की याद नहीं आई। उन्होंने कहा कि आजम ने खुद कहा था कि जेल में उनके परिवार की किसी ने सुख नहीं ली। अब जब वोटबैंक खिसकता दिखा, तो वे 'घड़ियाली आंसू' बहाने पहुंचे हैं। यह महज स्टंटबाजी है।

अखिलेश ने आजम के भरोसे को खुद तोड़ा : दयाशंकर सिंह परिवहन मंत्री दयाशंकर सिंह

पशुधन ऐप पर उपलब्ध होंगे आंकड़े

अमृत विचार, लखनऊ : पशुधन एवं दुग्ध विकास मंत्री धर्मपाल सिंह की अध्यक्षता में बुधवार को नेशनल डिजिटल लाइव स्टॉक मिशन अन्तर्गत विकसित किए गए भारत पशुधन ऐप के समुचित उपयोग विषयक व्यवहारिक प्रशिक्षण कार्यक्रम का आयोजन राज्य ग्राम्य विकास संस्थान, बखी का तालाब में किया गया। इस अवसर पर पशुधन मंत्री धर्मपाल सिंह ने कहा कि भारत पशुधन ऐप पर पशु एवं पशुपालक पंजीकरण के साथ ही पशुओं के सभी प्रजनन एवं स्वास्थ्य आकड़ों का डिजिटल अभिलेखन किया जा रहा है। उन्होंने कहा कि ऐप के माध्यम से पशुओं का विहांकन भी होगा।

- **योगी के मंत्री बोले- वोटबैंक बचाने की सियासत**

ने कहा कि अगर अखिलेश को आजम से लगाव होता तो वे जमानत के बाद तुरंत मिलने जाते। अब जब सपा के पारंपरिक वोटबैंक में दरार दिख रही है तो उन्हें मजबूरी में रामपुर का रास्ता याद आया है।

मुलाकात राजनीतिक ढोंग : दानिश आजाद अल्पसंख्यक कल्याण राज्यमंत्री दानिश आजाद

ने कहा कि अखिलेश की आजम से मुलाकात को राजनीतिक ढोंग बताया। उन्होंने कहा कि जब आजम खान जेल में थे, तब वे एक बार भी मिलने नहीं गए। अब चुनाव करीब हैं तो मुसलमानों को गुमराह करने के लिए यह दिखावा कर रहे हैं। अंसारी ने कहा कि सपा को मुसलमान तब याद आते हैं, जब वोट चाहिए होता है।

कफ सीरप के 364 नमूनों की जांच जारी

अमृत विचार, लखनऊ : कई प्रदेशों में कफ सिरप के सेवन के कारण बच्चों के मृत्यु की घटना का संज्ञान लेते हुए प्रदेशभर में छापामारी अभियान जारी है। इस कड़ी में बुधवार को भी छानबीन जारी रही। हालांकि, इस दौरान चिन्हित की गई हानिकारक औषधि ब्रांड की किसी भी जिले में आपूर्ति नहीं पाई गई। इस बीच बीते दिनों निर्मित कफ सीरप के कुल 364 नमूने जांच एवं विश्लेषण के लिए संग्रहित किए गए। आयुक्त खाद्य सुरक्षा एवं औषधि प्रशासन उप्र. के मृताबिक, सभी एकत्र किए गए नमूनों को लखनऊ जल विश्लेषक प्रयोगशाला भेजा गया है। जांच रिपोर्ट प्राप्त होने के बाद निकारंवाई की जाएगी।

लखनऊ में बसपा की रैली आज, हुंकार भरेंगी मायावती

राज्य ब्यूरो, लखनऊ

अमृत विचार : राजधानी में 9 अक्टूबर गुरुवार को होने जा रही बसपा की रैली की तैयारियां पूरी हैं। पार्टी ने इसके लिए शहरभर को नीले झंडों और पोस्टर-बैनर से सजाया है। अपना खोया हुआ जनाधार पाने की कोशिश में जुटी मायावती, रैली के जरिए एक बार फिर शक्ति प्रदर्शन कर सकती हैं। तैयारियां तो पांच लाख तक की भीड़ जुटाने की रख रखी है। स्वाभाविक है पार्टी की मंशा इसके जरिए यूपी की राजनीति में एक नयी करवट लेने की है।

माना जा रहा है कि रैली अगर सफल रही तो बसपा के गिरते ग्राफ के बाद, 2027 के चुनाव को योगी बनाम अखिलेश माना जा रहा हो लेकिन इस लड़ाई में मायावती की भी एंट्री हो सकती है।



प्रस्तावित बसपा की रैली को लेकर राजधानी लखनऊ में नीले हॉर्डिंग से पटी सड़क।

बसपा नेत्री अपने चिर-परिचित अंदाज में गुरुवार को लखनऊ के कांशीराम स्मारक पार्क से एक बार फिर हुंकार भरती दिखेंगी। दरअसल, उप्र. में अगले कुछ महीनों में पंचायत चुनाव हैं

और इसके बाद 2027 में विधानसभा चुनाव। ऐसे में माना जा रहा है कि अपनी इस रैली के जरिए मायावती संगठन को मजबूती का एक नया संदेश देंगी। रैली में मंच पर मायावती के साथ

पर्यावरण संरक्षण की मिसाल बनेगा पीएममित्र पार्क

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ के नेतृत्व में उत्तर प्रदेश एक नए औद्योगिक युग में प्रवेश कर रहा है, जहां विकास और पर्यावरण दोनों साथ-साथ आगे बढ़ेंगे। लखनऊ और हरदोई जिलों में प्रस्तावित पीएम मित्र पार्क न केवल औद्योगिक निवेश का केंद्र बनेगा, बल्कि पर्यावरण संरक्षण की दृष्टि से भी एक आदर्श उदाहरण पेश करेगा। परियोजना में उद्योग, आवास, हरियाली और जल संरक्षण के बीच समन्वय स्थापित किया गया है, ताकि यह पार्क आने वाले वर्षों में ग्रीन इंस्टिट्यूटल हब के रूप में पहचान बना सके। योगी सरकार है कि औद्योगिक प्रगति किसी कीमत पर हरियाली से समझौते की कीमत पर नहीं होगी। यही

- **1680 करोड़ की लागत, 10 हजार करोड़ निवेश और एक लाख रोजगार का लक्ष्य**
- **परियोजना में दिखेगा उद्योग आवास, हरियाली और जल संरक्षण के बीच समन्वय**

कारण है कि पीएम मित्र पार्क का लेआउट प्लान पर्यावरणीय दृष्टि से पूरी तरह संतुलित बनाया गया है। परियोजना में उद्योग, आवास, हरियाली और जल संरक्षण के बीच समन्वय स्थापित किया गया है, ताकि यह पार्क आने वाले वर्षों में ग्रीन इंस्टिट्यूटल हब के रूप में पहचान बना सके। योगी सरकार का यह परियोजना करीब 1,680 करोड़ रुपये की लागत से तैयार की जाएगी।

पार्टी के अन्य प्रमुख पदाधिकारियों ने राष्ट्रीय उपाध्यक्ष आनंद कुमार, राष्ट्रीय संयोजक आकाश आनंद की मौजूदगी खास होगी। इसके अलावा सतीश चंद्र मिश्रा की उपस्थिति भी संभव है।

हरियाली व फलदार वृक्षों को मिलेगा 11% क्षेत्रफल

ड्राफ्ट प्लान के अनुसार, पार्क की 55% भूमि इंडस्ट्रियल यूनिट्स के लिए आरक्षित है, जबकि 11% भूमि हरियाली, ग्रीन बेल्ट और फलदार पौधरूपण को समर्पित की जाएगी। इस क्षेत्र में जैव विविधता को सुरक्षित रखने के लिए विशेष किस्मों के पौधे लगाए जाएंगे। इसके अलावा 2% भूमि जल संरक्षण, वाटर रिजर्वार के लिए और 0.5% भूमि रीक्रिएशनल जोन के लिए रखी गई है, जहां पर्यावरणीय शिक्षा और सार्वजनिक उपयोग की सुविधाएं विकसित होंगी। पार्क में ग्रीन बेल्ट और बफर जोन विकसित किए जाएंगे, ताकि प्रदूषण नियंत्रण के साथ प्राकृतिक संतुलन बना रहे। यहां सीर ऊर्जा, वर्षा जल संचयन, ई-वैस्ट मैनेजमेंट और ऊर्जा- संवेदनशील डिजाइन जैसे उपाय अपनाए जाएंगे, जिससे यह देश के सबसे आधुनिक और पर्यावरण- अनुकूल औद्योगिक पार्कों में शामिल हो सके।

संतुलित विकास का प्रतीक बनेगा पार्क

इस पार्क में 4% भूमि संस्थागत उपयोग के लिए, 3% आवासीय क्षेत्र के लिए और 4% यूटिलिटीज व एमेनिटीज के लिए आरक्षित की गई है। परिवहन सुगमता के लिए 13% क्षेत्र में सड़कों का निर्माण होगा, जिससे आंतरिक कनेक्टिविटी बेहतर रहे। लेआउट इस प्रकार तैयार किया गया है कि औद्योगिक गतिविधियों से उत्पन्न कार्बन उत्सर्जन न्यूनतम रहे।

न्यूज़ ब्रीफ

पुखरायां में आज से लगेगा स्वदेशी मेला

कानपुर देहात। शासन स्तर से 9 से 18 अक्टूबर के बीच प्रदेश में यूपी इंटरनेशनल ट्रेड शो- 2025 स्वदेशी मेले आयोजित किए जाने के निर्देश दिए गए हैं। हस्तशिल्पियों द्वारा उत्पादित किए जा रहे उत्पादों की बिक्री के लिए मेले होंगे। स्वदेशी मेले में उद्योग विभाग, खादी एवं ग्रामीणोद्योग बोर्ड, माटी काला बोर्ड, हथकरघा एवं वस्त्रोद्योग विभाग, रेशम विभाग, ग्रामीण आजीविका मिशन आदि के लाभार्थियों, वित्त पोषित इकाइयों, स्वयं सहायता समूहों व अन्य उत्पादकों को निः शुल्क स्टाल उपलब्ध कराए जाएंगे। इसी कड़ी में 9 से 18 अक्टूबर तक स्वदेशी मेले का आयोजन बस स्टैंड, पुखरायां में किया जाएगा। उपयुक्त उद्योग मोहम्मद सउद ने लोगों से अधिक अधिक संख्या में स्वदेशी मेले में पहुंच कर स्वदेशी वस्तुओं को प्रोत्साहित करने में योगदान देने की अपील की है।

कार्यक्रम को लेकर बनाई गई रुपरेखा

कानपुर देहात। गुवागार को बहुजन नायक मान्यवर काशीराम का परिनिर्वाण दिवस है। इसे लेकर जिला समाजवादी पार्टी ने माती कार्यालय में कार्यक्रम की तैयारी की है। जिला सचिव बबलू संखवार सहित कई नेताओं को कार्यक्रम की जिम्मेदारी सौंपी गई है। कार्यक्रम सफल बनाने के लिए जिला सचिव ने बुधवार को कार्यकर्ताओं के बीच संपर्क किया। सभी से कार्यक्रम में पहुंचने की अपील की। शाम को जिला उपाध्यक्ष अमर सिंह पाल, बाबा साहब अंबेडकर वाहिनी के जिला महासचिव सुभाष संखवार और व्यापारी नेता महेश चंद्र अग्रवाल के साथ तैयारी बैठक भी की। कार्यक्रम को सफलता को लेकर रुपरेखा तैयार की।

रनियां के सम्मेलन में पहुंचे व्यापारी-उद्यमी

रनियां। आत्मनिर्भर भारत संकल्प अभियान के अंतर्गत भाजपा द्वारा व्यापारी सम्मेलन का आयोजन किया गया। इसमें जिलेभर से काफी व्यापारी एवं उद्यमी सम्मिलित हुए। कार्यक्रम के मुख्य वक्ता पूर्व जिलाध्यक्ष कौशल किशोर दीक्षित, उत्तर प्रदेश उद्योग व्यापार मंडल के जिलाध्यक्ष अनुभव अग्रवाल, तथा भाजपा जिलाध्यक्ष रेणुका सचान ने अपने विचार साझा किए। भाजपा जिलाध्यक्ष रेणुका सचान ने कहा कि स्वदेशी अपनाना केवल आर्थिक निर्णय नहीं, बल्कि राष्ट्रीय गौरव का प्रतीक है। जब हम भारतीय उत्पाद खरीदते हैं, तब हम अपने देश की संस्कृति, इतिहास और श्रमिकों के परिश्रम का सम्मान करते हैं। उन्होंने कहा कि हर स्वदेशी उत्पाद के पीछे एक परिवार, एक कहानी और एक भारत के सपने की झलक होती है। कार्यक्रम की मुख्य आयोजक राज्यमंत्री प्रतिभा शुक्ला ने अपने उद्बोधन में कहा कि मिशन स्वदेशी में महिलाओं और युवाओं की भूमिका सबसे अहम है।

यादव नगर में लगी पुलिस की चौपाल

रसूलाबाद। क्षेत्र के यादव नगर में मिशन शक्ति फेज 5.0 के तहत थाना रसूलाबाद की सघनताकरण टीम ने चौपाल का आयोजन किया। इसमें महिलाओं और बच्चों को जिलेन हेल्पलाइन सेवाओं की जानकारी देकर उन्हें जागरूक किया गया। इस अवसर पर उप निरीक्षक प्रमोद दीक्षित, महिला कार्टरेबल कीर्ति बघेल, नैन्सी और निशिता सहित पुलिस टीम ने विभिन्न हेल्प लाइन सेवाओं के उपयोग के महत्व पर उप निर्देशक डाला। यातायात नियमों, ह्यूमन ट्रैफिकिंग, चाइल्ड एब्यूज, बाल श्रम उन्मूलन, बाल विवाह रोकथाम और गुंड टाच-बेड टाच जैसे गंभीर विषयों पर जागरूक किया गया। महिलाओं को विभिन्न सरकारी योजनाओं के बारे में भी जानकारी प्रदान की। मिशन शक्ति के तहत आयोजित इस चौपाल को ग्रामीणों ने सकारात्मक प्रतिक्रिया दी।

बाइक फिसलने से दो युवक गंभीर घायल

रसूलाबाद। रानाइटहा गांव के पास बाइक अनियंत्रित होकर गिरने के कारण बाइक सवार दो युवक गंभीर रूप से घायल हो गए। सूचना पर परिजन इलाज के लिए घायलों को ले गए वहां एक युवक को डॉक्टर ने हैलट रेफर किया है। सिड्हुआभीरा गांव निवासी अमित 25 साथी अनिकेत 18 पुत्र कोमल सिंह के साथ बाइक द्वारा उसरी से घर जा रहे थे। रानाइटहा गांव के पास बाइक अनियंत्रित होकर खड्ड में गिर जाने के कारण घायल हो गए। सूचना पर पहुंचे परिजन इलाज के लिए सीएचसी ले गए वहां ईएमओ डॉक्टर नरेश चंद्र ने इलाज के बाद अमित की हालत चिंताजनक देखते हुये हेलट रेफर कर दिया। फिलहाल हैलट अस्पताल में इलाज चल रहा है। परिवार वहीं डेरा डाले है।

छात्राओं ने रंगोली सजाकर उकेरी मन की बात

कार्यालय संवाददाता, कानपुर देहात

अमृत विचार: अकबरपुर बालिका इंटर कॉलेज में बुधवार को प्रतिभा सम्मान समारोह हुआ। राज्यमंत्री प्रतिभा शुक्ला और एसपी श्रद्धा नरेंद्र पांडेय शामिल हुईं। कार्यक्रम के दौरान छात्राओं ने विविध रंगारंग कार्यक्रम प्रस्तुत किए। मेधावी छात्राओं का सम्मान भी किया गया। मां सरस्वती के समक्ष दीप प्रज्वलित किया गया। विद्यालय प्रबंधन और शिक्षकों की ओर से राज्यमंत्री और एसपी का सम्मान किया गया। छात्राओं ने स्वागत गीत गाया। फिर रंगोली बनाई और रंगारंग कार्यक्रम प्रस्तुत किए। नारी शक्ति के विभिन्न पहलुओं पर बनाई गई सुंदर रंगोली आकर्षण का केंद्र रही। अतिथियों ने छात्राओं की कलात्मक अभिव्यक्ति एवं संदेश की गहराई की प्रशंसा की। मुख्य अतिथि ने कहा कि ऐसी रचनात्मक गतिविधियां न केवल उनके आत्मविश्वास को बढ़ाती हैं बल्कि समाज के लिए एक सकारात्मक संदेश भी



विद्यालय की छात्राओं ने नृत्य प्रस्तुत कर सांस्कृतिक झलक दिखाई।

अमृत विचार

विज्ञान प्रदर्शनी में दिखी छात्राओं की प्रतिभा

प्रदर्शनी में छात्राओं द्वारा तैयार किए गए विज्ञान के मॉडल भी आकर्षण का केंद्र रहे। पुलिस अधीक्षक श्रद्धा नरेंद्र पांडेय ने मॉडल्स का अवलोकन किया और छात्राओं से उनके प्रोजेक्ट्स के बारे में विस्तार से जानकारी ली। छात्राओं की वैज्ञानिक सोच, खोजी दृष्टिकोण और तकनीकी कौशल की सराहना करते हुए उन्हें इसी प्रकार नवावर करते रहने के लिए प्रोत्साहित किया।

प्रसारित करती हैं। पुलिस अधीक्षक ने छात्राओं को संबोधित करते हुए कहा कि आप सभी को यह जानना आवश्यक है कि आप खुद में संपूर्ण हैं। किसी और से अपनी तुलना करने की आवश्यकता नहीं है, क्योंकि प्रत्येक बालिका में एक अद्भुत

शक्ति निहित है। बस उसे पहचानने की जरूरत है। समाज के विकास में महिलाओं की भूमिका अत्यंत महत्वपूर्ण है। इसलिए सबसे पहले आपको अपने अधिकारों के प्रति सजग और जागरूक रहना चाहिए। शिक्षा, समानता, आत्मसम्मान



छात्राओं के साईंस मॉडल देख एसपी श्रद्धा नरेंद्र पांडेय ने दिखाई रुचि।

अमृत विचार

इन मेधावी छात्राओं को किया गया सम्मान

कॉलेज के प्रबंधक सूर्यकांत त्रिपाठी ने बताया कि हिंदी विषय में उत्कृष्ट प्रदर्शन करने वाली हाईस्कूल में प्रथम स्थान रही जन्नत खातून और दूसरे नंबर पर मंतशा का सम्मान हुआ। 184 फीसदी अंक पाने वाली अजमी हाशिम भी सम्मान की हकदार बनीं। इंटर में कुमारी इल्मा, कुमारी जोया, अजकिशा, अनम, अजरा आदि को भी उनकी मेधा के लिए शाबासी के साथ सम्मान प्रदान किया गया।

और सुरक्षा, ये आपके मौलिक अधिकार हैं। कोई भी परिस्थिति ऐसी नहीं है जिसे आप सहस और आत्मविश्वास से पार न कर सकें। यदि कभी कोई विपरीत स्थिति आए, तो याद रखिए, पुलिस आपकी मित्र है। आपकी सुरक्षा और सम्मान की

रक्षा के लिए पुलिस सदैव तत्पर है। निडर होकर आगे बढ़िए, अपनी आवाज उठाइए, और अपने सपनों को साकार कीजिए। कार्यक्रम में विद्यालय के प्रबंधक सूर्यकांत त्रिपाठी, प्रधानाचार्य मिथिलेश कुमार आदि रहे।

मिट्टी लेने तालाब गई किशोरी को सांप ने डसा, लिपटा रहा

अस्पताल में भर्ती

संवाददाता, राजपुर

अमृत विचार: तालाब में मिट्टी लेने गई किशोरी को सांप ने काट लिया। शोर मचाने पर आस पास के खेतों में काम कर रहे लोगो ने दौड़कर देखा तो उसके पैर सांप लिपटा हुआ था। उसे निकालकर फेंका। किशोरी को राजपुर पीएचसी में इलाज के लिए भर्ती कराया गया है।

सिकंदरा थाना क्षेत्र के इटखुदा गांव निवासी अनुरुद्ध कुमार ने बताया कि उसकी 12 वर्षीय पुत्री रागिनी बुधवार को सुबह सात बजे गांव की लड़कियों के साथ तालाब से मिट्टी लेने गई। तभी वहां बैठे सांप ने रागिनी के पैर लिपटकर काट लिया। सांप देखकर किशोरी ने शोर मचाया तो आस पास के खेतों में काम रहे लोग दौड़े।

गांव के रामचंद्र ने तरकीब के

सियार के हमले से महिला समेत दो लोग घायल

राजपुर। पागल सियार के आतंक से लोगों में भय है। घर जाते समय कथरी गांव के युवक को घायल कर दिया। वहीं बुढ़ाना गांव की महिला को काट लिया जिससे लोगों ने घायलों को राजपुर पीएचसी में भर्ती कराया। सट्टी थाना क्षेत्र के कथरी गांव निवासी पुनीत यादव ने बताया कि वह गांव के बाहर मंगलवार देर रात टहलने गया था। वहां से घर वापस जाते समय सियार ने पैर चिपट कर काट लिया। शोरायल सुनकर राहगीर दौड़े तब तक युवक के पैर में काटकर घायल दिया। वहीं दूसरा मामला राजपुर थाना क्षेत्र बुढ़ाना गांव का है। भारती देवी ने बताया कि वह बुधवार सुबह खेतों की तरफ शौच के

लिए जा रही थीं तभी अचानक सियार ने पीछे से आकर हाथ में चिपट गया। महिला के शोर मचाने पर ग्रामीण लाठी डंडा लेकर दौड़े। भीड़ को आता देख सियार भाग गया। सियार के हमले में महिला बुरी तरह घायल हो गई। दोनों के परिजनो ने घायलों को राजपुर पीएचसी में भर्ती कराया। प्राथमिक स्वास्थ्य केंद्र के डाक्टर ध्रुव सिंह ने प्राथमिक उपचार करने के बाद उन्हें घर भेज दिया। अभी गांव के लोगों में सियार का भय व्याप्त है। रात होते ही घर से बाहर नहीं निकलते ग्रामीण। वन रेंजर स्वामीदीन चौधरी ने बताया कि जानकारी मिली है। वन कर्मियों को भेज कर सियार को पकड़वाया जाएगा।

साथ किशोरी के पैर में लिपटे सांप को कड़ी मशक्कत के बाद छुड़ाया। इसके बाद आनन-फानन में किशोरी

को राजपुर पीएचसी में भर्ती कराया। वहां मौजूद डाक्टर ध्रुव सिंह ने भर्ती कर इलाज किया।

मेले से गायब हुई युवती बरामद, सहेली के साथ एक परिवार की तलाश

रसूलाबाद। एक गांव निवासी एक व्यक्ति की पुत्री को गत 2 अक्टूबर को उसके गांव की ही एक लड़की रसूलाबाद में लगे दशहरा मेले में अपने साथ लिवा ले गई थी। इसके बाद उसका कहीं पता नहीं चला। तब उसने थाने में गांव से साथ ले जाने वाली सहेली सहित पांच लोगों के विरुद्ध रिपोर्ट दर्ज कराई। पुलिस ने गायब लड़की की बरामदगी कर लिया है और आगे की कार्रवाई कर रही है। थाने में दी गई तहरीर के मुताबिक 2 अक्टूबर को दशहरा के दिन रसूलाबाद धर्माद बाबा में दशहरा मेला लगा था। मेला दिखाने के बहाने गांव की एक लड़की अपनी सहेली को साथ लिवा ले गई। इसके बाद से सहेली नहीं लौटी। 6 अक्टूबर को उसकी पुत्री की गांव की उस लड़की से इंस्टाग्राम पर बात हुई, तब उसे पता चला कि उसकी बेटी को लिवा ले जाने में उस लड़की के साथ गांव के एक व्यक्ति, उसकी पत्नी व उसके दोनों पुत्रों का हाथ है। इस पर उसने इसकी रिपोर्ट पांच लोगों के विरुद्ध थाने में दर्ज कराई है। थाना प्रभारी सतीश कुमार सिंह ने बताया कि मामले की रिपोर्ट दर्ज कर ली गई है। पीड़ित व्यक्ति की पुत्री को बरामद कर लिया गया है। आगे की विधिक कार्रवाई की जा रही है।

यमुना नदी में डूबीं दो सगी बहनें एक शव मिला, दूसरे की तलाश

टेसू-झुंझिया की शादी के बाद नदी में विसर्जन को गई थीं विलासपुर बांगर की महिलाएं

संवाददाता, सिकंदरा

अमृत विचार: अमराहट क्षेत्र के विलासपुर गांव के पास यमुना नदी में महिलाओं के साथ टेसू-झुंझिया का विसर्जन करने गई दो सगी बहनें नदी में डूब गईं। महिलाओं ने शोर मचाया तो ग्रामीणों ने उन्हें तलाशने की कोशिश की, मगर कुछ पता नहीं चला। तब पुलिस को सूचना दी गई। पुलिस की सूचना पर आए गोताखोर ने करीब 4 चंटे बाद एक का शव निकाल लिया, जबकि दूसरे का पता नहीं लगा। उसकी खोज के लिए देर शाम एनडीआरएफ की टीम पहुंची। विलासपुर बांगर के सेनापति भारती ने बताया कि मंगलवार रात गांव में टेसू-झुंझिया का विवाह कार्यक्रम था। बुधवार को सुबह



दोनों बेटियों के डूबने के बाद बहववाश मां को संभालती महिलाएं।

अमृत विचार

महिलाएं और युवतियां यमुना नदी में विसर्जन को गई थीं। विसर्जन के दौरान उसकी छोटी बेटी रागिनी (14) गहराई में चली गई। उसे डूबता देख बड़ी बेटी प्रांशी (18) भी बचाने के लिए यमुना नदी में कूद गईं। देखते ही देखते वह भी

डूब गईं। महिलाओं ने शोर मचाया। पुलिस को सूचना दी गई। इस बीच गांव के कुछ तैराक तलाश में लग गए। पुलिस के साथ सिकंदरा सीओ प्रिया सिंह मौके पर पहुंचीं। उन्होंने गोताखोर बुलाए। दोपहर में रागिनी का शव निकाला। बड़ी का पता

नवजात कन्याओं का मनाजन्मोत्सव

कानपुर देहात। बेटी बचाओ, बेटी पढ़ाओ योजना में बुधवार को जिला महिला चिकित्सालय में कन्या जन्मोत्सव मनाया गया। राज्यमंत्री प्रतिभा शुक्ला भी पहुंचीं।

कार्यक्रम में चिकित्सालय में जन्मी 14 बच्चियों का केक काटकर जन्मोत्सव मनाया गया। बालिकाओं की माताओं को बालिकाओं की देखरेख हेतु बेबी किट वितरित की गई। साथ ही पर्यावरण संरक्षण हेतु एक वृक्ष मां के नाम थीम पर बालिकाओं की माताओं को एक-एक पौधा देकर वृक्षारोपण के लिए

प्रोत्साहित किया गया। राज्यमंत्री द्वारा उद्बोधन में कन्या जन्मोत्सव के मुख्य उद्देश्य के बारे में जानकारी दी और बताया कि कन्या भ्रूण हत्या को रोकना, समाज में लैंगिक समानता को बढ़ावा देना, बालिकाओं के जन्म को लेकर सकारात्मक सोच विकसित करना और उनकी शिक्षा व स्वास्थ्य को प्रोत्साहित करना है। सीएमएस वंदना सिंह, जिला प्रोबेशन अधिकारी रेनु यादव, जिला मिशन समन्वयक प्रतिमा श्रीवास्तव, सेंटर मैनेजर निधि सचान, जेण्डर स्पेशलिस्ट, सहायक आदि रहे।

स्कूली वाहनों की जांच अनिवार्य हो

कार्यालय संवाददाता, कानपुर देहात

● जिला सड़क सुरक्षा समिति की बैठक में डीएम ने दिए निर्देश

पैचवर्क को पुनः दुरुस्त कराने, स्ट्रीट लाइटों को शीघ्र ठीक कराने तथा सड़क सुरक्षा मानकों का पालन सुनिश्चित करने के निर्देश दिए। इसके साथ प्रमुख मार्गों, चौराहों व स्कूलों के पास रंबल ट्रिप, स्पीड ब्रेकर एवं रिफ्लेक्टर युक्त साइनेज बोर्ड लगाए जाएं, ताकि रात्रिकालीन दुर्घटनाओं की संभावनाओं को कम किया जा

उन्होंने झांसी हाईवे पर किए गए

● जिला सड़क सुरक्षा समिति की बैठक में डीएम ने दिए निर्देश

सके। ब्लैक स्पॉट वाले स्थानों की पहचान कर सुधार कार्य तत्काल प्रारंभ करने के निर्देश भी दिए गए। जिलाधिकारी ने परिवहन विभाग को निर्देशित किया कि बिना नम्बर प्लेट वाले, ओवरलोड एवं गलत दिशा में चलने वाले वाहनों पर विशेष अभियान चलाकर सख्त कार्यवाही की जाए। साथ ही हैलमेट एवं सीट बेल्ट पहनना पूर्णतः अनिवार्य किया जाए और नियमों का उल्लंघन करने वालों पर प्रभावी चालान कार्यवाही सुनिश्चित की जाए।

सके। ब्लैक स्पॉट वाले स्थानों की पहचान कर सुधार कार्य तत्काल प्रारंभ करने के निर्देश भी दिए गए। जिलाधिकारी ने परिवहन विभाग को निर्देशित किया कि बिना नम्बर प्लेट वाले, ओवरलोड एवं गलत दिशा में चलने वाले वाहनों पर विशेष अभियान चलाकर सख्त कार्यवाही की जाए। साथ ही हैलमेट एवं सीट बेल्ट पहनना पूर्णतः अनिवार्य किया जाए और नियमों का उल्लंघन करने वालों पर प्रभावी चालान कार्यवाही सुनिश्चित की जाए।

स्वदेशी अभियान

देश विरोधी की जगह देश को मजबूत करने पर जोर, गांव-गांव, घर-घर जाएंगे भाजपा कार्यकर्ता

दीपावली में चीनी झालर नहीं, खरीदें स्वदेशी उत्पाद

कार्यालय संवाददाता, कानपुर देहात

अमृत विचार: आत्मनिर्भर भारत संकल्प अभियान में स्वदेशी उत्पादों की खरीद और उपयोग पर जोर रहेगा। भाजपा कार्यकर्ता इसके लिए गांव-गांव और घर-घर जाकर लोगों को जागरूक करेंगे। नेताओं ने कहा कि जरूरी चीजों की खरीददारी में हम ऐसे लोगों के हाथ कटौत मजबूत नहीं करेंगे जो देश विरोधी मानसिकता रखते हैं। बुधवार को जिला कार्यालय में हुई प्रेस वार्ता में राज्यमंत्री प्रतिभा शुक्ला, जिला अध्यक्ष रेणुका सचान और विधायक पूनम संखवार ने स्वदेशी उत्पादों को लेकर



स्वदेशी अभियान को लेकर वार्ता करतीं जिलाध्यक्ष और विधायक।

अमृत विचार

प्रधानमंत्री नरेंद्र मोदी के आह्वान का जिक्र किया। बताया कि जनता को जागरूक करने के लिए प्रधानमंत्री ने स्वदेशी उत्पादों के उपयोग का आह्वान किया है। संगठन के माध्यम से आत्मनिर्भर भारत संकल्प अभियान चलाया जा रहा है। आतंकवाद की जड़ का साथ देने

वाले देश के उत्पाद का बहिष्कार जरूरी है। दीपावली पर रंग बिरंगी चीनी बल्ब वाली झालर के खरीदने की जगह भारतीय झालरों का उपयोग किया जाए। राज्यमंत्री ने कहा कि हम संकल्प लें कि हम भारतीय उत्पाद को प्राथमिकता देंगे ताकि भारत देश को आत्मनिर्भर

25 दिसंबर तक कार्यक्रमों की रुपरेखा तैयार

भाजपा जिलाध्यक्ष ने बताया कि एक दिसंबर से 25 दिसंबर तक घर-घर संपर्क अभियान स्वदेशी अपनाओ के तहत घर-घर तक पहुंचाया जाएगा। इसके पहले, एक नवंबर से 15 नवंबर तक छोटे व्यवसाय उद्योगों को प्रोत्साहित किया जाएगा। 30 अक्टूबर तक स्वदेशी मेले आयोजित किए जाएंगे। एक दिसंबर से 25 दिसंबर तक आत्मनिर्भर भारत संकल्प रथ और पदयात्रा संपन्न होगी।

बनाया जा सके। विधायक पूनम संखवार ने कहा कि दीपावली और करवा चौथ के अवसर पर हम देश के बने करवा, डेलिया, व अन्य सामान का प्रयोग करें। मोमबत्ती आदि देसी वस्तुओं का प्रयोग करें। लोगों को इसके लिए जागरूक करें। जिलाध्यक्ष रेणुका सचान ने बताया

कि एक नवंबर से 30 नवंबर तक स्वदेशी भाषण प्रतियोगिता निबंध प्रतियोगिता कराई जाएगी। इसमें छात्रों को ज्ञान और विचार साझा करने का मौका मिलेगा। प्रेस कॉन्फ्रेंस में अभियान के संयोजक मन्मथलाल सिंह चौहान और मंडीया प्रभारी विकास मिश्रा रहे।

व्यापारियों ने डीएम को बताई परिवहन समस्या

कार्यालय संवाददाता, कानपुर देहात

अमृत विचार: उद्योग व्यापार प्रतिनिधिमंडल ने डीएम को ज्ञापन सौंप परिवहन समस्या बताई और सीएनजी बसें दुबारा शुरू कराने की मांग की। बताया गया कि सीएनजी बसों से लोगों को आने-जाने की बहुत सहूलियत थी। उनका संचालन बंद होने से अधिक भाड़े के साथ समय की बेजा बर्बादी हो रही। संगठन के जिलाध्यक्ष आशीष गुप्ता मोनू, जिला वरिष्ठ महामंत्री पीयूष कौशल, जिला वरिष्ठ उपाध्यक्ष अमर यादव आदि के नेतृत्व में व्यापारी नेता जिलाधिकारी से मिले। उन्हें मुख्यमंत्री, परिवहन मंत्री और मंडलायुक्त को संबोधित ज्ञापन सौंपा। इसमें बताया गया कि बिना कोई वैकल्पिक व्यवस्था करे सीएनजी बसों को एकाएक संचालन बंद कर दिया गया है। इससे जनपद के हजारों दैनिक यात्रियों, आम जनमानस एवं व्यापारियों को बड़ी



डीएम को ज्ञापन सौंपते व्यापारी।

असुविधा का सामना करना पड़ रहा है। जिलाध्यक्ष आशीष गुप्ता मोनू बताया कि बिना पब्लिक ट्रांसपोर्ट के आवागमन में समय और पैसे, दोनों का नुकसान हो रहा है। थोक मंडियों से सामान लाकर बेचने वाले छोटे और मध्यम दुकानदार सर्वाधिक परेशान हैं। दूसरे वाहनों के महंगे किराए ने उनके व्यवसाय को प्रभावित कर दिया है। आगे पर्व भी हैं। ऐसे में सीएनजी बसों का संचालन बहुत जरूरी है। ज्ञापन में व्यापार प्रतिनिधि मंडल ने अकबरपुर में इलेक्ट्रॉनिक बसों के लिए चार्जिंग प्वाइंट बनाए जाने की भी मांग की।

भैंस चोरी में तीन पर मुकदमा दर्ज

राजपुर। घर के बाहर बंधी भैंस को अज्ञात चोरों के चोरी करले गए। भैंस चोरी की घटना पास में लगे सीसीटीवी कैमरे में कैद हो गई। पीड़ित ने थाने पहुंच पुलिस से लिखित शिकायत की। पुलिस ने पीड़ित की तहरीर पर तीन अज्ञात चोरों के खिलाफ मुकदमा दर्ज कर छानबीन शुरू कर दी।

राजपुर कस्बे के मुखर्जी नगर निवासी कैलाश कटियार ने बताया कि बीती 25 सितंबर को सुबह 4 बजे घर के बाहर हो रहा था। बाहर बंधी भैंस को अज्ञात तीन चोर भैंस को चोरी कर ले गए। चोरी की घटना पास में लगे सीसीटीवी कैमरे में कैद हो गई। पीड़ित खेती किसानों के काम में व्यस्त रहने की वजह से मंगलवार देर शाम थाने में शिकायत दर्ज कराई। थानाध्यक्ष सनत कुमार ने बताया कि भैंस चोरी में तीन अज्ञात के खिलाफ दर्ज किया गया है।

न्यायालय उप जिलाधिकारी (न्यायिक) मैया जगपद कानपुर देहात।
वार सं-टी0- 202503400705364 रनू-2025 अन्तर्गत धारा- 116 उ०प्र०राजस्व संहिता -2006, ग्राम- बाघपुर, तहसील- मैया, जनपद कानपुर देहात।

शैलेन्द्र वनाम शिवदेवी आदि

1- छोटेलाल पुत्र राजाराम नि० दुन्दुपुर म० बाघपुर तहसील मैया, कानपुर देहात। 2- शिवदेवी पत्नी लालता प्रसाद नि० दुन्दुपुर, म० बाघपुर, तहसील मैया, कानपुर देहात। 3- अफरोज जहां पुत्र मो० अलीक खां नि० बैकुण्ठपुर कानपुर नगर। बाजेह हो कि ने आपके नाम एक गालिस बाबत 116 दायर की है, लिहाजा आपको हुकम होता है कि आप बतारीख 14 माह 10 सन 2025 ई० बवकत बनूकाम असलिया या मार्फत वकील के जो मुकदमा के हालात से कारर वाकई वाकिक लिया गया हो और कुल उमर अहम मुतालिका मुकदमा का जवाब दे सकें या जिसके साथ कोई और शख्स हो कि जवाब ऐसे सवालता का दे सकते हाजिर हो और जवाबदेही वावा को कीजिए और आपको लाजिम है कि उस रोज अपने जमला गवाही की जिनकी शाहादत पर नीव जुमला वस्तावेजात जिस पर आप बताइव अपनी जवाबदेही के इस्तदलात कराना चाहते हो उसी रोज पेश किए। आपको इतिला दी जाती है कि अगर बरोज कजकूर आप हाजिर न होंगे तो मुकदमा गैरहाजिरी आपके मसमूआ फैसला होगा। बसकन मेरे दस्तखत और मुहर अदालत आज बतारीख 08.10. 2025 ई० को जारी किया गया।

उप जिलाधिकारी (न्यायिक), मैया, कानपुर देहात।

New

DASTAK
Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

न्यूज़ ब्रीफ

जमीन के विवाद में मारपीट, रिपोर्ट दर्ज

बिल्हौर। थाना ककवन क्षेत्र के मुनौवपुर गांव में जमीने के विवाद को लेकर एक युवक पर हमला कर दिया गया। पीड़ित नीरज पुत्र नथू निवासी मुनौवपुर में थाना ककवन को दिए गए शिकायती पत्र में बताया कि उनका गांव के ही विशाल पुत्र छम्मीलाल, सोरभ, मोहित पुत्रग्राम राम बहादुर, और राम बहादुर पुत्र छम्मीलाल से जमीनी विवाद चल रहा है। शिकायत के अनुसार, मंगलवार को दोपहर तीन बजे ये सभी लोग प्रार्थी के घर के दरवाजे पर आए और गाली गलौज करने लगे। जब नीरज और उनकी पत्नी संतोषी ने विरोध किया, तो आरोपियों ने उन पर लाठी-डंडों से हमला कर दिया और मारपीट की, जिससे उनके शरीर पर गंभीर चोटें आईं। पीड़ित ने बताया कि शोर सुनकर जब गांव वाले इकट्ठा होने लगे तो आरोपियों ने उन्हें जान से मारने की धमकी दी और मौके से भाग गए। मामले में थाना प्रभारी जितेंद्र राजपूत ने बताया कि तहरीर के आधार पर रिपोर्ट दर्ज कर ली गई है।

अश्लील बातें करने का आरोपी गिरफ्तार

बिल्हौर। ककवन थाना क्षेत्र के एक गांव में गांव की ही महिला के साथ दो युवकों ने फोन पर अभद्रता करते हुए उल्टी सीधी बातचीत करनी शुरू कर दी जिसकी शिकायत थाना ककवन पुलिस को दी गई। पीड़ित महिला की तहरीर पर आरोपी दो युवकों को पुलिस ने गिरफ्तार कर जेल भेज दिया। थाना प्रभारी जितेंद्र राजपूत ने बताया कि अश्लील और कूटनीय नाम के दो युवकों ने गांव की ही एक महिला के साथ फोन पर बदतमीजी की थी जिसके क्रम में मिशन शक्ति के अंतर्गत आरोपी को तुरंत गिरफ्तार कर न्यायालय के समक्ष प्रस्तुत किया गया है।

रामलीला के चौथे दिन ‘राम केवट संवाद’

बिल्हौर। ककवन स्थित डीपीएसपन इंटर कॉलेज के मैदान में चल रही श्री आदर्श रामलीला समिति द्वारा आयोजित रामलीला के चौथे दिन, दर्शकों का उत्साह देखते ही बन रहा था। इस दिन के मुख्य प्रसंगों में ‘राम केवट संवाद’ और ‘सीता हरण’ का मंचन किया गया, जिसने दर्शकों को भाव-विभोर कर दिया। चौथे दिवस के मंचन का आरंभ ‘राम केवट संवाद’ के अत्यंत मार्मिक प्रसंग से हुआ। जब भगवान राम, माता सीता और लक्ष्मण के साथ वन गमन के दौरान गंगा पार करने के लिए केवट के पास पहुंचे। रामलीला समिति के चौथे दिन मुख्य अतिथि के तौर पर अधिवक्ता प्रभाकर अवस्थी पहुंचे। मंच से क्षेत्रीय आदर्श रामलीला समिति के आयोजन की सराहना की। रामलीला के दौरान ललित कुमार शुक्ला, प्रदीप कुमार मिश्रा, राजू स्वर्णकार, अखिलेश अवस्थी, धर्मेन्द्र सिंह आदि लोग मौजूद रहे।

स्वस्थ नारी, सशक्त परिवार का महत्व बताया

घाटमुपुर। विकास खंड घाटमुपुर में बाल विकास एवं पुष्टाहार विभाग ने ब्लॉक सभागार में आठवें पोषण माह का आयोजन किया। एसडीएम अविलत प्रताप सिंह ने बताया की पोषण माह का मुख्य थीम स्वस्थ नारी, सशक्त परिवार है। इसका उद्देश्य कुपोषण व अति कुपोषण दोनों से निपटना है। ब्लॉक प्रमुख इंद्रजीत सिंह ने संतुलित आहार, मातृ एवं शिशु स्वास्थ्य के महत्व की जानकारी दी। गर्भवती महिलाओं की गोदभरारि व बच्चों का अन्नप्राशन कराया गया।

दोना-पत्तल फैक्ट्री में लगी भीषण आग से लाखों का माल जला

छह दमकल की गाड़ियों ने सात-आठ घंटे बाद पाया काबू, बिल्हौर के बरौली का मामला

संवाददाता, बिल्हौर

अमृत विचार। बिल्हौर कोतवाली क्षेत्र के ग्राम पंचायत बरौली में स्थित श्रीगुरु कृपा दोना फैक्ट्री में मंगलवार बुधवार की दरमियानी रात भीषण आग लग गई। इससे लाखों रुपये का सामान जलकर राख हो गया। आग लगने का कारण अभी तक स्पष्ट नहीं हो पाया है। आग पर काबू पाने के लिए छह दमकल की गाड़ियों ने सात आठ घंटे की कड़ी मशक्कत के बाद आग पर काबू पाया। इधर सूचना पर पहुंची पुलिस ने मौका मुआयना करने के बाद जांच शुरू की।

जानकारी के अनुसार देर रात करीब 12 से 1 बजे के बीच में दोना पत्तल की फैक्ट्री में आग लग गई। आग इतनी भीषण थी कि इसकी लपटें दूर से दिखाई दे रही थीं। जैसे




फैक्ट्री में लगी आग से जला सामान।

अमृत विचार

ही लोगों ने लपटें देखी इसकी सूचना फैक्ट्री मालिक को दी। इसके बाद दमकल विभाग को जानकारी दी गई। मौके पर पहुंची छह दमकल की गाड़ियों ने आग बुझाने के लिए सात आठ घंटे कड़ी मशक्कत की। तब जाकर सुबह करीब 9 बजे आग

पर पूरी तरह काबू पाया जा सका। फैक्ट्री संचालक संजीव ने बताया कि आग से उनका लाखों रुपये का नुकसान हुआ है। फैक्ट्री में रखा सारा तैयार माल और कच्चा मेटेरियल जलकर नष्ट हो गया है। वहीं मशीनों में भी खासा नुकसान



आग से जली मशीन।

अमृत विचार

हुआ है। बताया कि यह दूसरी बार है जब उनकी फैक्ट्री में आग लगी है। कुछ साल पहले भी ऐसी ही घटना हुई थी। आग लगने के कारणों का पता नहीं चल सका है। मौके पर पहुंची पुलिस ने मामले की जांच शुरू कर दी है।

सांस्कृतिक कार्यक्रमों से संस्कार और भाईचारा बढ़ता है : मंत्री

संवाददाता, घाटमुपुर

अमृत विचार। मंगलवार रात को कस्बे में नगर पालिका रोड घाटमुपुर में अमर ज्योति संघ द्वारा सांस्कृतिक कार्यक्रम का आयोजन किया गया। जिसमें भगवान श्री कृष्ण की लीलाओं और स्वतंत्रता सेनानियों के संघर्ष पर प्रकाश डाला गया। कार्यक्रम की अध्यक्षता सोनू ठेकेदार ने की।

बताया कि यह कार्यक्रम लगातार 36 वर्षों से आयोजित किया जा रहा है। इस कार्यक्रम में मुख्य अतिथि के रूप में पहुंची राज्यमंत्री प्रतिभा शुक्ला व विशिष्ट अतिथि पूर्व सांसद अनिल शुक्ल वारसी ने फीता काटकर कार्यक्रम का उद्घाटन किया। इस दौरान मंत्री प्रतिभा शुक्ला ने कहा कि सांस्कृतिक कार्यक्रमों के आयोजनों से अच्छे संस्कारों के साथ बढ़ता है भाईचारा व कमेटी के पदाधिकारियों का इस



राज्यमंत्री प्रतिभा शुक्ला का स्वागत करते आयोजक।

अमृत विचार

सांस्कृतिक कार्यक्रम के माध्यम से आधार व्यक्त किया। इस तरह के भारतीय संस्कृति कार्यक्रम जन जन तक पहुंचाने का कार्य करते हैं। राज्यमंत्री ने सरकार द्वारा चलाये जा रहे मिशन शक्ति के तहत महिलाओं को जागरूक किया। सांस्कृतिक कार्यक्रमों को देखने के लिए दर्शकों की भारी भीड़ उमड़ी। दर्शकों की

भीड़ को देखते हुए स्थानीय पुलिस प्रशासन ने सुरक्षा व्यवस्था के पुख्ता इंतजाम किये। कार्यक्रम में मंच का संचालन पंकज पांडे व युनुस कुरैशी ने किया। कार्यक्रम में पंकज पांडे, अध्यक्ष सोनू ठेकेदार, उपाध्यक्ष सोना गुप्ता, रोहित सिंह एडी सभासद, नीलू अवस्थी, दीपक, दीपक सिंह, शोबू, वीरू, मोहित सोनकर आदि रहे।

रावण दहन से हुआ बिठूर की ऐतिहासिक रामलीला का समापन

बिठूर। पतित पावनी मां गंगा के तट ब्रह्मावर्त घाट पर चल रही पांच दिवसीय श्रीरामलीला महोत्सव का समापन कुंभकरण, मेघनाथ, रावण वध एवं रावण दहन के साथ हुआ। 5 दिन की राम लीला की शुरुआत ईश वंदना से हुई। कार्यक्रम के चलते कानपुर के जाने-माने रंगमंच कलाकारों ने सर्वप्रथम कुंभकरण वध की लीला का सुंदर मंचन किया। इसके बाद मेघनाथ वध व रावण वध की लीला दिखाई गई। रामलीला के समापन पर समिति के अध्यक्ष शिवदीन द्विवेदी, महामंत्री शिवकुमार दीक्षित उर्फ बाली, उपाध्यक्ष यश कुमार दीक्षित, व्यवस्थापक आशुतोष द्विवेदी रहे।

स्वदेशी अपनाने से आत्मनिर्भर भारत का संकल्प होगा पूरा

संवाददाता घाटमुपुर

अमृत विचार। निजी गेस्ट हाउस में आत्मनिर्भर भारत संकल्प अभियान एवं जीएसटी बचत उत्सव के अन्तर्गत आत्मनिर्भर भारत स्वदेशी संकल्प विषय पर चर्चा की गई। इस बैठक में मुख्य अतिथि पूर्व विधायक केके सचान, विधायक सरोज कुरील, भाजपा कानपुर ग्रामीण जिलाध्यक्ष उपेंद्र पासवान, सीए गोविन्द महेश्वरी ने जीएसटी बचत उत्सव के विषय में बताया।

मुख्य वक्ता सीए गोविन्द महेश्वरी ने कहा कि देश को आर्थिक रूप से मजबूती प्रदान करने के लिए धन की आवश्यकता होती है। जिसकी



संगोष्ठी में जिला अध्यक्ष उपेंद्र पासवान, घाटमुपुर विधायक सरोज कुरील व अन्य।

पूर्ति हेतु टैक्स के माध्यम से की जाती है। उन्होंने बताया कि कर के माध्यम से ही देश विकास के पथ पर निरन्तर बढ़ेगा। इस बैठक में नगर के अनेक व्यापारी भी उपस्थित रहे। मंच का संचालन जिला

महामंत्री वेदव्रत सचान ने किया। इस दौरान कमलेश त्रिवेदी, संदीप सचान, रामचन्द्र गुप्ता, अशोक मिश्रा, संदीप बाजपेई, मनोज भदौरिया, उमेश द्विवेदी, पण्डित, गोविन्द ओमर आदि रहे।

डिवाइडर से टकराकर ऑटो पलटा, 4 घायल

चौबपुर। हाईवे पर क्षेत्र के पिपरी गांव के सामने बुधवार सुबह तेज रफ़्तार ऑटो अचानक अनियंत्रित होकर डिवाइडर से टकराने के बाद पलट गया। दुर्घटना में ऑटो सवार चार मजदूर गंभीर रूप से घायल हो गए। पुलिस ने सभी घायलों को अस्पताल भिजवाया जहां से उन्हें हैलट कानपुर रेफर कर दिया गया। बुधवार सुबह तिवां,कन्नौज से ऑटो पर सवार होकर मजदूर कानपुर आ रहे थे। करीब 8 बजे पिपरी गांव के सामने हाईवे पर तेज रफ़्तार ऑटो अनियंत्रित होकर डिवाइडर से टकराने के बाद पलट गया। दुर्घटना में ऑटो सवार राजेंद्र पुत्र सुदर्शन निवासी गुजैनी कानपुर, आशू पुत्र अशोक निवासी बर्रा कानपुर, छोटेलाल पुत्र रामनंद निवासी किदवई नगर व आमिर पुत्र समीर निवासी बारा देवी, कानपुर घायल हुए। मौके पर पहुंची पुलिस ने सभी घायलों को उपचार के लिए सीएचसी भिजवाया। जहां चोटें अधिक होने के कारण प्राथमिक उपचार के बाद सभी घायलों को हैलट, कानपुर रेफर कर दिया गया।

फतेहपुर में सड़क हादसा 4 दोस्तों की मौत, 5 घायल

कार्यालय संवाददाता, कानपुर

अमृत विचार: फतेहपुर जिले के कल्याणपुर थाना क्षेत्र में बुधवार भोर पहर हाईवे पर तेज रफ़्तार दौड़ रही स्कॉर्पियो कार अनियंत्रित होकर तालाब में जा गिरी, जिससे कार सवार 4 दोस्तों की मौत हो गई, जबकि 5 घायल हो गए। कार सवार कानपुर में एक शादी समारोह में शामिल होकर प्रयागराज लौट रहे थे।

प्रयागराज के खुल्दाबाद थाना क्षेत्र के लकड़मंडी के रहने वाले राहुल कुमार (30), साहिल गुप्ता (26), शिवम साहू (28), रितेश सोनकर (28), राहुल केसरवानी (25), महेश, अमित, सुमित और नीरज मंगलवार की शाम स्कॉर्पियो कार से दोस्त गौतम पाल की बारात में शामिल होने कानपुर नगर के मोतीझील आए थे। शादी में शामिल होने के बाद सभी रात ढाई बजे प्रयागराज लौट रहे थे। बुधवार की भोर पहर करीब 4 बजे जैसे ही स्कॉर्पियो कानपुर-प्रयागराज हाईवे पर बड़ौरी टोल प्लाजा से थोड़ा

● हाईवे पर दौड़ रही तेज रफ्तार स्कॉर्पियो कार तालाब में गिरी

पहले ओवरब्रिज के पास पहुंची, कार का अगला टायर फट गया। 120 किमी प्रति घंटे की रफ़्तार से दौड़ रही कार लहराते हुए हाईवे के किनारे तालाब में जा गिरी और पानी में डूब गई। कार के अंदर पानी भर गया। दो-तीन युवक किसी तरफ़ कार से बाहर निकले और मदद की गुहार लगाई। राहगीरों की सूचना पर टोल प्लाजा के कर्मियों के साथ ग्रामीण दौड़ और पुलिस को सूचना दी। कल्याणपुर थाने की पुलिस ने क्रेन की मदद से कार को तालाब से बाहर निकालकर युवकों को गोपालगंज पीएचसी पहुंचाया, जहां डॉक्टर ने जांच के बाद साहिल, शिवम, रितेश और राहुल केशरवानी को मृत घोषित कर दिया। डॉक्टरों ने इनकी मौत का कारण पानी में डूबने से दम घुटना बताया है। घायल कार चालक राहुल कुमार, महेश, अमित, सुमित और नीरज को प्राथमिक उपचार के बाद जिला अस्पताल रेफर कर दिया गया।



सत्यमेव जयते

कर्मचारी भविष्य निधि संगठन

श्रम एवं रोजगार मंत्रालय, भारत सरकार

क्षेत्रीय कार्यालय, कानपुर

भविष्य निधि भवन, सर्वोदय नगर कानपुर- 208005

Website: www.epfindia.gov.in.

Email: ro.kanpur@epfindia.gov.in, Phone: 0512-2217464



G20

भारत 2023

No. EPFO/UP/RO/KNP/22656/Compliance/293

Date: 08.10.2025

PRESS RELEASE

कोई भी व्यक्ति, जो अवधि मई, 2004 से नवम्बर, 2005 के दौरान प्रतिष्ठान मेसर्स वार्ड. ए. फिडिलिटी इंजी. प्रा. लि. (UPKNP0022656000) में कार्य करने का दावा करता है, वह अपनी नौकरी की अवधि और हासिल वेतन का प्रमाण जैसे कि वेतन पर्ची, भविष्य निधि पर्ची, प्रतिष्ठान का पहचान पत्र, नियुक्ति पत्र एवं बैंक पासबुक /विवरण (जिसमें वेतन जमा हुआ था), निम्नलिखित अधिकारी के समक्ष सूचना के प्रकाशन के 15 दिनों के भीतर प्रस्तुत करें ताकि उन्हें पीएफ लाभार्थी के रूप में सूचीबद्ध करने के लिए विचार किया जा सके. और उनके अधिकारों का निर्धारण किया जा सके।

सम्पर्क करने के लिए अधिकारी का विवरण :

श्री के. आर. जोशी, सहायक भविष्य निधि आयुक्त, कर्मचारी भविष्य निधि संगठन, तृतीय तल, सर्वोदय नगर, क्षेत्रीय कार्यालय, कानपुर – 208005.

समय : 10 :00 बजे पूर्वाह्न से 05 :00 बजे अपराह्न (सोमवार से शुक्रवार).

Kumar Abhishek
Regional P.F. Commissioner-II
Regional Office, Kanpur



सत्यमेव जयते

कर्मचारी भविष्य निधि संगठन

श्रम एवं रोजगार मंत्रालय, भारत सरकार

क्षेत्रीय कार्यालय, कानपुर

भविष्य निधि भवन, सर्वोदय नगर कानपुर- 208005

Website: www.epfindia.gov.in.

Email: ro.kanpur@epfindia.gov.in, Phone: 0512-2217464



G20

भारत 2023

No. EPFO/UP/RO/KNP/1555/Compliance/294

Date: 08/10/2025

PRESS RELEASE

कोई भी व्यक्ति, जो अवधि अगस्त, 1992 से अक्टूबर, 1995 के दौरान प्रतिष्ठान मेसर्स नागरथ पेंट्स प्राइवेट लिमिटेड (UPKNP0001555000) में कार्य करने का दावा करता है, वह अपनी नौकरी की अवधि और हासिल वेतन का प्रमाण जैसे कि वेतन पर्ची, भविष्य निधि पर्ची, प्रतिष्ठान का पहचान पत्र, नियुक्ति पत्र एवं बैंक पासबुक /विवरण (जिसमें वेतन जमा हुआ था), निम्नलिखित अधिकारी के समक्ष सूचना के प्रकाशन के 15 दिनों के भीतर प्रस्तुत करें ताकि उन्हें पीएफ लाभार्थी के रूप में सूचीबद्ध करने के लिए विचार किया जा सके. और उनके अधिकारों का निर्धारण किया जा सके।

सम्पर्क करने के लिए अधिकारी का विवरण :

श्री के. आर. जोशी, सहायक भविष्य निधि आयुक्त, कर्मचारी भविष्य निधि संगठन, तृतीय तल, सर्वोदय नगर, क्षेत्रीय कार्यालय, कानपुर – 208005.

समय : 10 :00 बजे पूर्वाह्न से 05 :00 बजे अपराह्न (सोमवार से शुक्रवार).

Kumar Abhishek
Regional P.F. Commissioner-II
Regional Office, Kanpur



BAREILLY INTERNATIONAL UNIVERSITY

Rohilkhand Medical College Campus, Pilibhit Bypass Road, Bareilly-243006 (UP) India, Phone : 0581-2526051, 053, 153

Email : registrar@biu.edu.in, Website : www.biu.edu.in

For any query contact : 9520876189, 9105500202, 9105500404

Applications are invited from Indian/NRI/Foreign National Students for Admission to Ph.D. Programmes January 2026 session in the following disciplines

- **Faculty of Medical Sciences (All Clinical and Non-Clinical Specialities)**
- **Faculty of Dental Sciences (All Specilities)**
- **Faculty of Pharmacy**
- **Faculty of Allied Health Sciences (Faculty of Paramedical Sciences) (Ph.D. in Medical Laboratory Technology/Physiotherapy)**
- **Faculty of Nursing M.Sc. (N) with 3 years teaching or clinical experience**
- **Humanities and Journalism English**
- **Faculty of Management**

Application Fee

- For Indian Candidate Rs. 2000/-
- NRI/Foreign National Candidate Rs. 5000/- or \$60 USD

Last Date of Receiving Application : 30th November, 2025

Application Submission Address : To, The Registrar, Administrative Block, Bareilly International University, Bareilly-243006 (U.P.) India

For more details and application form & application fee, visit university website : www.biu.edu.in

(<https://biu.edu.in/reseach/Latest-Application-form-for-PHD-programme.pdf>)

अनदेखी

हाईवे पर रोजाना गुजरते हजारों वाहन, जिम्मेदार नहीं दे रहे ध्यान

लखनऊ– इटावा राजमार्ग क्षतिग्रस्त, हादसे का अंदेशा

संवाददाता, बिल्हौर

अमृत विचार। लखनऊ-इटावा राजमार्ग पर जगह-जगह बारिश के दौरान कटान हुआ है। इससे सड़क कई जगह बुरी तरह से क्षतिग्रस्त हो गई है। इससे कभी भी बड़ा हादसा हो सकता है। मामले में जिम्मेदार अधिकारियों का कहना है कि जानकारी मिली है। शीघ्र ही सड़क दुरुस्त करवाई जाएगी।

जानकारी के अनुसार ककवन सामुदायिक स्वास्थ्य केंद्र के ठीक पास सड़क का एक बड़ा हिस्सा धंस गया है। इससे यहां बड़ा गड्ढा बन गया है। यह गड्ढा इतना गहरा है कि खासकर रात के समय या बारिश के दौरान यह किसी भी वाहन के लिए बड़ा खतरा बन सकता है। स्थानीय लोगों के अनुसार, इस गड्ढे के कारण कई छोटी-बड़ी दुर्घटनाएं हो चुकी हैं, लेकिन विभाग ने इसे भरने या



ककवन सीएचसी के सामने धंसी सड़क।

अमृत विचार

यातायात को सुरक्षित बनाने के लिए कोई कार्रवाई नहीं की है। पांडु नदी पुल से थोड़ा आगे, बिजली विभाग की 32000 वोल्ट की लाइन के कई खंभे क्षतिग्रस्त हो चुके हैं। इसके साथ ही, बारिश के दौरान मिट्टी के कटान के कारण सड़क का किनारा भी टूट गया है। यह स्थान एक घुमावदार मोड़ पर है, जहां थोड़ी सी भी छोटी लापरवाही किसी बड़े और

विनाशकारी हादसे का कारण बन सकती है। बिजली के तार और टूटी सड़क एक साथ मिलकर दोहरी आपदा को न्यौता दे रहे हैं।

जबकि इस हाईवे से रोजाना हजारों की संख्या में वाहनों का आवागमन रहता है। यह हाईवे क्षेत्र की लाइफलाइन है, बड़े-बड़े गड्ढे और पुलों की टूटी सड़कें गंभीर चिंता का विषय हैं। स्थानीय निवासियों और यात्रियों ने विभाग



बारिश से कटा सड़क का किनारा।

जानकारी मिली है...

■ पीडब्ल्यूडी के अधिशासी अभियंता ने बताया कि लखनऊ इटावा राजमार्ग पर कई जगह गड्ढे की जानकारी मिली है। जैई व अन्य जिम्मेदार अधिकारियों से बात कर समस्या को दूर कराया जाएगा।

की कार्यशैली पर सवाल उठाते हुए तत्काल मरम्मत की मांग की है।

यहां भी गंभीर हाल

■ मुख्य राजमार्ग से हटकर, मकनपुर-रसुलबाद मार्ग पर विषधन कस्बे के अंदर भी स्थिति कम गंभीर नहीं है। इस मार्ग पर कई जगह सड़क पर बड़े-बड़े गड्ढे हैं, जिनके कारण आए दिन राहगीर और वाहन चालक दुर्घटनाओं का शिकार होते हैं।

ककवन में पांडु नदी पुल का ज्वाइंट जर्जर

■ ककवन में पांडु नदी पुल के समीप, पुल का ज्वाइंट पूरी तरह से टूट गया है। यह स्थिति बेहद खतरनाक है, क्योंकि भारी मालवाहक वाहनों के गुजरने पर पुल का यह हिस्सा स्पष्ट रूप से हिलता हुआ महसूस होता है। पुल की संरचनात्मक सुरक्षा को लेकर गंभीर सवाल खड़े हो गए हैं। यहां भी कभी भी हादसा हो सकता है

अनुराग हेल्थ केयर प्रा.लि.

•ICU •NICU DIALYSIS •MODULAR OT

दूरबीन विधि से आपरेशन अब कम खर्च में

117/क्यू/702, शारदा नगर, कानपुर 9889538233, 7880306999

सिटी ब्रीफ

अर्पित उपाध्याय बने नगर आयुक्त

कानपुर। रायबरेली के मुख्य विकास अधिकारी अर्पित उपाध्याय को नगर आयुक्त के पद पर तैनाती दी गई है, जबकि नगर आयुक्त सुधीर कुमार को स्टॉप एवं रजिस्ट्रेशन विभाग में विशेष सचिव के पद पर तैनात किया गया है।

भविष्य निधि में शिविर

कानपुर। क्षेत्रीय भविष्य निधि आयुक्त कार्यालय में बुधवार को रीजेंसी हॉस्पिटल के वरिष्ठ सलाहकार डॉ. शाशंक त्रिपाठी की अध्यक्षता में स्वास्थ्य जागरूकता शिविर का आयोजन किया गया। क्षेत्रीय आयुक्त शाहिद इकबाल विपिन कुमार आदि मौजूद रहे।

सरकार को घेरा

कानपुर। छात्रसंघ बहाल किये जाने के मुद्दे पर समाजवादी युवजन सभा की ओर से एक ज्ञापन दिया गया। इस दौरान महानगर अध्यक्ष अर्पित त्रिवेदी ने कार्यकर्ताओं के साथ ज्ञापन दिया। कहा छात्रसंघ राजनीति की पाठशाला है। अगर पाठशाला ही बंद कर दी जाएगी तो राजनेता कैसे तैयार होंगे।

मेस्टन रोड पर लगा भीषण जाम।

जहां जाम, वहां नहीं कोई इंतजाम

कार्यालय संवाददाता, कानपुर

अमृत विचार। यातायात विभाग द्वारा शहर के जाम को छुड़ाने के लिए कोई ठोस योजना नहीं होने के कारण बुधवार को मेस्टन रोड, बड़ा चौराहा, लाटूश रोड, घंटाघर समेत शहर के प्रमुख मार्ग जाम में जकड़े रहे और घंटों लोग जाम से निकलने की कोशिश करते रहे।

बुधवार को दोपहर के बाद देर शाम तक कई मार्ग बुरी तरह से जाम में फंसे रहे जिसमें सबसे

● मेस्टन रोड, बड़ा चौराहा, लाटूश रोड, घंटाघर तक वहाँ की लंबी लाइन

ज्यादा बड़ा चौराहा से मेस्टन रोड, लाटूश रोड, घंटाघर, नई सड़क, परेड, यतीमखाना रोड, तलाक महल, जरीब चौकी, गुमटी नंबर पांच, फसलगंज, गोविंद नगर, नंदलाल चौराहा, टाटमिल चौराहा, झकरकटी बस अड्डा के बाहर सैकड़ों राहगीर फंसे रहे। दरअसल जहां ट्रैफिक पुलिस ड्यूटी कर रही

है, वहां भी जाम लग रहा है। मेस्टन रोड पर कोई ट्रैफिक व्यवस्था नहीं है, इसी तरह कई ऐसे मुख्य मार्ग हैं, जहां ट्रैफिक की कोई व्यवस्था नहीं है। जरीब चौकी से घंटाघर जाने वाले मुख्य मार्ग पर संगीत टाकीज से भन्नानापुरवा तिराहा तक सड़क पूरी तरह उखड़ गई है जिससे यहां भी शाम होते ही घंटों जाम लगा रहा। गुमटी नंबर पांच, जरीब चौकी पर दिनभर रेलवे क्रासिंग का गेट बंद होने पर रह रहकर जाम लगता रहा।

कानपुर महानगर

गृहकर की गड़बड़ी दूर करेगी अफसरों-पार्षदों की कमेटी

गृहकर पर पक्ष-विपक्ष साथ, विधायक मैथानी का भी मिला समर्थन, महापौर ने कहा जिनका 2024-25 तक गृहकर जमा, उनसे न लिया जाए ब्याज

नगर निगम सदन

कार्यालय संवाददाता, कानपुर

गृहकर के मुद्दे पर सदन में अपनी बात रखने भाजपा विधायक सुरेंद्र मैथानी।

शुल्क नहीं बढ़ा सिर्फ एआरवी ठीक हुआ – नगर आयुक्त

■ नगर आयुक्त ने विधायक मैथानी और महापौर प्रमिला पांडेय को बताया कि आखिरी बार 2016 में शुल्क बढ़ा था। इसके बाद टैक्स रेट रिवाइज नहीं हुआ। जीआईएस सर्वे के बाद सिर्फ वार्षिक किराया मूल्यांकन (एआरवी) ठीक हुआ है। जिसकी वजह से शुल्क बढ़ा हुआ आया है। आवासीय और व्यवसायिक भवनों के आधार पर नया बिल जनरेट हुआ। उन्होंने कहा कि यह कार्य तकनीक से हुआ जिसमें विसंगतियां मिली हैं। जिसे हम कैप के माध्यम से लगातार ठीक करा रहे हैं। नगर आयुक्त ने बताया कि उप. शासन के अनुसार 2022 से रिवाइज एआरवी लागू करने का प्रावधान है। इसपर महापौर ने कहा कि व्यापारियों का कहना है कि जब 2024-25 तक शुल्क जमा है तो नए बिल में पुराना बकाया व ब्याज क्यों दिया जा रहा है। महापौर ने इसे खत्म करने की बात कही।

सबसे पहले बोलना शुरू किया। उन्होंने शास्त्री नगर लेबर कॉलोनी की समस्याओं का मुद्दा उठाया, और कहा कि नगर निगम को लेबर कॉलोनियों की बेहतरी के लिए और प्रयास करने चाहिए। इसके बाद उन्होंने कहा कि गृहकर का मुद्दा गंभीर है। कर निर्धारण करना और उसको लगाना सिर्फ सदन का अधिकारी है।

नगर आयुक्त, प्रशासन को इसकी अनुमति नगर निगम अधिनियम नहीं देता है। जनता इस अन्याय को और सहन करने की स्थिति में नहीं है। उन्होंने कहा कि पीछे की तारीख से ब्याज सहित वसूली करना गलत है। कहा कि जनता से वर्तमान तिथि से गृहकर बढ़ा हुआ लिया जाए। मैथानी ने कहा कि वर्तमान

में सम्पत्ति पर अतिरिक्त नामांतरण शुल्क लिया जा रहा है। यह शुल्क जबरन जनता पर आर्थिक बोझ है। राज्य सरकार द्वारा लगाए गए नियम का पालन किया जाए। इसपर महापौर प्रमिला पांडेय ने कहा कि 1 फीसदी शुल्क का मामला कोर्ट में है। हम कमेटी बनाकर अगली कार्यकारिणी की बैठक में इसे समाप्त करेंगे।

यह बिल ‘जबरा मारे और रोने न दे’ जैसा

■ पार्षद आकर्ष बाजपेई ने कहा कि गृहकर बिलों में लगा एआरवी किस पैरामीटर से लगाया गया हम लोगों को बताया जाए। पार्षद रजत कौशिक बाजपेई ने गलत बिलों की प्रतियां सदन में दिखाई और जवाब मांगा। वरिष्ठ पार्षद यशपाल सिंह ने कहा कि 2016 से टैक्स बढ़ा रहे यह बिल वही कहावत जैसा है कि जबरा मारे और रोने न दे। आप गुडई से टैक्स नहीं वसूल सकते। धीरेद त्रिपाठी धीरू ने कहा लोकतंत्र है शहर की जनता की समस्या का निस्तारण होना चाहिए।

बजट नहीं हो सका पास खामियों पर होगी बैठक

■ वित्तीय वर्ष 2025-26 के नगर निगम व जलकल के बजट पर बुधवार को भी चर्चा नहीं हुई और न ही बजट पास हो सका। महापौर प्रमिला पांडेय ने बताया कि बजट में कुछ खामियां सामने आई हैं इसको लेकर मुख्य लेखाधिकारी और अधिकारियों के साथ बैठक होगी इसके बाद सदन बुलाकर बजट पास किया जाएगा। नगर निगम ने इस वर्ष 28.35 अरब का बजट पेश किया है। इसको 23 सितंबर को सदन के पटल पर रखा गया, लेकिन अभी चर्चा नहीं हो सकी है।

वसीयत के आधार पर नामांतरण शुल्क

क्षेत्रफल	शुल्क
■ 1000 वर्ग फीट	पांच सौ रुपये
■ 1001 से 2000 वर्ग फीट तक	एक हजार रुपये
■ 2001 से 3000 वर्ग फीट तक	15 सौ रुपये
■ 3000 से अधिक क्षेत्रफल पर	25 सौ रुपये

नई संपत्ति पर नामांतरण का शुल्क

■ पांच लाख तक की संपत्ति	एक हजार रुपये
■ पांच लाख से 10 लाख तक की संपत्ति	दो हजार रुपये
■ 10 लाख से 15 लाख तक की संपत्ति	तीन हजार रुपये
■ 15 से 50 लाख तक की संपत्ति	पांच हजार रुपये
■ 50 लाख रुपये से उपर की संपत्ति	10 हजार रुपये

10 वर्ष से रंगाई-पुताई नहीं, टैक्स बढ़ गया

कांग्रेस के वरिष्ठ पार्षद हाजी सुहेल अहमद ने कहा कि जीआईएस सर्वे के बाद 4.5 लाख गृहकरदाता परेशान हैं। मई 2023 में पार्षदों को चुनाव हुआ। उसमें सभी ने नोड्यूज दिया। इसके बाद नगर निगम कह रहा वार्डों में 2022 से गृहकर नहीं जमा। यह कैसे संभव है। ऐसे तो हमारा चुनाव निरस्त हो जाना चाहिए। भाजपा पार्षद दल के नेता ने कहा कि श्रमिक कॉलोनियों और बस्तियों पर भी टैक्स लगा दिया। जीआईएस सर्वे के नाम पर प्राइवेट कर्मचारियों ने जनता से लूट की। बिल कम लगाने के नाम पर उगाही की गई। जिस घर में 10 वर्ष से रंगाई-पुताई नहीं हुई वहां भी टैक्स बढ़ गया। बिलों की जांच की मांग की।

कई दूसरे नगर निगमों में भी यह समस्या है। हम जनता के लिए हैं, अधिकारियों के लिए नहीं हैं। नगर आयुक्त अपने अधिकारियों

को संभाले। मैंने कमेटी बनाने के आदेश दिए हैं। इसमें अधिकारियों के साथ हमारे पार्षद भी होंगे। नगर आयुक्त से कि 2022 से अनियमितता वाले बिलों के सुधार की पूरी सूची मांगी है। कुछ फाइलों में ही हकीकत सामने दिख जाएगी। जिन लोगों ने बिलों का पैसा दे दिया है उनसे पुराना बढ़ाकर व ब्याज नहीं लिया जाएगा।

- प्रमिला पांडेय, महापौर कानपुर नगर निगम
(नगर निगम सदन पढ़ें पेज-11 पर भी)

बारिश से बचने को बस के नीचे सोया, मौत ले गई

कानपुर। मेहनत-मजदूरी के बाद गोल चौराहा पर रात बिताने वाले युवक की देर रात बस से कुचलकर मौत हो गई। चौराहा पर चबूतरे पर लेटा युवक देर रात बारिश से बचने के लिए खड़ी बस के नीचे सो गया। तड़के गृहक गहरी नींद में था, तभी चालक बस लेकर निकला और युवक पहियों से कुचल गया। चालक को पता नहीं था कि बस के नीचे कोई सोया है। बाद में स्वरूपनगर पुलिस ने आसपास के सीसीटीवी कैमरे खंगाले और शव को पोस्टमार्टम भेजा। खबर पाकर रोते-बिलखते परिजन पहुंचे।

अफीम कोटी स्थित बेबीदीन का हाता निवासी 45 वर्षीय राम कुमार कबाड़ बीनने के साथ मजदूरी भी करता था। उसके माता-पिता का निधन हो चुका है, परिवार में बड़ा भाई विजय है। विजय ने बताया कि राम कुमार ने करीब 10 साल पहले ही घर छोड़ दिया था। बीच-बीच में मिलने आता था, लेकिन इधर करीब आठ माह से नहीं आया था। वह कबाड़ बिनता था, अगर कहीं कोई काम मिल जाए तो मजदूरी भी कर लेता था। काम खत्म करने के बाद रात गोल चौराहा पर बिताता था। वह किसी चबूतरे पर सो जाता। पता चला कि सोमवार रात में वह चबूतरे पर ही सोया था, लेकिन देर रात अचानक बारिश होने से वह खड़ी बस के नीचे जाकर लेट गया। उसे पता नहीं चला कि कब चालक बस लेकर निकला और उसकी पहियों से कुचलकर मौत हो गई।

टॉपर छात्रा श्रद्धा दीक्षित बनीं जिलाधिकारी

कार्यालय संवाददाता, कानपुर

अमृत विचार। जनपद में हाईस्कूल की परीक्षा में टॉपर रहीं कुमारी श्रद्धा दीक्षित को उनकी इस उपलब्धि के सम्मान में जिला प्रशासन द्वारा सांकेतिक जिलाधिकारी का दायित्व सौंपा गया। छात्रा ने अपने काम को बखूबी अंजाम दिया और जनसमस्याओं को पहले समझा और फिर संबंधित अफसरों को उनके निस्तारण के लिए सौंपा। इस दौरान जिलाधिकारी जितेंद्र प्रताप सिंह छात्रा के पास बैठे सारी कार्रवाई देखते रहे। बुधवार को मिशन शक्ति 5.0 के अंतर्गत जनपद में विशेष आयोजन किया गया जिसमें पारितोष इंटर कॉलेज, हंसपुरम, नौबस्ता की मेधावी छात्रा कुमारी श्रद्धा दीक्षित ने एक दिन की जिलाधिकारी के रूप में कार्य किया। छात्रा श्रद्धा दीक्षित ने वर्ष 2025 की हाईस्कूल परीक्षा में 600 में से 581 अंक (96.83%) प्राप्त कर जनपद में टॉप किया था। एक दिन की जिलाधिकारी के रूप में श्रद्धा दीक्षित ने जनता की शिकायतें सुनीं तथा उनके निस्तारण के लिए संबंधित अधिकारियों को निर्देश दिए। इस अवसर पर उपस्थित अधिकारियों और कर्मचारियों ने उनके उत्साह एवं संवेदनशीलता की सराहना की। जिलाधिकारी जितेंद्र प्रताप सिंह ने कहा कि

जिलाधिकारी के रूप में फरियाद सुनती छात्रा श्रद्धा दीक्षित।

● छात्रा ने पीड़ितों की समस्याओं के निस्तारण के लिए अधिकारियों को सौंपा टॉरक

मिशन शक्ति 5.0 का उद्देश्य महिलाओं और बालिकाओं में आत्मविश्वास, नेतृत्व क्षमता और प्रशासनिक समझ विकसित करना है। श्रद्धा दीक्षित जैसी प्रतिभाशाली बालिकाएं आने वाले समय में समाज और शासन की दिशा निर्धारित करेंगी। इस आयोजन का उद्देश्य बालिकाओं में नारी सुरक्षा, सम्मान एवं स्वावलंबन पर जागरूक करना तथा श्रद्धा दीक्षित जैसी प्रतिभाशाली बालिकाएं जनसुनवाई के दौरान सांकेतिक जिलाधिकारी श्रद्धा दीक्षित के समक्ष

● हाईस्कूल परीक्षा में जनपद में टॉपर रहीं श्रद्धा दीक्षित का उत्साहवर्धन किया गया

मीरपुर छावनी, थाना रेलबाजार निवासी अनीसा द्वारा अपने आवास से संबंधित भूमि विवाद की शिकायत प्रस्तुत की गई। प्राथिनी ने बताया कि कुछ व्यक्तियों द्वारा उनके मकान के सामने अवैध रूप से रास्ता बनाकर कब्जा करने का प्रयास किया जा रहा है तथा विरोध करने पर उन्हें डराया-धमकाया जाता है। शिकायत के बावजूद पुलिस कार्यवाही नहीं कर रही है। इसपर श्रद्धा दीक्षित ने क्षेत्राधिकारी एवं थाना प्रभारी रेलबाजार को निर्देशित किया।

दिवाली धमाका, सोने-चांदी के भाव में रिकार्ड इजाफा

विशेष संवाददाता, कानपुर

अमृत विचार। सोने और चांदी के भाव में ऊंचाई के बढ़ते भाव ने सराफा बाजार को हैरत में डाल दिया है। पांच साल में दाम दूने से भी ज्यादा हो गए हैं। बुधवार को कानपुर सराफा बाजार में सोना 1,26,000 रुपये का 10 ग्राम तो चांदी 1,57,000 रुपये किलो की नई ऊंचाई पर पहुंची, जो रिकार्ड है। 1 सितंबर को सोना 1,07,150 और चांदी 1,26,300 रुपये थी। नौ महीने में सोने की कीमत में लगभग 47 हजार और चांदी के दाम में 68 हजार रुपये की बढ़ोतरी हुई। जाहिर है निवेशक बड़ा मुनाफा काट रहे हैं। इस साल सोने में 56 तो चांदी में 71 फीसदी से ज्यादा रिटर्न मिला है। यह म्यूच्यूअल फंड, एफडी और अन्य बचत योजनाओं से भी ज्यादा है। सराफा कारोबारी राजेंद्र शुक्ला का कहना है कि दीवाली से पहले इस दोनों धातुओं के भाव ने धमाका कर दिया है। इसलिए बढ़ते जा रहे दाम: डॉलर के मुकाबले रुपये की कमजोरी, विश्व की लड़खड़ाती अर्थव्यवस्था, टैरिफ वॉर की नीतियां, युद्ध की आशंकाएं, त्योहारी सीजन में बढ़ी मांग, केंद्रीय बैंकों के जरिये और निवेश के मद्देनजर जमकर खरीद होना दाम बढ़ने के कारण हैं।

■ सोना :1,26,000 रुपये का 10 ग्राम

■ चांदी :1,57,000 रुपये की किलो

दोनों धातुओं के दाम की ऊंचाई ने तो हीरे, प्लेटीनम के भाव को भी पीछे छोड़ दिया है। टैंड बताता है कि भाव की तेज चाल अभी जारी रह सकती है।

रामकिशोर मिश्र
मंत्री, उत्तर प्रदेश सराफा एसोसिएशन

बाजार

रेट में रोजाना परिवर्तन से सामने आई समस्या, आभूषणों पर संकट, धनतेरस में बुलियन लेने वालों को पहले करानी पड़ सकती है बुकिंग

बाजार में चांदी की कमी, तीन दिन की वेटिंग चल रही

कार्यालय संवाददाता, कानपुर

अमृत विचार। सराफा बाजार में चांदी की कमी हो गई है। हालात यह हैं कि व्यापारियों को चांदी 'बुलियन' के लिए तीन दिन का इंतजार करना पड़ रहा है। चांदी में वेटिंग से आभूषण बनाने वाले छोटे व्यापारियों को सबसे अधिक परेशानी उठानी पड़ रही है। बाजार में व्यापारी को चांदी तीन दिन की वेटिंग में उपलब्ध हो पा रही है। त्योहारी सीजन में चांदी के बर्तन, आभूषण, करवे व सिक्कों की बाजार में भारी मांग रहती है। ऐसे में ठोस चांदी 'बुलियन' को थोक बाजार में मांग और अधिक बढ़ जाती है। इस बार व्यापारियों के लिए परेशानी की बात यह हो गई है कि चांदी के दामों में रोजाना परिवर्तन हो रहा है। इस स्थिति में बाजार में चांदी रुक कर आ रही है। इसका असर आम खरीदारों पर भी पड़ रहा है। ऐसे

खरीदार जो चांदी में इस बार निवेश के लिए त्योहारों पर खरीदारी करना चाहते हैं उनके लिए सबसे अधिक परेशानी खड़ी हो गई है। बाजार में जो खरीदार दूसरे जिलों से चांदी खरीदने आ रहे हैं उन्हें भी दौड़भाग करनी पड़ रही है। बाजार में चांदी की कमी या फिर देरी से आभूषण व अन्य उत्पादों को भी बनाने में देरी हो रही है। कानपुर बुलियन एंड सराफा एसोसिएशन के अध्यक्ष पं. आशू शर्मा ने बताया कि त्योहार से ठीक पहले बाजार में पनपी इस तरह की

स्थिति से व्यापारी परेशान हैं। चांदी में निवेश करने वाले आम खरीदार भी चांदी की वेटिंग से परेशान हैं। पर्व की बढ़ी खरीदारी : सराफा बाजार में करवाचौथ की खरीदारी भी तेज हो गई है। चौक सराफा बाजार में सबसे अधिक चांदी के छोटे करवों की मांग है। इसके अलावा बिछिया व चांदी के डिजाइनर पायल की भी मांग सबसे अधिक है। बाजार में चांदी के महंगे आभूषण होने के चलते हल्के उत्पादों की ओर खरीदारों का रुझान अधिक है।

■ ■ ■ ■ ■

■ ■ ■ ■ ■

■ ■ ■ ■ ■

■ ■ ■ ■ ■

सिटी ब्रीफ

अनिल शर्मा को जिले का अतिरिक्त प्रभार

कानपुर। भारतीय मानवाधिकार एसोसिएशन के राष्ट्रीय अध्यक्ष अनुराग चंद्रवंशी ने अनिल शर्मा टीटू को एक बार फिर से मंडल अध्यक्ष के अलावा कानपुर जिले का अतिरिक्त प्रभार दिया है। राष्ट्रीय अध्यक्ष ने उन्हें संगठन में नए सक्रिय सदस्यों का चुनाव कर उनकी संस्रुति करने को कहा है और जिले में संगठन की सक्रियता बढ़ाने का निर्देश दिया है। वह पहले भी जिलाध्यक्ष की भूमिका सफलता से निभा चुके हैं। मनोनयन के बाद अनिल शर्मा ने कहा कि मनुष्य के मूलभूत अधिकारों के लिए वह संघर्ष करेंगे। पुलिस उत्पीड़न, महिला उत्पीड़न, शिक्षा और स्वास्थ्य सेवाओं, बाल श्रम पर विशेष रूप से ध्यान दिया जाएगा। जल्द ही मानवाधिकार एसोसिएशन की टीम पहले जैसी दमदार बनाएंगे।

काली मठिया चौराहे पर फौव्वारा शुरु

कानपुर। शास्त्री नगर काली मठिया चौराहे पर बुधवार को फव्वारा शुरु हो गया। देर रात चेंकिंग के बाद सुबह भी चौराहे पर फव्वारा शुरु किया गया। काली मठिया के सौंदर्यीकरण के साथ ही चौराहे का सौंदर्यीकरण नगर निगम की ओर से किया गया है। हालांकि, अभी यह कार्य जारी है।

18 अक्टूबर को ई-नीलामी होगी

कानपुर। आवास विकास परिषद के कानपुर जौन में स्थित योजनाओं में खाली भवनों के लिए 18 अक्टूबर को ई-नीलामी होगी। शहर में प्लेट व अन्य योजनाओं में भूखंड खाली है। इसकी बिक्री प्रक्रिया को लेकर विभाग कवायद कर रहा है। अवेडकुरम में दो योजनाओं मंन बड़ी संख्या में प्लेट खाली है। जिन्हें खरीदार नहीं मिल रहे हैं।



कानपुर। मोतीझील में गुरमत समागम पर आरोग्यधाम के वरिष्ठ होम्योपैथिक फिजिशियन डॉक्टर हेमंत मोहन व डॉक्टर आरती मोहन का सम्मान किया गया। दिल्ली से आए भाई जगजीत सिंह, हिमाचल से आए समरजीत सिंह की उपस्थिति में सामाजिक कार्य करने के कारण उन्हें प्रदेश सिख फाउंडेशन के प्रदेश अध्यक्ष सरदार अजीत सिंह छबड़ा, परमजीत सिंह जी ने सिरोंपा भेंट किया।

गुरमत समागम में उमड़ी भीड़, लंगर

कार्यालय संवाददाता, कानपुर

अमृत विचार। श्री रामदास जी के प्रकाश पर्व पर मोतीझील ग्राउंड पर गुरमत समागम में रागी जत्थों ने शबद गायन करके संगत का मन मोहा। इस दौरान जो बोले सो निहाल-सतश्री अकाल गूंजता रहा। बुधवार को उत्तर प्रदेश सिख फाउंडेशन द्वारा मोतीझील ग्राउंड पर भव्य पंडाल में गुरमत समागम आयोजित किया गया। इस दौरान श्री गुरु ग्रंथ साहिब को मत्था टेकने के लिए भारी भीड़ उमड़ी और लंगर छकने के लिए भी संगत की भीड़ मौजूद रही। दिल्ली के रागी जत्था



मोतीझील ग्राउंड पर गुरमत समागम हुआ।

जगजीत सिंह बबोहा एवं हिमाचल प्रदेश चंबा से कमलजीत सिंह चबे वाले नानकसर पंजाब से बाबा मनजीत सिंह सुरजीत सिंह कानपुरी ने शबद कीर्तन करके संगत को निहाल किया। इस कार्यक्रम में

कानपुर के अतिरिक्त लखनऊ, प्रयागराज, उन्नाव, फतेहपुर समेत कई जिलों के लोगों ने शिरकत की। गुरबाणी कंपटीशन प्रतियोगिता में भाग देने वाले 156 बच्चों को सम्मानित किया गया।



तख्त साहिब पटना से कानपुर पहुंची जागृति यात्रा का भव्य स्वागत किया गया।

बलिदान और धार्मिक स्वतंत्रता को जन जन तक पहुंचाना है। जागृति यात्रा 5 प्रदेशों के कई जिलों से होकर गुजरेगी। भारी संख्या में पुरुषों और श्रद्धा से सिर पर दुपट्टे ओढ़े महिलायें एवं युवा संगत ने इस ऐतिहासिक पल के दिव्य दर्शनों

का आनंद लिया। पूरा वातावरण धन्य गुरु तेग बहादुर साहिब, हिंद की चादर - धन्य गुरु तेग बहादुर साहिब के जोशीले जयकारो में गूंज उठा। जागृति यात्रा तख्त श्री हरमंदिर पटना साहिब कमेटी के द्वारा तख्त श्री हरमंदिर पटना

साहिब से 17 सितंबर को आरंभ हुई है जो श्री आनंदपुर साहिब पंजाब में पूर्ण होगी। पंजप्यारों की अगुवाई में विशेष वाहन में श्री गुरु ग्रन्थ साहिब विराजमान हैं और गुरुओं के ऐतिहासिक शस्त्र प्रदर्शित किए गए हैं। श्री तख्त पटना साहिब के मैनेजर

अमृत विचार



दुकानों के बाहर रखा माल बर्बाद हो गया।

दुकानों के टिनशेड उड़े, धुएं के गुबार से छाया अंधेरा

मिश्री बाजार में विस्फोट से दुकानों के बाहर लगा माल हवा में उड़ा, पूरी सड़क पर फैला, कई दुकानों में फाल्स सीलिंग, प्लास्टर गिरने से फैली धूल

कार्यालय संवाददाता, कानपुर

अमृत विचार। मिश्री बाजार में धमाके की तेजी का अंदाजा इसी से लगाया जा सकता है कि दुकानों के बाहर लगीं टिनशेड हवा में उड़ गईं। पल भर में इलाके में धुएं के गुबार छा गया, जिससे कुछ दूरी पर कुछ भी देख पाना मुश्किल था। दुकानों बाहर लगा माल भी हवा में उड़ा और पूरी सड़क पर खिलौने, प्लास्टिक के डिब्बे, तसले, कपड़े फैले नजर आए। विस्फोट ने दूर तक दुकानों की दीवारें हिला दी। कई दुकानों की फाल्स सीलिंग, प्लास्टर गिरने से धूल फैल गई।

मिश्री बाजार में अब्दुल हमीद की खिलौनों की दुकान से करीब 300 मीटर से अधिक के दायरे में दुकानों में विस्फोट का असर दिखा। किसी दुकान का प्लास्टर गिरा तो कां फाल्स सीलिंग। दुकानों के बाहर स्टैंड पर लगे कपड़े, बैग, प्लास्टिक के सामान, खिलौने हवा में उड़े। आसपास की छह दुकानों की दीवारों में मोटी दरारें पड़ गईं। धुएं का गुबार



घायलों को उर्सला अस्पताल ले जाया गया।

बिजली कटने से छाया अंधेरा

पुलिस फोर्स के आते ही इलाके की बिजली काट दी गई। दुकानदारों के अनुसार विस्फोट के धुएं का असर इलाके में था ही, इसी बीच बिजली कट जाने से एकदम अंधेरा छा गया। हालांकि क्षेत्रीय लोग मदद के लिए आगे आए। जिनके पास टार्च या रोशन को कोई अन्य साधन था उन्होंने आगे आकर पुलिस और दुकानदारों की बाहर निकलने में मदद की।

छाने से दूर-दूर तक कुछ भी देख पाना संभव नहीं हुआ। दुकानदारों के अनुसार डरे-सहमे होने के बावजूद अपनी जगह से हिल नहीं सके, क्योंकि कुछ दिखाई नहीं दे रहा था। बर्धडे पार्टी का सामान बेचने वाले

महिलाओं की सुरक्षित यात्रा के लिए 11 पिंग ऑटो

कार्यालय संवाददाता, कानपुर

अमृत विचार। महिलाओं की सुरक्षित और सहज यात्रा व्यवस्था को प्राथमिकता देते हुए सम्भागीय परिवहन प्राधिकरण, कानपुर की बैठक में 11 पिंग ऑटो रिक्शा परमिट जारी करने का निर्णय लिया गया।

बुधवार को मंडलायुक्त के.विजयेंद्र पांडियन की अध्यक्षता



संभागीय परिवहन प्राधिकरण की बैठक में बैठक आयोजित की गई जिसमें जिलाधिकारी जितेन्द्र प्रताप सिंह, उप परिवहन आयुक्त (परिक्षेत्र) आरआर सोनी तथा सम्भागीय परिवहन अधिकारी राकेन्द्र कुमार

लेकिन धुएं के कारण रास्ता नहीं दिखाई दिया। धुआं छटने पर लोग एक दूसरे को धकियाते हुए भागे। सड़क किनारे ठेले वाले दुकान लगाए थे, सभी ठेला छोड़कर भाग निकले। किसी ने पीछे मुड़कर नहीं

देखा। धमाके की आवाज सुनकर लोग दूर से आए, लेकिन समीप आने की किसी ने हिम्मत नहीं की। बता दें कि दो साल पहले गांधीनगर में भी दिवाली से पहले एक मोपेड में धमाका हुआ था।



उर्सला में भर्ती घायल और झूल से लोग।

मुंह में रुमाल लगाकर खांसते हुए भागते लोग

दुकानदारों ने बताया कि धुएं के गुबार से दम घुटने ऐसी स्थिति हो गई थी। गुबार कम होने पर लोग मुंह के रुमाल लगाकर भागे। आंखों में कुछ देर के लिए जलन मचने लगी, आंसू आ गए। वहीं ऐसा कोई नहीं रहा, जिसकी खांसना बंद हुआ हो। घटनास्थल के आसपास मौजूद लोगों ने आंख पर पानी छिटे डालीं तब जाकर जलन बंद हुई।

एक स्कूटी में चाम्पी लगी है, दूसरी लॉक है। स्कूटी मालिकों के बारे में पता किया जा रहा है। तेज तीव्रता का धमाका नहीं था। विस्फोट किस चीज से हुआ इसकी जांच शुरू है। मौके से जुटाए गए साक्ष्य को भी जांच के लिए भेजा गया है। हादसा या साजिश है यह जांच के बाद पता चलेगा। धमाका बैटरी का बताया जा रहा है।

-आशुतोष कुमार, संयुक्त पुलिस कमिश्नर लॉ एंड ऑर्डर



पुलिस कमिश्नर ने लोगों को भीड़ न लगाने को कहा।

पुलिस कमिश्नर ने खुद संभाला मोर्चा

धमाके के बाद घटनास्थल पर पहुंचे पुलिस कमिश्नर रघुवीर लाल ने आगे आकर खुद मोर्चा संभाला। हाथ में माइक लेकर सड़क पर उतरे और लोगों से अपने घर जाने की अपील की। उन्होंने लोगों से कहा कि बेवजह की भीड़ न लगाएं। इससे मदद कार्य में परेशानी हो सकती है। लिहाजा सभी अपने घर जाएं। 400 मीटर दायरे से सभी लोग बाहर हो जाएं। इसके साथ ही फील्ड यूनिट, सर्किल पुलिस को तेजी से रेस्क्यू का आदेश दिया।

अमृत विचार



विज्ञापन हेतु अमृत विचार कार्यालय में सम्पर्क करें

सूचना
सूचना मैने अपना नाम SULEMAN KHAN से बदलकर MOHD SULEMAN KHAN रख लिया अब इसी नाम से जाना व पहचाना जाये। S/O-MOHD USMAN KHAN ADD-SHEKHPURA JAFAR DIST-AYODHYA-224182 (U.P)

सूचना
मैंने अपना नाम MOHAMMAD MURTAZA से बदलकर AADIL KHAN रख लिया है भविष्य में मुझे AADIL KHAN के नाम से जाना व पहचाना जाये। S/O MOHD INNA ADD - 482/57 KA, NAI BASTI HASANGANJ NIRALA NAGAR LUCKNOW 226020

सूचना
श्रीमती मुन्नी देवी सक्सेना पत्नी स्व. एल. पी सक्सेना निवासिनी सी-2607, राजजीपुष्प लखनऊ, मेरे आधारकार्ड और अन्य डॉक्यूमेंट में मेरा नाम मुन्नी देवी सक्सेना अंकित है और पोस्ट आफिस में मुन्नी रानी अंकित है। ये दोनों नाम मेरे हैं। मुझे मुन्नी देवी सक्सेना के नाम से जाना व पहचाना जाता है।

सूचना
श्रीमती मुन्नी देवी सक्सेना पत्नी स्व. एल. पी सक्सेना निवासिनी सी-2607, राजजीपुष्प लखनऊ, मेरे आधारकार्ड और अन्य डॉक्यूमेंट में मेरा नाम मुन्नी देवी सक्सेना अंकित है और पोस्ट आफिस में मुन्नी रानी अंकित है। ये दोनों नाम मेरे हैं। मुझे मुन्नी देवी सक्सेना के नाम से जाना व पहचाना जाता है।

सूचना
I, RAJ DEMBLA W/O LATE HARISH KUMAR DEMBLA/R0/20, SURYODAYA KOLONY, PRATAP MARG, LUCKNOW – 226001, UTTAR PRADESH MISPLACED AGREEMENT DATED DECEMBER 13, 2012, RECEIPT NO. 520151, DATED: JULY 8, 2012, AMOUNT: RS. 3,50,000/-, RECEIPT NO. 793962, DATED: NOVEMBER 8, 2012, AMOUNT: RS. 1,08,150/-, AGAINST CUSTOMER ID: OMWL/031, RESPECTIVELY ISSUED BY M/S GARV BUILDTECH PRIVATE LIMITED IS MISPLACED SOMEWHERE ANY PERSON WHO FINDS IT PLEASE RETURN IT TO OMAXE LTD AT - OMAXE LTD CYBER TOWER 2ND FLOOR TC-34/2 VIBHUTI KHAND, GOMTI NAGAR LUCKNOW OR CALL NO.9935092305

सूचना
सर्वसाधारण को सूचित किया जाता है कि शिवपति पत्नी शिवबदन निवासी ग्राम पुरे तिलक थाना असंदा पोस्ट सरसा तहसील रामसनेहीघाट जिला बाराबंकी के निवासी है। जिनका नाम एल आई सी पॉलि सी सं खया 215370757 में कृष्णलली लिख गया था। शिवपति व कृष्णलली दोनों एक ही महिला के नाम है।

सूचना
सर्वसाधारण को सूचित किया जाता है मैं राजेश कुमार तिवारी एवं मेरी पत्नी विमला तिवारी निवासी ग्राम मुरार नगर थाना संडीला तहसील संडीला जिला हर्दोई जो अपने पुत्र शुभम कुमार तिवारी को अपने समस्त संसति से बेदखल करता हूं। क्योंकि मेरे पुत्र शुभम कुमार तिवारी से अच्छे संबंध नहीं है। राजेश कुमार तिवारी एवं मेरी पत्नी विमला तिवारी निवासी ग्राम मुरार नगर थाना संडीला तहसील संडीला जिला हर्दोई

न्यूज़ ब्रीफ

आज पांच घंटे बंद

रहेंगे दो फीडर

शुक्लागंज। नगर में रीवैप योजना के तहत जर्जर तारों को बदलने का कार्य जारी है। इसी क्रम में गुरुवार को अंबिकापुरम क्षेत्र में पुराने तार हटाकर एबीसी केबल डालने का कार्य किया जाएगा। एक्सईएन विद्युत वितरण खंड द्वितीय ने बताया कि कार्य के चलते फीडर-1 और फीडर-2 से जुड़े कई मोहल्लों की बिजली आपूर्ति दोपहर 12 बजे से शाम 5 बजे तक बाधित रहेगी। विभाग ने उपभोक्ताओं से सहयोग की अपील की है।

जागरूकता कार्यक्रम

आज

उन्नाव। जिला ग्रामोद्योग अधिकारी संजीव कुमार सिंह ने बताया कि उप खादी व ग्रामोद्योग बोर्ड द्वारा 9 अक्टूबर को सुबह साढ़े 11 बजे से तहसील बांगरमऊ क्षेत्र के ब्लाक फतेहपुर गैरासी में एक दिवसीय जागरूकता कार्यक्रम का आयोजन होना है। इसमें संबंधित ब्लाक क्षेत्र के गरीबी रेखा से नीचे जीवन यापन करने वाले शिक्षित बेरोजगार महिलाएं व पुरुष पहुंचकर जानकारी ले सकते हैं। इस शिविर में उद्योग लगाने व उद्योग संबंधी जानकारी दी जाएगी।

एनडीपीएस एक्ट में

दोषी को मिली सजा

उन्नाव। सफ़ीपुर पुलिस ने 25 मार्च-2024 को कोतवाली क्षेत्र के मोहल्ला पडरिया निवासी कल्लू को 1.150 किलो मादक पदार्थ के साथ पकड़ा था। जिस पर एनडीपीएस एक्ट की कार्रवाई कर उसे जेल भेजा गया था। एसआई कल्लूराम यादव ने साक्ष्य पत्र काफ़ी कोर्ट में चार्जशीट पेश की थी। बुधवार को मुकदमे की अंतिम सुनवाई के बाद न्यायाधीश जयवीर सिंह नगर ने शासकीय अख़्तियता विनय प्रकाश शुक्ला की दलील व साक्ष्य के आधार पर कल्लू को 84 दिन की सजा सुनाई। साथ ही उस पर 4000 जुर्माना भी लगाया।

स्वदेशी मेले का

आयोजन आज से

उन्नाव। उपायुक्त उद्योग जिला उद्योग प्रोत्साहन एवं उद्यमिता विकास केंद्र करुणा लगने ने बताया कि इंडिया एक्सपो सेंटर एण्ड मार्ट ग्रेटर नोयडा में आयोजित यूपीआईटीएस 2025 की तरह प्रदेश के हर जिले में यूपी इंटरनेशनल ट्रेड शो 2025 के अंतर्गत स्वदेशी मेला आयोजित करने के निर्देश दिये गये हैं। इसके तहत जिले में स्वदेशी मेले का आयोजन 9 से 18 अक्टूबर के बीच निराला प्रेक्षागृह में किया जायेगा। जिसमें करीब 35 स्टॉल लगाए जाएंगे। उन्होंने विभागीय योजनाओं के लाभार्थियों व उद्यमियों से कहा कि मेले में अपने उत्पादों का प्रदर्शन व बिक्री हेतु प्रतिभाग करें।

एबीसी लाइन कार्य से 3 घंटे गुल रही बिजली

शुक्लागंज। बुधवार दोपहर सीताराम कालोनी में एबीसी लाइन डालने और केबल बॉक्स लगाने के कार्य के चलते एक दर्जन घंटे की बिजली आपूर्ति करीब तीन घंटे तक ठप रही। अचानक बिजली की तहरीर पर आरोपियों को भारी परेशानी का सामना करना पड़ा। क्षेत्रवासियों ने बताया कि बिजली विभाग की ओर से किसी प्रकार की पूर्व सूचना नहीं दी गई थी, जिससे लोग असुविधा में पड़ गए। शाम चार बजे कार्य पूरा होने के बाद आपूर्ति बहाल की गई तो लोगों ने राहत की सांस ली।

बीच-बचाव करने पहुंचे युवक समेत 3 घायल

शुक्लागंज। बारा सगवर के भवानीखेड़ा निवासी आशा देवी ने बताया कि उनका बेटा दिलीप डेरा पीपरखेड़ा स्थित एक कारखाने में कारीगर के रूप में काम करता है। बीते 6 अक्टूबर की रात कारखाने के पास स्थित एक ढाबे पर कुछ लोग आपस में झगड़ रहे थे। इसी बीच दिलीप जब बीच-बचाव करने गया, तो मारपीट करने वाले युवक उस पर ही टूट पड़े। आरोप है कि पीपरखेड़ा निवासी रोहित, बाबू उर्फ सी, मनीष समेत 8-10 युवकों ने सरिया और डंडो से दिलीप को बुरी तरह पीट दिया। बीच-बचाव के लिए पहुंचे उसके मित्र हरीश और सुमित को भी हमलावरों ने घायल कर दिया। सूचना पर पुलिस ने घायलों को अस्पताल पहुंचाया और आशा देवी की तहरीर पर आरोपियों के खिलाफ संबंधित धाराओं में मामला दर्ज कर जांच शुरू कर दी है। फिहाल पुलिस आरोपियों की तलाश में जुटी हुई है।

मां काली के दरबार में भक्ति रस में डूबे श्रद्धालु

शुक्लागंज। भगलवार रात केचन नगर ए स्थित मां वैष्णो हाईस्कूल परिसर में श्री भगमांसायी मंडल के तत्वावधान में मां भगवती का विशाल जगमरण एवं श्रृंगार उत्सव धूमधाम से संपन्न हुआ। मंच पर प्रसिद्ध भजन गायकों ने मां काली, मां दुर्गा और मां वैष्णो देवी के भक्तिमय गीतों से वातावरण को भक्तिमय बना दिया। भजन गायकों में गीतव मिश्रा, राजकुलकर्णी, विशाल कौशिक और मुरलीधर शर्मा ने भजन प्रस्तुत कर श्रद्धालुओं को भावविभोर कर दिया।

अमृत विचार

अखिलेश-आजम एक हों या अलग फर्क नहीं पड़ता

▶ माजपा के राष्ट्रीय महामंत्री अरुण सिंह बोले, हर घर स्वदेशी वस्तुओं का उपयोग आत्मनिर्भर भारत का सच्चा संकल्प

संवाददाता, उन्नाव

अमृत विचार। आत्मनिर्भर भारत संकल्प अभियान व जीएसटी को लेकर बुधवार को भारतीय जनता पार्टी के राष्ट्रीय महामंत्री व राज्यसभा सांसद अरुण सिंह ने पार्टी कार्यालय में प्रेसवार्ता की। इसमें उन्होंने कहा कि प्रधानमंत्री नरेंद्र मोदी के नेतृत्व में देश तेजी से आत्मनिर्भरता की ओर बढ़ रहा है। हर घर में स्वदेशी वस्तुओं का उपयोग ही आत्मनिर्भर भारत का सच्चा संकल्प है।

उन्होंने कहा कि प्रधानमंत्री मोदी विश्व के ऐसे एकमात्र नेता हैं जिन्हें 25 से अधिक देशों ने सर्वोच्च सम्मान दिया है। उन पर आज तक



अरुण सिंह का स्वागत करते भाजपा कार्यकर्ता।

अमृत विचार

एक भी आरोप नहीं लगा। उन्होंने कभी छुट्टी नहीं ली। जीएसटी को लेकर कहा कि इस व्यवस्था से देश की अर्थव्यवस्था मजबूत हुई है। विपक्ष पर निशाना साधते हुए कहा कि अखिलेश यादव और आजम

खान चाहे साथ हों या अलग बीजेपी पर इसका कोई असर नहीं पड़ता। कहा कि जब वो एक थे तब भी हम जीते थे, जब अलग हुए, तब भी हम जीते। कहा कि सपा शासनकाल में उत्तर प्रदेश दंगों का प्रदेश बन गया

लूट के आरोपी को पुलिस ने पकड़ा

उन्नाव, अमृत विचार। अपने बैंक अकाउंट से कैश निकालकर घर जाने के लिए साधन के इंतजार में खड़े जूनियर स्कूल के प्रधानाचार्य को दो युवकों ने अपनी बाइक में

बैठा लिया और उसकी जेब से 50 हजार रुपये पार कर दिए थे। दरेशाम वाहन चेकिंग कर रही पुलिस की बदमाशों से मुठभेड़ हो गई। पैर में गोली लगने से वह घायल हो गया। वहीं उसके साथ रहे तीन युवकों की पुलिस तलाश कर रही है।

आसियन थानाक्षेत्र के कस्बा सफीपुर निवासी सुरेंद्र गौड़ कुलहा अटौरा में जूनियर विद्यालय में प्रधानाचार्य हैं। बुधवार दोपहर 3 बजे उन्होंने मियागंज स्थित आर्यावर्त ग्रामीण बैंक से 50 हजार रुपये निकाले और साधन का इंतजार करने लगे। तभी दो बाइकों से चार युवक उनके पास आए और एक बाइक पर सवार युवकों ने सफीपुर छोड़ने की बात कहकर उन्हें बाइक



पैर में गोली लगने के बाद पुलिस की गिरफ्त में लूट का आरोपी।

अमृत विचार

में बैठा लिया। इसके बाद उन लोगों ने रास्ते में उसके पास रही नकदी पार कर उसे उतार दिया। सूचना पर पहुंची पुलिस ने जांच शुरू की। तभी रात में वाहन चेकिंग के दौरान दो बाइकें आती देख संदेह होने पर पुलिस ने उन्हें रोका तो एक बाइक पर पीछे बैठा युवक कूदा और पुलिस पर फायर कर दिया। पुलिस ने जवाबी फायरिंग की तो पैर में गोली लगने से आरोपित घायल

हो गया। जबकि उसके तीन साथी भाग निकले। पकड़े गए बदमाश ने अपना नाम भंवर सिंह पुत्र रक्षपाल निवासी नेगपुर थाना फतेहगढ़ फर्रुखाबाद बताया। उसके पास एक तमंचा और दो कारतूस बरामद हुए हैं। उसके साथियों की पुलिस तलाश कर रही है। सीओ संतोष सिंह ने बताया कि मुठभेड़ में घायल भंवर सिंह पर फर्रुखाबाद व बदायूं जिला में चार मुकदमे दर्ज हैं।

लोडर की टक्कर से ट्रैक्टर मिस्र्री की गई जान

उन्नाव, अमृत विचार। बीघापुर के मगरापर गांव निवासी प्रमोद (43) पुत्र स्व. बुद्धी शंकर ट्रैक्टर मिस्र्री था। वह पुरवा कोतवाली क्षेत्र के मौरावां मार्ग स्थित एक पेट्रोल पंप



प्रमोद (फाइल फोटो)

के पास अपनी ट्रैक्टर पाटर्स की दुकान किए था। मंगलवार दरेशाम दुकान बंद कर वह घर लौट रहा था। तभी मंशिंगवां के पास सामने से आए तेज रफ्तार लोडर ने उसकी बाइक में टक्कर मार दी। इसमें वह सड़क

पर गिरकर गंभीर घायल हो गया। पुलिस ने उसे सीएचसी भेजकर परिजनों को जानकारी दी। उसके सिर में आई चोटों को देख डॉक्टर ने उसे जिला अस्पताल रेफर किया। इसी बीच परिजन भी पहुंचे और उसे इलाज के लिए लखनऊ ले जा रहे थे। प्रभारी अमरनाथ यादव ने बताया कि सड़क हादसे में युवक की मौत हुई थी। तहरीर के आधार पर आगे की कार्रवाई होगी।

दो पासपोर्ट बनवाने वाले जालसाज को पकड़ने के लिए टीमें गठित

शुक्लागंज, अमृत विचार। कानपुर और शुक्लागंज में दो अलग-अलग पासपोर्ट बनवाने के मामले में पुलिस ने जालसाज मोहम्मद नौशाद पुत्र मोहम्मद अंसार अहमद, जन्मतिथि 20 जनवरी 1989, पिता का नाम अंसार अहमद और माता का नाम हाजरा बेगम अकित था, साथ ही पता कानपुर नगर कर्नलगंज था। दूसरा पासपोर्ट 10 जून 2016 से 9 अगस्त 2026 तक जारी कराया गया, जिसमें नाम नौशाद अहमद, जन्मतिथि 5

●पूर्व में भी क्षेत्र में लाल चुका है रोहिण्या परिवार

बनवाया। इसमें नाम मोहम्मद नौशाद पुत्र मोहम्मद अंसार अहमद, जन्मतिथि 20 जनवरी 1989, पिता का नाम अंसार अहमद और माता का नाम हाजरा बेगम अकित था, साथ ही पता कानपुर नगर कर्नलगंज था। दूसरा पासपोर्ट 10 जून 2016 से 9 अगस्त 2026 तक जारी कराया गया, जिसमें नाम नौशाद अहमद, जन्मतिथि 5

जनवरी 1992, पिता का नाम अंसार अहमद, माता का नाम हसीना बेगम और पता रहमत नगर, शुक्लागंज अकित था। मामला प्रकाश में आने के बाद क्षेत्रीय पासपोर्ट कार्यालय लखनऊ ने शुक्लागंज निवासी नौशाद से संबंधित फाइलों की जांच शुरू की। इसी दौरान गंगाघाट पुलिस ने बिंदा नगर चौकी इंचार्ज रविशंकर पांडेय की तहरीर पर पासपोर्ट एक्ट, धोखाधड़ी और जालसाजी की धाराओं में मुकदमा दर्ज किया।

पर्व

खरीदारी के लिए बाजार में महिलाओं की उमड़ी भीड़

करवाचौथ की सामग्री पर चढ़ा महंगाई का रंग

संवाददाता, शुक्लागंज, उन्नाव

अमृत विचार। शुक्रवार को आने वाले करवाचौथ पर्व को लेकर नगर में उत्साह का माहौल है। पति की दीर्घायु और सुख-समृद्धि की कामना के लिए मनाए जाने वाले इस पर्व को लेकर महिलाओं में खासा जोश देखने को मिल रहा है। बाजारों में महंगाई का असर साफ झलक रहा है, फिर भी महिलाओं की खरीदारी की रफ्तार थमने का नाम नहीं ले रही।

नगर के फोरलेन, पोनी रोड, चंपापुरवा, श्रीनगर, मिश्रा कालोनी, नेहरू नगर, भातू फार्म, अंबिकापुरम, ऋषि नगर, आनंद नगर और गांधी नगर क्षेत्रों में करवाचौथ से जुड़ी दुकानों पर भीड़ उमड़ी रही। सुन्हा से शाम तक महिलाएं अपने बजट के

समयोचित चेतावनी

वित्तमंत्री निर्मला सीतारमण का यह कहना कि कुत्रिम बुद्धिमत्ता नई संभावनाओं का द्वार खोल रही है, लेकिन इसका दुरुपयोग खतरनाक परिणाम दे सकता है, बिल्कुल समयोचित चेतावनी है। आज जेनेरेटिव एआई केवल तकनीकी नवाचार नहीं रहा, बल्कि रोजमर्रा की जिंदगी, वित्तीय लेनदेन, मीडिया और जनमत निर्माण का अहम हिस्सा बन चुका है। ऐसे में इसका जिम्मेदार और सुरक्षित इस्तेमाल अनिवार्य हो गया है। खासतौर पर वित्तीय क्षेत्र के लिए यह बड़े खतरे के तौर पर उभर चुका है। आरबीआई की रिपोर्ट, 2024 के अनुसार, पिछले एक वर्ष में डीपफेक हमलों के लिए संवेदनशील इस क्षेत्र में डिजिटल धोखाधड़ी मामलों में लगभग 25 फीसद की वृद्धि दर्ज की गई, जिनमें बड़ी संख्या एआई-जनित ऑडियो या वीडियो ठगी की थी। चिंता की बात है कि ‘डिजिटल अरेस्ट’ जैसे मामलों में नकली वीडियो कॉल, डीपफेक आवाज या सरकारी अधिकारी के रूप में प्रस्तुत होकर ठगी करने वाले अपराधियों पर कोई प्रभावी रोक नहीं लग सकी है। साइबर सुरक्षा एजेंसी ‘सर्ट इन’ भी मानती है कि डीपफेक धोखाधड़ी ‘नेक्स्ट-जेन फ्रॉड’ बन रही है।

देश में वित्त, शिक्षा, स्वास्थ्य, रक्षा और शासन, हर क्षेत्र में एआई आधारित समाधान तेजी से अपनाए जा रहे हैं। भारत में कुत्रिम बुद्धिमत्ता का बाजार इस साल 1.5 बिलियन डॉलर से ऊपर जाने का अनुमान है। परंतु जहां नवाचार होता है, वहीं दुरुपयोग की गुंजाइश भी बढ़ती है। डीपफेक तकनीक इसका सबसे बड़ा उदाहरण बनकर उभरी है। हाल के महीनों में कई प्रसिद्ध व्यक्तियों, जिनमें स्वयं वित्तमंत्री भी शामिल हैं, जिनके निवेश के अनुरोध वाले डीपफेक वीडियो सोशल मीडिया पर प्रसारित हुए हैं, जो न केवल व्यक्तिगत छवि बल्कि जन विश्वास की भी चोट पहुंचाते हैं।

सरकार ने इस समस्या के समाधान के लिए ‘इंडिया एआई मिशन’ के अंतर्गत पांच परियोजनाओं को मंजूरी दी है, जिनका उद्देश्य डीपफेक ऑडियो-वीडियो की पहचान करना और स्वचालित सत्यापन प्रणाली विकसित करना है। इसके अतिरिक्त गृह मंत्रालय ने भारतीय साइबर अपराध समन्वय केंद्र की स्थापन की है और आरबीआई ने बैंकों को एआई-आधारित फ्रॉड डिटेक्शन टूल्स अपनाने की सलाह दी है। मेटा, गूगल और एक्स (ट्विटर) जैसे वैश्विक प्लेटफॉर्म से भी डीपफेक सामग्री की पहचान और टैगिंग के लिए सहयोग बढ़ाने पर जोर दिया जा रहा है। डीपफेक की पहचान के लिए आईआईटी जोधपुर, मंडी, खड़गपुर जैसे संस्थान भी ऐसे टूल्स विकसित करने में लगे हैं, जो रियल टाइम में डीपफेक को पहचानने, विश्लेषण करने में सक्षम होंगे। इनसे ऐसा सुरक्षित तथा समावेशी एआई माडल विकसित हो सकेगा, जो राष्ट्र निर्माण में एआई इको-सिस्टम बनाएगा। फिर भी, केवल तकनीकी समाधान पर्याप्त नहीं होंगे। डिजिटल साक्षरता और जन-जागरूकता सबसे बड़ी रक्षा है। साथ ही, एआई-आधारित अपराधों पर कड़ी विधिक परिभाषा और दंडात्मक प्रावधान भी समय की मांग है। वित्तमंत्री स्वयं सक्षम हैं, वे चेतावनी देने के साथ ही इस ओर भी पहल करें, नहीं तो डिजिटल नवाचार का यह नया युग जन विश्वास को संकट में बदल सकता है।

प्रसंगवश

नई पीढ़ी न डाकिए को जानती है और न ही चिट्ठियों का मर्म

डाकिया भारतीय समाज का अभिन्न हिस्सा रहा है। बदलती तकनीक ने डाकिए और डाक दोनों को नेपथ्य में ढकेल दिया। नई पीढ़ी न डाकिए को जानती है और न ही चिट्ठियों के मर्म को। आज नौ अक्टूबर है और इस दिन को ‘विश्व डाक दिवस’ के तौर पर मनाया जाता है। आज संदेश चंद सेकेंड में एक कोने से दूसरे कोने तक पहुंच जाते हैं, ऐसे में डाक सेवा का इतिहास न केवल तकनीकी विकास की कहानी है, बल्कि मानव सभ्यता की उस यात्रा का साक्षी भी है, जिसने संवाद को संस्कृति, भावना और विश्वास के स्तर तक पहुंचाया। डाकिया केवल पत्र नहीं पहुंचाता था, वह रिश्तों और संवेदनाओं को भी एक व्यक्ति से दूसरे तक पहुंचाने का साधन रहा है।

9 अक्तूबर 1874 को स्विट्जरलैंड की राजधानी बर्न में 22 देशों ने एक ऐतिहासिक संधि पर हस्ताक्षर किए, जिसके फलस्वरूप ‘यूनिवर्सल पोस्टल यूनियन’ की स्थापना हुई। इस संगठन ने वैश्विक डाक व्यवस्था को एकीकृत स्वरूप दिया, जिसके बाद दुनिया के किसी भी कोने से भेजा गया पत्र समान नियमों और व्यवस्थाओं के तहत किसी अन्य देश में पहुंचना संभव हुआ। भारत ने पहली जुलाई 1876 को इस संगठन की सदस्यता ग्रहण की और इस प्रकार वह यूनिवर्सल पोस्टल यूनियन का सदस्य बनने वाला पहला एशियाई देश बना। 1969 में जापान के टोक्यो में आयोजित विश्व डाक संघ सम्मेलन में निर्णय लिया गया कि 9 अक्टूबर को प्रतिवर्ष ‘विश्व डाक दिवस’ के रूप में मनाया जाएगा, ताकि डाक सेवा के महत्व, उसकी भूमिका और इसके नवाचारों के प्रति वैश्विक स्तर पर जागरूकता बढ़ाई जा सके।

भारत में डाक व्यवस्था का इतिहास 259 वर्ष पुराना है। ब्रिटिश शासनकाल में वर्ष 1766 में लॉर्ड क्लाइव ने भारत में डाक सेवा की नींव रखी। उस समय यह व्यवस्था मुख्यतः प्रशासनिक और सैन्य उद्देश्यों के लिए प्रयुक्त होती थी। उसके बाद 1774 में वारेन हेस्टिंग्स ने भारत का पहला डाकघर कोलकाता में स्थापित किया। इसी परंपरा को आगे बढ़ाते हुए 1786 में चेन्नई और 1793 में मुंबई में जनरल पोस्ट ऑफिस स्थापित किए गए। धीरे-धीरे यह व्यवस्था आम नागरिकों तक पहुंची और जन-संचार का माध्यम बनी।

डाक टिकटों का इतिहास भी उतना ही दिलचस्प है, जितना डाक व्यवस्था का। डाक टिकटों की शुरुआत ब्रिटिश शासनकाल में 1852 में सिंध प्रांत में हुई, जब वहां के तत्कालीन ब्रिटिश प्रशासन ने एक सीमित प्रयोग के तौर पर टिकटें जारी कीं। ये टिकट केवल सिंध प्रांत के भीतर ही मान्य थीं। पूरे भारत के लिए पहला आधिकारिक डाक टिकट 1854 में जारी हुआ लेकिन यदि वैश्विक स्तर पर देखें तो डाक टिकटों का इतिहास करीब 185 वर्ष पुराना है। डाक टिकट का विचार एक ऐसी समस्या के समाधान के रूप में जन्मा, जो आज के संदर्भ में बेहद साधारण प्रतीत होती है पर उस समय सरकार के लिए बड़ी चुनौती थी।

18वीं सदी तक डाक प्रेषण का शुल्क या तो पत्र भेजने वाले को देना पड़ता था या पत्र प्राप्त करने वाले से वसूला जाता था। अक्सर ऐसा होता कि पत्र भेजने वाला शुल्क चुकाए बिना ही पत्र भेज देता और प्राप्तकर्ता उसे लेने से इंकार कर देता। इससे डाक विभाग को भारी आर्थिक नुकसान होता था। ब्रिटिश सरकार के आर्थिक सलाहकार सर रोलैंड हिल ने इस समस्या का स्थायी समाधान सुझाया। उन्होंने कहा कि पत्र भेजने वाले को अग्रिम रूप से शुल्क देना चाहिए और इसका प्रमाण एक मुद्रित टिकट के रूप में होना चाहिए। इस तरह डाक टिकट की अवधारणा विकसित हुई।



दीपक सोने का हो या मिट्टी का, मूल्य उसका नहीं, उसकी लौ का है।

–महादेवी वर्मा, हिंदी साहित्यकार

नई पोलिटिकल करेंसी बन रहे जेन-जी



अनिल यादव
वरिष्ठ पत्रकार

राष्ट्रीय स्वयंसेवक संघ की स्थापना के सौ साल पूरे होने पर एक खास बात हुई कि भारत सरकार ने एक सिक्का जारी किया, जिस पर चित्रित स्वयंसेवक राष्ट्रीय तिरंगे को नहीं एक भगवा ध्वज को प्रणाम करते उकेरे गए हैं। आजादी के आंदोलन में संघ की नगण्य भूमिका और तिरंगे झंडे को लेकर इसके लंबे विरोध के चलते उठा विवाद जारी है, जिसकी सत्ता होती है वह अपने हिसाब का इतिहास बनाने की कोशिश करता ही है। दूसरे, इस तरह इतिहास को तोड़ने-मरोड़ने को लेकर जनता में कोई चेतना नहीं है, इसलिए यह मुद्दा ज्यादा दिन चलने वाला नहीं है।

इस अवसर पर इससे भी अधिक एक और खास बात हुई। वह यह है कि आरएसएस प्रमुख मोहन भागवत ने अपने शताब्दी भाषण में जेन-जी का जिक्र किया। यह किसी असाधारण भविष्य का संकेत है। संघ आमतौर पर युवाओं की बात नहीं करता, वहां हमेशा से अनुभव और परिपक्वता का बोलबाला रहा है। पिछले कुछ दिनों की घटनाओं से जाहिर है कि नेपाल में युवाओं के दिशाहीन विद्रोह और चीन से लगे लद्दाख की हिंसा के बाद जेन-जी भारत में पोलिटिकल करेंसी बनने की राह पर है।

आरएसएस प्रमुख भागवत ने चतुर्दिक विनाश का खाका खींचते हुए कहा, “प्राकृतिक उथल-पुथल है, जो जनजीवन में भी उथलपुथल दिखा रही है। श्रीलंका, बांग्लादेश और फिर नेपाल में। कभी-कभी होता है कि प्रशासन संवेदनशील नहीं रहता, लोकाभिमुख नहीं रहता, जनता की अवस्थाओं को ध्यान में रखकर नीतियां नहीं बनतीं तो असंतोष रहता है, लेकिन उस असंतोष का इस तरह व्यक्त होना किसी के लाभ की बात नहीं है। ऐसे हिंसक मार्गों से परिवर्तन नहीं आता है। एक उथल-पुथल हो जाती है, लेकिन स्थिति यथावत रहती है। ऐसे हिंसक परिवर्तनों से उद्देश्य नहीं प्राप्त होता है, उल्टा इस अराजकता की स्थिति में बाहर की ताकतों को अपने स्वार्थ के खेल खेलने का मौका

आमने



बिहार में कांग्रेस का कोई अस्तित्व ही नहीं है। राहुल गांधी पूर्व मुख्यमंत्री लालू यादव और तेजस्वी यादव के पीछे-पीछे चलते हैं। वे कांग्रेस को 25-30 सीटें देंगे उन्हें भी राहुल जिता नहीं पाएंगे। राहुल गांधी किसी बात को लेकर सीरियस नहीं हैं।

–**पद्माद जोशी**, केंद्रीय मंत्री

भाजपा को राहुल गांधी के अलावा कोई नाम ही नहीं आता। राहुल गांधी ने जिने भी मुद्दे उठाए हैं, वे सभी सही साबित हुए हैं। बिहार में भाजपा क्यों नीतीश कुमार के कंधे पर सवारी करना चाहती है? अन्य लोगों के कंधों को क्यों ढूँढ़ रहे हैं? वो अकेले लड़ लें कांग्रेस भी अकेले लड़ लेगी। –**दीएस सिंह**

देव, कांग्रेस के नेता

सामने

मायावती 2.0: बदल पाएंगी सियासी समीकरण!



नवेद शिकोह
वरिष्ठ पत्रकार

रमाबाई अंबेडकर मैदान स्थित मान्यवर कांशीराम स्मारक स्थल के खूब बड़े मैदान में असें बाद बसपा सुप्रीमो मायावती की ‘दहाड़’ उत्तर प्रदेश की सियासत का रुख वय करेगी। मान्यवर कांशीराम की पुण्यतिथि पर महासंकल्प रैली का अस्ल संकल्प क्या होगा? सत्ता हासिल करना, किंमोकर बनना, सत्ता की नयंत्रित करना, किसी को हराना या किसी को जिताना? 9 अक्टूबर का नीला आकाश गवाही देगा कि मान्यवर कांशीराम की पुण्यतिथि पर ‘राशन नहीं श्रासन’ का संकल्प लेने वालों ने विशाल मैदान को कितना नीला किया है। यही मौका होगा, जब बसपा का हाथी तय करेगा कि यूपी की सियासत का ऊंट किस करवट बैठेगा।

एनडीए और इंडिया के अलावा यूपी में तीसरी बसपा की ताकत उभरी, तो इसका किसको नुकसान होगा या किसको फायदा होगा ये बड़ा प्रश्न है। बड़ी जिज्ञासा इस बात की भी है कि बसपा अपनी पुरानी ताकत में आकर सत्ता का संघर्ष करेगी और त्रिकोणीय मुकाबले में आ जाएगी या विपक्ष को कमजोर कर सत्तारूढ़ भाजपा के लिए फायदेमंद साबित होगी? अथवा गठबंधन के इस सियासी दौर में ‘एकला चलो’ की जिद छोड़कर किसी गठबंधन में आने या कोई गठबंधन बनाने के संकेत देगी! तमाम सवालों के संकेतिक जवाब, बसपा की महासंकल्प रैली में मायावती के रुख से पता चल जाएंगे।

बसपा को पुनर्जीवित करने, आकाश आनंद को रिलांच करने और पार्टी के चुनावी टिकट की काफी छोटै हो चुकी कतार को बढ़ाने की संभावनाओं वाली रैली में भाजपा का पदें के पीछे से क्या रोल होगा? योगी सरकार, प्रशासन कितना सहयोग/असहयोग करता है ये



मिलता है।” उन्होंने जेन-जी की सोच पर सवाल उठाते हुए कहा, “एक उलटी और घातक विचारधारा लेकर चलने वाला एक नया पंथ उदय में आया। आजकल वह भारत में भी हाथ-पैर फैलाने की कोशिश कर रहा है। सौभाग्य से भारत में एक आशा की किरण ये दिखाई देती है कि नई पीढ़ी में देशभक्ति की भावना, अपनी संस्कृति के प्रति आस्था और विश्वास का प्रमाण लगातार बढ़ा है।”

आरएसएस के सौ साल के इतिहास में युवाओं और महिलाओं की भूमिका बहुत कम दिखाई देती है। आमतौर पर इसके उच्च नेतृत्व की कतारों में स्वयंसेवक तब पहुंचते हैं, जब वे आधी से अधिक उम्र जी चुके होते हैं। ऐसे में जेन-जी के भीतर चलती हलचलों पर गौर करना महत्वपूर्ण है। इससे पहले नेता प्रतिपक्ष राहुल गांधी ने कर्नाटक में मतदाता सूचियों में लोगों के नाम हटाने और अन्य गड़बड़ियां करने के लिए चुनाव आयोग को जिम्मेदार बताते हुए जेन-जी से अपील की थी कि अगर उन्हें लोकतंत्र की चिंता है, तो अपना मताधिकार और अपनी नागरिकता बचाने के लिए आगे आना चाहिए। क्या सत्ताधारी क्या विपक्षी, सभी राजनीतिक दल, पिछले कुछ दिनों से जेन-जी से कनेक्ट होने की कोशिश कर रहे हैं।

भारतीय राजनीति के पिछले कुछ दशकों के परिदृश्य पर नजर डालें, तो पाएंगे कि राजनीतिक दलों में नए खून का आना लाभगर्ा बंद हो चुका है। जो चमकते युवा दिखाई देते हैं, वे छोटे-बड़े राजनीतिक परिवारों से आए हैं या वे हैं जो किसी संयोग या दुर्घटना से वहां पहुंच गए हैं। यह सिलसिला जेन-जी से पहले की पीढ़ी के अराजनीतिकरण और उदासीनता से शुरू हुआ था और ज्यादातर शैक्षिक परिसरों में छात्रसंघों को भंग करने या लिंगदोह आयोग द्वारा छात्रसंघों की भूमिका को अत्यंत सीमित कर देने से परवाना चढ़ा था। अब सामान्य परिस्थितियों में राजनीतिक दलों को चुनाव लड़ाने और उनके लिए भीड़

जुटाने का काम इवेंट मैनेजमेंट कंपनियों करने लगी हैं। प्रशांत किशोर ऐसे ही एक व्यवसायी हैं, जो अब खुद राजनीतिक पार्टी बनाकर बिहार में चुनाव लड़ रहे हैं। बीते वर्षों में राजनीति काफी बदली है। विचारों और बहसों को जनता तक ले जाने वाले कार्यकर्ताओं की भूमिका खत्म हो चुकी है। अब यह काम संगठित कारपोरेट के हंडर से किया जाता है, जिसमें पार्टी नेतृत्व द्वारा मुहैया कराए संदेशों के बेरोजगार युवा कुछ पैसे लेकर व्हाट्सऐप फारवर्ड के जरिए दिए गए नंबरों पर जनता को भेजते हैं।

युवाओं के राजनीति में न आने से पार्टियों का नेतृत्व निरापद महसूस करता रहा, लेकिन जमीनी सच्चाईयां वही रहीं। चुनाव और लोकप्रियता का प्रबंधन संसाधनों के कारण सत्ताधारी पार्टियां बेहतर तरीके से करने लगीं, जिससे राजनीतिक परिवर्तन लगभग बंद हो गए। अब राजनीतिक दलों को जेन-जी की याद आ रही है, उन्हें पोलिटिकल करेंसी बनाने की कोशिश हो रही है, क्योंकि सड़क पर उनकी भौतिक शक्ति के उतरे बिना किसी परिवर्तन की गुंजाइश नहीं बन रही है। यहां मोहन भागवत की एक बात पर ध्यान दिया जाना चाहिए। वे कह रहे हैं कि भारत की नई पीढ़ी में देशभक्ति की भावना और अपनी संस्कृति के प्रति आस्था का प्रमाण लगातार बढ़ा है। यह देशभक्ति और संस्कृति के प्रति लगाव को अप्रत्याशित ढंग से बढ़ाने में तकनीक की भूमिका रही है।

इसे प्रमुख तौर पर प्राचीन काल के कार्यकर्ताओं नहीं व्हाट्सऐप संदेशों और सोशल मीडिया पर आईटी सेल के बनाए वीडियोज के जरिए प्रचारित किया गया है। इसी तरह विपक्ष भी जेन-जी में बेरोजगारी, धार्मिक हिंसा और भारतीय संस्कृति पर एक खास विचार के दबदबे के विरोध में आंदोलन की संभावना देख रहा है। आने वाले दिनों में यह दिखाई देगा कि भारतीय जेन-जी किस दिशा का रुख करता है!

सोशल फोरम

पान का राग-अनुराग और साहित्य चिंतन

आज पान पर चर्चा चल पड़ी। सबसे पहले तीसरी कसम का कालजयी गीत, पान खाए संझ्यां हमारो, याद आया। डॉन फिल्म का गाना, खड़के पान बनारस वाला, अमिताभ की भंगिमाओं के साथ याद आया। कवि कैलाश गौतम याद आए, जो कहा करते थे, प्यार के और पान के पकने की प्रक्रिया एक सी होती है, दोनों धीरे-धीरे पकते हैं, इस बात को कहता उनका एक दोहा भी याद आया..

सहज सरल चितवन मधुर, मंद मंद मुस्कान धीरे धीरे पक रहा, जैसे मगही पान ऐसे में, इतवार छोटा पड़ गया, गजल संग्रह के शानदार कवि प्रताप सोमवंशी का यह शेर याद आना ही था...

तू मुझसे रूठ गया है तो बात मत करना मैं पान लाया हूं लाले की जान ले तो सही महाकवि कबीर याद आने लगे... लाली मेरे लाल की, जित देखूं तित लाल लाली लेने मैं चली, मैं भी हो गई लाल इलाहाबाद को एक मूल्य की ही तरह जीने वाले धर्मवीर भारती की छवियां भी मन में कौंधने लगीं, जो इलाहाबाद के लोकनाथ से और बनारस के गोदौलिया से मंगाकर पान खाते थे।

इस बीच मुझे भी गोदौलिया का पान खाने का सौभाग्य मिला, बरबस एक दोहा जवान पर आ गया...

रिशतों में जब जब उगी, गहरी हुई थकान पेश किया तब तब हमें, गोदौलिया का पान कवि विनोद श्रीवास्तव तो होठों पर पान के रचने को, प्रीत के रचने जैसा ही मानते हैं...

आश्चन के दिन अलसाए से, होठों पर गहरी प्रीत रचे! मेरी दादी कहा करतीं थीं, जिसके होठों पर पान गहरे से रचता है, उसकी सास उसे बहुत चाहती हैं, वो चाहे स्त्री हो या पुरुष। अब तो बरस यादें ही रह गईं...

दादी मां का पान सुपारी पिछली पहरी हुआ उधारी अब घर में हैं सिर्फ सरीते पग पग पर आहत समझौते बहरहाल! यह पान जैसी रची, पूजा के बाद की सुबह आप सबको मुबारक हो!

–**फेसबुक वाल से**



सामयिकी

चिंता का विषय है न्याय की दहलीज तक पहुंची नफरत

सुप्रीम कोर्ट को न्याय का अंतिम स्थान माना गया है। उसकी चौखट से जो भी निर्णय हुआ, उसे सर्वमान्य की संज्ञा सामाजिक व्यवस्था ने दी हुई है। समानता, सबगुणता, संविधान, न्यायसंगत आदि सभी की जड़ें सुप्रीम अदालत से सींचीं जाती रही हैं। मुख्य न्यायमूर्ति की स्याही से लिखा प्रत्येक फैसला अमिट होता है, लेकिन अब उनके निर्णयों पर भी खुलेआम नाखुशी जताई जाने लगी हैं। शायद, ये बदलते समय की सबसे बदनुमा हरकत है।

भरी अदालत में छह अक्टूबर को नाराजगी की एक गंदी तस्वीर को पूरे देश ने देखा, जिसकी जितनी निंदा की जाए, कम है। ऐसी घटना, जिसकी किसी ने कल्पना तक नहीं की होगी। घटना को अंजाम



डॉ. रमेश ठाकुर

लेखक

आदिश अग्रवाल ने खुद ये कदम उठाया है।

अब सवाल यह है कि क्या अगली बार यही जूता वोट की पर्सी पर उछलेगा? मौजूदा समय के लोकतांत्रिक व्यवस्थापकों की चुप्पी इसलिए अखर रही है कि क्या वो चाहते ही नहीं कि ये सब रुके? इस आग को भड़काया किसने वो भी जल्द एक्सपोज होगे। घटना के बाद सुप्रीम अदालत की साख को गहरा आघात पहुंचा है। घटना से जो संदेश चारों ओर फैला है, वह ठीक नहीं दिखते? मुख्य न्यायाधीश न्यायमूर्ति गवई, आरोपी पर अवमानना की कार्रवाई के लिए स्वतंत्र थे। पर, उन्होंने उदारता का बखूबी परिचय दिया। वो शांत रहे, पर ये कृत्य निश्चित रूप से भारतीय न्याय संहिता की नींव को कमजोर करने का प्रयास है।

दलित समुदाय इसे संपूर्ण दलित बिरादरी का अपमान बता रहे हैं, क्योंकि सीजेआई खुदे इसी समुदाय से ताल्लुक रखते हैं। अदालती कार्यवाही के दौरान मुख्य न्यायाधीश, न्यायमूर्ति बीआर गवई पर आरोपी ने उस वक्त कथित तौर पर जूता फेंकने की कोशिश की, जब वह किसी मामले में दोनों पक्षों की जिरह सुन रहे थे। घटना तुरंत की उपजी कतई दिखाई नहीं पड़ती। पटकथा पहले से लिखी गई थी।

सीजेआई पर हमले से सभी स्तब्ध और व्यथित हैं। ऐसी घटनाओं पर कानून तंत्र को भेदभाव नहीं दिखाना चाहिए। एक समान कार्रवाई करनी चाहिए। बिहार में गाली देने वाले को पुलिस ने तुरंत गिरफ्तार कर लिया और दिल्ली में उसकी नाक के नीचे इतना बड़ा कांड हुआ, एक एफआईआर अभी तक नहीं हुई? आखिर क्यों? कार्रवाई होनी चाहिए, ताकि भविष्य में कोई न्याय के सबसे बड़े मंदिर में ऐसी घटना करने से पहले सौ बार सोचे।

सवाल उठता है क्या देश में नफरत की चिंगारी इतनी भड़क गई है कि उसकी लपट सुप्रीम कोर्ट तक पहुंच गई। थाने, कचहरी, अस्पताल, स्कूल-कॉलेज, बाजार चौक-चौहराहों और यहां तक कि विधानसभा तक में आपस में जूतम-पैजाज अब आम हो गया है। बस सुप्रीम कोर्ट पर छोटे नहीं पड़े थे, उसे भी गंदा कर दिया गया। आरोपी को सजा से मुक्त करने का मतलब है, ऐसी घटनाओं को और बढ़ावा देना। सख्त कार्रवाई होने की इसलिए जरूरत है, क्योंकि इससे ही न्याय के मंदिर की रक्षा की जा सकेगी।

कैम्पस

मोबाइल फोन युवाओं के जीवन का अहम हिस्सा बन गया है। मोबाइल के बिना अब सूचनाओं को हासिल करना लगभग नामुमकिन हो गया है। आज युवा जहां मोबाइल फोन को जरूरी समझने लगे हैं, वहीं विशेषज्ञ इसके अधिक इस्तेमाल को युवाओं के लिए सबसे बड़ा खतरा बता रहे हैं, जिससे युवाओं का मस्तिष्क प्रभावित हो रहा है। विशेषज्ञों की मानें तो मोबाइल फोन के अधिक इस्तेमाल से युवाओं में नाराजगी, गुस्सा, अनिद्रा और अनावश्यक जिद जैसी स्थितियां सामने आने लगी हैं।

-राजीव त्रिवेदी, वरिष्ठ पत्रकार

युवाओं के मस्तिष्क को इस्टबिन बना रहा मोबाइल

भारत में मोबाइल फोन उपयोगकर्ताओं की संख्या तेजी से बढ़ रही है। अनुमान है कि 2026 तक स्मार्टफोन उपयोगकर्ताओं की संख्या एक अरब तक पहुंच जाएगी। भारत में 75 करोड़ से अधिक लोग स्मार्टफोन का इस्तेमाल करते हैं। एक अध्ययन के अनुसार 10-14 साल के भारतीय बच्चों में स्मार्टफोन का इस्तेमाल 83 फीसदी था। 30 साल से कम उम्र के आयु वर्ग में स्मार्टफोन उपयोगकर्ताओं की संख्या काफी अधिक है। ऐसे में विशेषज्ञों का मानना है कि स्मार्टफोन के दुष्परिणाम भी 30 वर्ष से कम आयु के युवाओं में सबसे अधिक सामने आ रहे हैं। एक अध्ययन के अनुसार भारतीय युवा 7 से 8 घंटे तक फोन का इस्तेमाल करते हैं। ऐसे में फोन में मौजूद सामग्री युवाओं के मस्तिष्क में स्टोर होने लगती है। मनोवैज्ञानिकों का तो यहां तक कहना है कि युवा मोबाइल फोन में जिस तरह की सामग्री देखते हैं वह उस तरह का बर्ताव करने लगते हैं। इसके अलावा कुछ सेकंड की रील्स को बहुत अधिक देर तक देखने की आदत युवाओं में जल्दी-जल्दी बर्ताव बदलने के व्यवहार को विकसित कर देती है। इससे युवा बहुत अधिक देर तक किसी भी कार्य को करने में सक्षम नहीं हो पाते हैं। इसका असर यह होता है कि युवाओं को किसी भी कार्य के परिणाम को हासिल करने में या तो असफलता मिलती है या फिर बहुत अधिक देर से सफलता मिलती है।



मोबाइल फोन से जुड़ा सर्वे

एक सर्वे के मुताबिक 32 फीसदी भारतीय हर हफ्ते 4 से 6 घंटे स्मार्टफोन पर समय बिताते हैं। 174 फीसदी युवा स्मार्टफोन पर कम से कम 6 घंटे मोबाइल गेम खेलते हैं। वहीं 72 फीसदी युवा फोन पर गेम खेलते हैं और 41 फीसदी यूजर्स स्मार्टफोन का इस्तेमाल सोशल रहने के लिए करते हैं। कॉलेज कैंपस में स्मार्ट फोन को रोक जाने का कोई नियम नहीं है। इसके बावजूद भी हम लोग युवाओं पर नजर रखते हैं। कॉलेज में टीमें बनी हैं, वह पुस्तकालय और कक्षाओं में युवाओं की और से स्मार्टफोन पर देखी जाने वाली सामग्री पर नजर रखती हैं।

-प्रो. अनूप कुमार सिंह, प्राचार्य, पीपीएन पीजी कॉलेज

किसी के स्मार्टफोन की स्क्रीन पर नजर रखना उनकी प्राइवसी का हनन होता है। इसके बावजूद कॉलेज में कक्षाओं में स्मार्टफोन का इस्तेमाल करने में पूरी तरह से पाबंदी लगी हुई है। इसकी वजह कक्षाओं में मोबाइल फोन का इस्तेमाल न होना है। इसके अलावा पुस्तकालय में युवाओं को सिर्फ लेपटॉप और टेबलेट ही ले जाने की ही अनुमति है।

-डॉ. बीएन कौशिक, प्राचार्य, वीएसएसडी कॉलेज

युवाओं को यह समझना चाहिए कि मोबाइल फोन उनके जीवन का बहुमूल्य समय खर्च कर रहा है। ऐसे में यह बेहद जरूरी है कि युवा मोबाइल फोन की लत से बचने के लिए अपनी रूचि का कार्य करें। इससे युवाओं को काफी फायदा हो सकता है।

-विवेक अवस्थी, शिक्षक व काउंसलर

बच्चे मोबाइल फोन पर क्या कर रहे हैं, इसकी जानकारी समय-समय पर हम लोग लेते हैं। जब समय होता है तो अक्सर हम लोग फोन की कॉल हिस्ट्री या अन्य हिस्ट्री देख लेते हैं। बच्चों पर नजर रखना बहुत जरूरी है।

-रक्षा चतुर्वेदी, अभिभावक

ऐसे करें बचाव

स्मार्टफोन सूचनाओं के लिए जितना जरूरी है, युवाओं के लिए अब उतना ही घातक साबित हो रहा है। मोबाइल फोन का उपयोग उतना ही करना चाहिए जितना जरूरी हो। इसके उलट युवा मोबाइल पर सबसे अधिक समय देते हैं। इसकी वजह से उनमें कई तरह के नकारात्मक प्रभाव सामने आने लगे हैं। इनमें तनाव, अनिद्रा, भूख न लगना और एकाग्रता में कमी और जल्द गुस्सा आना जैसे लक्षण सामान्य हैं।

- डॉ. एलके सिंह, मनोवैज्ञानिक

मोबाइल फोन के विकल्प

मोबाइल फोन पर बर्बाद हो रही समय को युवा या स्टूडेंट्स अन्य गतिविधियां अपनाकर सदुपयोग में ला सकता है। आउटडोर गेम, फैमिली के साथ बातचीत या फिर पार्क में टहलने जैसी गतिविधियां मोबाइल फोन से दूरी बन सकती हैं। इन गतिविधियों से व्यक्तिव विकास होगा। अनावश्यक मोबाइल पर देखी जाने वाली सामग्री से भी युवा दूर रहेंगे। इसके साथ ही प्रकृति के करीब जाना, पुस्तकें पढ़ना, कला और शौक, पेंटिंग, संगीत, नृत्य या अन्य कलात्मक गतिविधियों में भाग लेना आदि मोबाइल फोन से दूरी बनाने में मदद कर सकता है।

-आकांक्षा सक्सेना, शिक्षक व काउंसलर

बच्चों के लिए स्मार्टफोन आज के दौर में बहुत जरूरी हो गया है। इसके बावजूद हम लोग कोशिश करते हैं कि वे ज्यादातर समय मोबाइल फोन से दूर रहें। कई बार यदि बच्चे ज्यादा देर तक मोबाइल में व्यस्त हैं तो उन पर नजर भी रखते हैं।

-रेनू अवस्थी, अभिभावक

आज का दौर बहुत फास्ट है। प्रतियोगिता के इस दौर पर हर तरह की सूचनाएं मोबाइल फोन पर आती हैं। हम लोग ऑनलाइन क्लास भी मोबाइल पर ही लेते हैं। ऐसे में मोबाइल फोन को सकारात्मक रूप से भी इस्तेमाल किया जा सकता है।

-आयुषी सिंह

आज का युवा पढ़ा-लिखा व समझदार है, जिसे जिस तरह का उपयोग मोबाइल फोन का करना है वह करेगा। युवाओं को खुद समझना होगा कि वे अपने करियर के लिए कितना फोकस करना है। उसी अनुसार वह मोबाइल फोन पर समय देता है।

-अंजलि कोरटा

बहुत से ऐसे युवा हैं, जो मोबाइल फोन पर पूरे दिन में 4 से 6 घंटे तक अनावश्यक समय देते हैं। ऐसा नहीं करना चाहिए। समय महत्वपूर्ण है। इसका सदुपयोग करना चाहिए। यदि सोशल मीडिया पर वीडियो डालकर रुपये कमा रहे हैं, वहां तक ठीक है।

-नितीश कुमार यादव

जॉब अलर्ट

दिल्ली अधीनस्थ सेवा चयन बोर्ड भर्ती

- पद का नाम - टीजीटी
- कुल पद - 5346
- योग्यता - स्नातक/बीएड एवं सीटीईटी परीक्षा उत्तीर्ण
- अंतिम तिथि - 07 नवंबर, 2025
- वेबसाइट - dsssb.delhi.gov.in



बिहार पुलिस सीएसबीसी भर्ती

- पद का नाम - कांस्टेबल
- कुल पद - 4128
- योग्यता - इंटरमीडिएट या इसके समकक्ष
- अंतिम तिथि - 05 नवंबर, 2025
- वेबसाइट - csbc.bihar.gov.in

तेलंगाना पुलिस भर्ती बोर्ड

- पद का नाम - ड्राइवर और श्रमिक
- कुल पद - 1743
- योग्यता - पदानुसार
- अंतिम तिथि - 28 अक्टूबर, 2025
- वेबसाइट - www.tgprb.in

इंडियन आर्मी भर्ती

- पद का नाम - ग्रुप सी)
- कुल पद - 194
- योग्यता - 10वीं, 12वीं या आईटीआई पास
- अंतिम तिथि - 24 अक्टूबर, 2025
- आवेदन - ऑफलाइन मोड

पुलिस की वर्दी के सपने को ऐसे करें साकार

पुलिस की वर्दी को पहनने का सपना रखने वाले युवाओं के लिए दिल्ली पुलिस ने कांस्टेबल पदों पर भर्तियां निकाली हैं। कर्मचारी चयन आयोग ने दिल्ली पुलिस में 5000 से अधिक कांस्टेबल पदों पर पुरुष और महिला की भर्ती अधिसूचना जारी की है। देश और समाज सेवा के इच्छुक सभी उम्मीदवारों के लिए यह एक सुनहरा अवसर है। दिल्ली पुलिस में कांस्टेबल के रूप में उम्मीदवारों के चयन की प्रक्रिया में चार चरण शामिल हैं: लिखित परीक्षा, शारीरिक परीक्षण, चिकित्सा परीक्षण और दस्तावेज सत्यापन। आज हम आपको दिल्ली पुलिस कांस्टेबल की चयन प्रक्रिया के लिखित भाग की तैयारी के लिए कुछ सुझाव और टिप्स देंगे, जो आपको परीक्षा में सफल होने में मदद करेंगे।

प्रिपरेशन की स्ट्रेटजी

दिल्ली पुलिस कांस्टेबल परीक्षा के अभ्यर्थियों को एक स्टडी प्लान को फॉलो करना चाहिए और परीक्षा उत्तीर्ण करने के लक्ष्य के प्रति प्रतिबद्ध रहना चाहिए। अभ्यर्थियों को दृढ़ और महत्वाकांक्षी होने के साथ-साथ एक मजबूत स्टडी प्लान भी बनाना होगा, जिसे पिछले वर्षों के परीक्षा प्रश्नपत्रों के माध्यम से विकसित किया जा सकता है।

परीक्षा पैटर्न और पाठ्यक्रम को समझें

परीक्षा के पहले चरण में चार विषय और कुल 100 प्रश्न होंगे। यह परीक्षा कंप्यूटर आधारित होगी और इसमें सामान्य बुद्धि और तर्कशक्ति, गणित और कंप्यूटर के लिए योग्यता, सामान्य ज्ञान और जागरूकता जैसे विषय शामिल होंगे। दूसरे चरण में उम्मीदवारों की शारीरिक परीक्षा होगी, जिसके बाद उनका मेडिकल टेस्ट होगा। प्रत्येक सही उत्तर के लिए अभ्यर्थियों को एक अंक मिलेगा और प्रत्येक गलत उत्तर के लिए 0.25 अंक काटे जाएंगे। इस परीक्षा की अवधि 90 मिनट (1 घंटा 30 मिनट) है। प्रश्नपत्र द्विभाषी अर्थात् अंग्रेजी और हिंदी दोनों भाषाओं में है।

टाइम टेबल बनाकर करें प्रिपरेशन

किसी भी परीक्षा में सफल होने के लिए सबसे अच्छी स्ट्रेटजी के तहत टाइम टेबल बनाकर प्रिपरेशन करना बहुत आवश्यक होता है। अभ्यर्थियों को चाहिए विषयवार टाइम को बांटकर परीक्षा की प्रिपरेशन करें।

विषयवार स्ट्रेटजी बनाएं

परीक्षा में जिन चार विषयों से प्रश्न पूछे जाते हैं, उनकी तैयारी अलग-अलग होती है और प्रत्येक खंड में अधिकतम प्रश्नों को हल करने के लिए अलग-अलग दृष्टिकोण की आवश्यकता होती है। उम्मीदवारों को अपने कमजोर और मजबूत क्षेत्रों का विश्लेषण करना चाहिए और अपनी विशिष्ट आवश्यकताओं के आधार पर परीक्षा की रणनीति तैयार करनी चाहिए।

पिछले वर्ष के प्रश्नपत्रों का करें अवलोकन

किसी भी परीक्षा की तैयारी करते समय सबसे महत्वपूर्ण बात यह है कि उन्हें पिछले वर्षों के प्रश्नपत्रों का अभ्यास अवश्य करना चाहिए। इससे उम्मीदवारों को परीक्षा में पूछे जाने वाले प्रश्नों के वर्तमान रुझान, प्रश्नों का कठिनाई स्तर और अपनी प्रिपरेशन के लेवल की बेहतर समझ मिलती है। इसलिए अभ्यर्थियों को कम से कम पिछले दस वर्षों के प्रश्नपत्र अवश्य हल करने चाहिए।



नई किताबें

प्रतियोगी परीक्षाओं की तैयारी के लिए

यह पुस्तक अंतर्दृष्टि से उम्मीदवारों को सशक्त बनाने के लिए डिज़ाइन की गई। एसएससी परीक्षाओं को पास करने के लिए यह हेल्पफुल बुक है। चाहे आप सीजीएल, सीएसएसएल, एमटीएस, जीडी, सीपीओ या दिल्ली पुलिस की परीक्षा दे रहे हों, यह पुस्तक आपको सफल करने में मदद करेगी। इस पुस्तक में 6500+ एमसीक्यू हैं, जो एसएससी परीक्षाओं के लिए नवीनतम परीक्षा पैटर्न के अनुसार एक विशाल प्रश्न बैंक को कवर करता है। इसके साथ ही इसमें एसएससी परीक्षा इंटरफेस को दोहराने वाले कंप्यूटर-आधारित मॉक टेस्ट के साथ वास्तविक परीक्षा की तरह अभ्यास करें। इसके अलावा अपने जीए स्कोर को मजबूत करने के लिए क्यूरेटेड समाचारों का सारांश, सरकारी योजनाएं, पुरस्कारों और खेल अपडेट भी मिलेगा। स्मार्ट तरीके से योजना बनाने में मदद के लिए एसएससी जीडी, एमटीएस, सीएसएसएल, सीजीएल, सीपीओ और दिल्ली पुलिस परीक्षाओं के विषय और परीक्षा के अनुसार आप प्रश्नों का विश्लेषण शामिल है।

आविष्कार और खोजों के रहस्यों को समझाता संग्रह

क्या अब आप मोबाइल फोन या लैपटॉप के बिना ज़िंदगी की कल्पना कर सकते हैं? हमारे पूर्वजों ने वस्तुओं या औजारों का इस्तेमाल कैसे सीखा? वैज्ञानिकों ने ब्रह्मांड और उसके रहस्यों का पता कैसे लगाया? बीमारियों और व्याधियों का कारण क्या है? जब लोकोमोटिव इंजन का आविष्कार नहीं हुआ था, तब लोग यात्रा कैसे करते थे? नए द्वीपों की खोज कैसे हुई और उनके नाम किसने रखे? सुरक्षित रेखाचित्रों और कठिन शब्दों की एक विस्तृत शब्दावली के साथ सीखना आसान हो गया है। ये किताबें 'इंजेंट इट अमेज़िंग' से भरी हैं। मजेदार तथ्यों का एक खंड, जो आपको काफी कुछ जानने के लिए प्रेरित करेगा। यह सीखने को मजेदार और रोचक बनाने के लिए किताबों का एक बेहतरीन संग्रह है, जो अच्छी तरह से शोध, रोचक तथ्यों से भरपूर, अच्छी तरह से लेबल किए गए आरेख और जानकारीपूर्ण व पढ़ने में आसान है।



कुछ यादें-कुछ बातें

शिक्षक के रूप में पहला दिन

पहली कक्षा पढ़ाने का मेरा अनुभव बिल्कुल प्राकृतिक था। जैसे किसी भी विद्यालय/विश्वविद्यालय में पहले दिन कोई बच्चा पढ़ने अथवा कोई शिक्षक पढ़ाने जाए दोनों के लिए मुझे लगता है एक ही अनुभव है। जिस दिन विश्वविद्यालय में मुझे पहली क्लास लेनी थी। उस दिन मैं सुबह से ही बहुत असहज था। मुझे बहुत घबराहट भी हो रही थी। वैसे मैंने रात से ही क्लास की तैयारी की थी, फिर भी बार-बार मुझे अपने विषय को देखना पड़ रहा था। कई बार शीशे के सामने उसको



सुधीर प्रकाश सह-आचार्य (गणित) अभियांत्रिकी एवं तकनीकी संस्थान, डॉ. राम मनोहर लोहिया अवध विश्वविद्यालय, अयोध्या।

पढ़ाने का भी अभ्यास कर रहा था। जैसे-जैसे समय पास आ रहा था वैसे-वैसे असहजता और घबराहट बढ़ती जा रही थी। मुझे याद है कि सुबह 11 बजे से मेरी क्लास थी। मैं कोई 9:30 बजे ही विश्वविद्यालय पहुंच गया था। बच्चे आना शुरू हो गए थे। मैं सोच रहा था कि कुछ बच्चों से क्लास के बाहर ही मुखातिब हो लूं। एक-दो बच्चों से बातचीत भी की, लेकिन बार-बार मेरा ध्यान अपने विषय के नोट्स पर जा रहा था। सुबह के 10 बजते ही अन्य शिक्षक अपनी क्लास की तरफ

निर्भीकता के साथ चले गए। मुझे उनकी निर्भीकता देखकर थोड़ा आश्चर्य हुआ। मन में लगा कि शायद इन्होंने रात में क्लास की तैयारी ठीक से की थी। थोड़ी देर में एक वरिष्ठ शिक्षक मिले और मेरी असजता दूर करते हुए कहा कि यदि कोई विषय ठीक से नहीं बता पाइएगा तो बच्चों से कहिएगा कल पढ़कर आऊंगा तब बताऊंगा। यह बात मुझे बहुत अच्छी लगी। मैं ठीक 11 अपनी क्लास में पहुंचा और बुनियादी रूप से क्लास पढ़ना शुरू किया। मेरी असहजता और घबराहट मुझे साफ महसूस हो रही थी। मैं अपने पैरों में कंपन का भी एहसास कर रहा था, किंतु मैंने बहुत ही धैर्य से उसको चेहरे पर आने से रोका। जैसे-जैसे समय बिता 10 से 15 मिनट के बाद मैं सहज होने लगा। बच्चे भी मुझमें और मेरे विषय में उत्सुक दिखे। फिर क्या था 12 कब बज गया पता ही नहीं चला। किसी ने बताया दूसरे शिक्षक कक्षा के दरवाजे पर खड़े हैं। मैं बाहर निकलकर उन शिक्षक से अनुरोध किया कृपया मेरे बारे में छात्रों से प्रतिक्रिया अवश्य ले लीजिएगा।

बाजार	संसेवक ↓	निफटी ↓
बंद हुआ	81,773.66	25,046.15
गिरावट	153.09	62.15
प्रतिशत में	0.19	0.25

	सोना 1,26,600 प्रति 10 ग्राम
	चांदी 1,57,000 प्रति किलो

अमृत विचार

कानपुर, गुरुवार, 9 अक्टूबर 2025

www.amritvichar.com

कारोबार

बिजनेस ब्रीफ

सात्विक को मिले 708

करोड़ के ऑर्डर

नई दिल्ली । सौर उपकरण बनाने वाली सात्विक ग्रीन एनर्जी को कई इकाइयों से 707.62 करोड़ के सौर पीवी मॉड्यूल के ऑर्डर मिले हैं। सात्विक समूह की सौर पीवी मॉड्यूल बनाने वाली कंपनी ने बुधवार को कहा कि सभी ऑर्डर इसी वित्त वर्ष में पूरे किए जाएंगे। ये ऑर्डर प्रमुख इन्जीनियरिंग, खरीद और विनिर्माण कंपनियों और स्वतंत्र बिजली उत्पादकों से मिले हैं। सात्विक ग्रीन एनर्जी लिमिटेड को 488 करोड़ रुपये के ऑर्डर, जबकि इसकी अनुषंगी कंपनी, सात्विक सोलर इंडस्ट्रीज को 219.62 करोड़ रुपये के अनुबंध मिले हैं।

मेकमाइट्रिप ने की गुगल क्लाउड से साझेदारी

नई दिल्ली। ऑनलाइन यात्रा सेवाएं देने वाली कंपनी मेकमाइट्रिप ने अपने एआइ-सक्षम यात्रा योजना चेटबॉट सहायक ‘मायर’ को बेहतर बनाने के लिए गुगल क्लाउड के साथ साझेदारी की बुधवार को घोषणा की। अमेरिकी बाजार नैस्डेक में सूचीबद्ध मेकमाइट्रिप ने कहा कि इस साझेदारी का उद्देश्य सभी यात्रियों के लिए यात्रा की योजना बनाना एवं बुकिंग करना अधिक सहज व सुलभ बनाना है। मेकमाइट्रिप के सह-संस्थापक राजेश मागो ने कहा कि यात्रा की बुकिंग करना जटिल हो रहा है, यात्री अधिक विकल्प, तीर्थ सेवा एवं विशिष्ट प्राथमिकताओं के अनुरूप अनुभव की अपेक्षा करते हैं।

भारत को विकसित राष्ट्र बनने से नहीं रोका जा सकता : गोयल

मुंबई, एजेंसी

वाणिज्य एवं उद्योग मंत्री पीयूष गोयल ने बुधवार को कहा कि दुनिया की कोई भी ताकत भारत को 2047 तक विकसित राष्ट्र बनने से नहीं रोक सकती। सरकार घरेलू अर्थव्यवस्था को बढ़ावा देने, बुनियादी ढांचे के निर्माण और अंतर्राष्ट्रीय व्यापार के विस्तार के लिए कई पहल कर रही है।

ग्लोबल फिनटेक फेस्ट (जीएफएफ) मंत्री ने कहा कि दुनिया, भारत को विश्वास के साथ देखती है क्योंकि यह देश उच्च गुणवत्ता वाली प्रतिभा, कौशल, वस्तुओं एवं सेवाओं की मांगी देता है और समय पर आपूर्ति के लिए प्रतिबद्ध है। वित्तीय प्रौद्योगिकी की दुनिया में भागीदार से लेकर अब



ग्लोबल फिनटेक फेस्ट-2025 को आरबीआई गवर्नर मल्होत्रा ने किया संबोधित

मुंबई, एजेंसी भारतीय रिजर्व बैंक के गवर्नर संजय मल्होत्रा ने बुधवार को वित्तीय प्रौद्योगिकी कंपनियों से उपयोग में आसान और सभी के लिए सुलभ उत्पाद डिजाइन करने को कहा, ताकि भारत को वित्तीय समावेश हासिल करने और 2047 तक एक विकसित राष्ट्र बनने में मदद मिल सके।

मल्होत्रा ने ग्लोबल फिनटेक फेस्ट 2025 को संबोधित करते हुए, बढ़ते डिजिटल धोखाधड़ी के मुद्दे का भी उल्लेख किया और इस समस्या पर अंकुश लगाने के लिए प्रयास करने की वकालत की। उन्होंने कहा कि ऐसे उत्पाद और सेवाएं डिजाइन करें जो उपयोग में आसान हों, सभी के लिए सुलभ हों और सहायक प्रौद्योगिकी के साथ हों, ताकि यह सुनिश्चित हो सके कि वरिष्ठ नागरिक, सीमित डिजिटल साक्षरता वाले व्यक्ति और विशेष रूप से दिव्यांग जैसे कमजोर समूह पीछे न छूटें। आरबीआई गवर्नर ने कहा




ग्लोबल फिनटेक के दूसरे सत्र को संबोधित करते गवर्नर संजय मल्होत्रा।

कि भारत में जीवंत वित्तीय प्रौद्योगिकी (फिनटेक) परिवेश है और फिनटेक ने किरायाती लागत पर वित्तीय सेवाएं प्रदान करना संभव बनाया है। देश में लगभग 10,000 ऐसी संस्थाएं हैं। मल्होत्रा ने कहा कि एकीकृत कर्ज इंटरफेस (यूएलआई) का उद्देश्य ऋणदाताओं को वैकल्पिक कर्ज मॉडल बनाने को आंकड़ों के उपयोग को लेकर सक्षम बनाना है, जैसा कि भुगतान क्षेत्र में यूपीआई (यूनिफाइड पेमेंट इंटरफेस) ने किया है।

व्वांटम कंप्यूटिंग के दौर में प्रणालीगत सुरक्षा के लिए उठा रहे कदम : सेबी प्रमुख

पूंजी बाजार नियामक सेबी के चेयरमैन तुर्हिन कांत पांडेय ने कहा कि व्वांटम कंप्यूटिंग की शुरुआत से बड़ी सुरक्षा चुनौतियां उत्पन्न हो सकती हैं और नियामक इसे ध्यान में रखते हुए पहले से ही प्रणाली को सुरक्षित बनाने की तैयारी कर रहा है। पांडेय ने कहा कि व्वांटम कंप्यूटिंग में ऐसी प्रौद्योगिकी क्षमता है, जिससे पासवर्ड जैसे बेहद सुरक्षित माने जाने वाले सुरक्षा तंत्र भी खतरे में पड़ सकते हैं। ऐसे में जरूरी है कि उद्योग समय रहते व्वांटम सुरक्षित प्रणाली के लिए तैयार हो। सेबी प्रमुख ने कहा कि नियामक ने सभी विनियमित हितधारकों की व्वांटम के लिए तैयारी सुनिश्चित करने को कार्ययोजना तैयार की है।



बैंक अधिग्रहण वित्तपोषण को संभालने में सक्षम

भारतीय स्टेट बैंक (एसबीआई) के चेयरमैन सीएस शेट्टी ने बुधवार को कहा कि देश के सबसे बड़े ऋणदाता जैसी संस्थाएं आगामी कारोबार को संभालने में सक्षम हैं। आरबीआई का बैंकों को अधिग्रहण के लिए वित्तपोषण की अनुमति देने के फैसले की पृष्ठभूमि में शेट्टी ने यह टिप्पणी की है। उन्होंने कहा कि केंद्रीय बैंक की ओर से विस्तार के बदलाव के लिए दी गई अवधि को देखते हुए परिसंपत्ति प्रावधान की अपेक्षित ऋण क्षति (ईसीएल) आधारित प्रणाली में बदलाव से बैंकों के बही-खाते पर कोई प्रभाव नहीं पड़ेगा। शेट्टी ने ग्लोबल फिनटेक फेस्ट (जीएफएफ) से इतर कहा कि हम विदेशी संस्थाओं का अधिग्रहण करने वाली भारतीय कंपनियों के लिए आउटबाउंड विलय और अधिग्रहण वित्तपोषण कर रहे हैं।

देश की महत्वकांक्षा 5जी से आगे

ध्यान 6जी एवं उपग्रह संचार पर

नई दिल्ली, एजेंसी

संचार मंत्री ज्योतिरादित्य सिंधिया ने बुधवार को कहा कि भारत की महत्वाकांक्षाएं 5जी तक नहीं बल्कि अब ध्यान 6जी एवं उपग्रह संचार पर है। लक्ष्य 6जी पेटेंट का 10 प्रतिशत हासिल करना है।

सिंधिया ने इंडिया मोबाइल कांग्रेस (आईएमसी) 2025 में कहा कि भारत आज वैश्विक मंच पर डिजिटल अगुवा के रूप में उभर रहा है। मंत्री ने कहा कि मैं आज आप सभी से अपील करता हूँ कि यहां तैयार करें, यहां समाधान करें...भारत नवोन्मेष करता है और दुनिया बदलती है। उपग्रह संचार में

सोना 1,26,600 रुपये

के उच्चतम स्तर पर

नई दिल्ली। अमेरिका में वित्तपोषण की दिक्कतों से कुछ विभागों में कामकाज ठप रहने (शटडाऊन) से उत्पन्न भू-राजनीतिक अनिश्चितताओं के बीच मजबूत वैश्विक रुझानों के अनुरूप, सर्राफा बाजार में बुधवार को सोने की कीमतों में तीसरे दिन तेजी रही और यह 2,600 रुपये की तेजी के साथ 1,26,600 रुपये प्रति 10 ग्राम के नए उच्चस्तर पर पहुंच गई।

वैश्विक जोखिम से बचने की धारणा से निवेशकों के सुरक्षित निवेश से तीन दिन में सोने में 6,000 रुपये की वृद्धि हुई है। अखिल भारतीय सर्राफा संघ के अनुसार, 99.9 प्रतिशत शुद्धता वाला सोना सोमवार को 2,700 रुपये की वृद्धि दर्ज के मंगलवार को 700 रुपये बढ़कर 1,24,000 रुपये प्रति 10 ग्राम पर बंद हुआ था। बुधवार को 2,600 रुपये बढ़कर 1,26,000 रुपये प्रति 10 ग्राम (सभी करो सहित) के सर्वकालिक उच्च स्तर को छू गई। वहीं, बुधवार को चांदी 3,000 रुपये बढ़कर 1,57,000 रुपये प्रति किलोग्राम (सभी करो सहित) के अपने रिकॉर्ड उच्चस्तर के करीब है। मंगलवार को ये 1,54,000 रुपये प्रति किलोग्राम पर बंद हुई थी।

स्वदेशी ‘अरत्ताई’ देरहा है व्हाट्सएप को चुनौती

डाटा प्राइवेसी और स्वदेशी तकनीक को लेकर बढ़ती जागरूकता के बीच भारत का खुद का मैसेजिंग ऐप ‘अरत्ताई’ अब तेजी से लोकप्रिय हो रहा है। जोहो कॉर्पोरेशन द्वारा विकसित यह ऐप पूरी तरह भारतीय है और इसे व्हाट्सएप के विकल्प के रूप में देखा जा रहा है। अरत्ताई का अर्थ तमिल में ‘बातचीत’ होता है, और यह नाम इसके उद्देश्य को दर्शाता है- भारतीयों के लिए सुरक्षित और सुविधाजनक संचार मंच प्रदान करना। बेहतर सुरक्षा, ग्रुप चैट, ऑडियो-वीडियो कॉल और फाइल शेयरिंग जैसी सुविधाओं के साथ अरत्ताई अब व्हाट्सएप को सीधी टक्कर दे रहा है।

यह ऐप एंड-टू-एंड एन्क्रिप्शन जैसी सुरक्षा सुविधाओं के साथ आता है, जिससे चैट और कॉल पूरी तरह सुरक्षित रहती हैं। यूजर्स इसमें ग्रुप चैट, ऑडियो और वीडियो कॉल, मीडिया फाइल शेयरिंग, और डार्क मोड जैसी आधुनिक सुविधाओं का उपयोग कर सकते हैं। साथ ही, इसका इंटरफेस बेहद सरल और आकर्षक है, जिससे नए उपयोगकर्ताओं को इसे अपनाने में कोई कठिनाई नहीं होती।

व्हाट्सएप से अलग	अरत्ताई की विशेषता
<ul style="list-style-type: none"> ● एड-फ्री अनुभव: व्हाट्सएप में विज्ञापन आते, ये इससे मुक्त है। ● डेटा स्टोरेज: अरत्ताई का सारा डेटा भारतीय सर्वरों पर जोहो के इंफ्रास्ट्रक्चर पर रहता है, न कि विदेशी क्लाउड्स पर। ● परफॉर्मेंस: अरत्ताई लो-एंड स्मार्टफोन्स और कम इंटरनेट स्पीड पर बेहतर चलता है। व्हाट्सएप अधिक रिसोर्स मांगता है। ● लोकलाइजेशन: क्षेत्रीय भाषाओं पर जोर, व्हाट्सएप यूनिवर्सल है। ● नो एआई फोर्स: व्हाट्सएप में एआई फीचर्स थोपे जाते हैं, अरत्ताई में अभी कोई एआई नहीं। 	<ul style="list-style-type: none"> ● पॉकेट फीचर: स्वयं से चैट जैसा पर्सनल स्पेस, जहां फोटो, वीडियो, नोट्स, रिमाइंडर्स स्टोर कर सकते हैं। ● ई2ईई से सुरक्षित। ● मीटिंग्स टैब: वीडियो कॉन्फ्रेंस शेड्यूलिंग, जो व्हाट्सएप में अलग ऐप (मीट) की जरूरत डालता है। ● ग्रुप चैट्स और चैनल्स: 1000 सदस्यों तक ग्रुप, प्लस ब्रॉडकास्ट चैनल्स बड़े समुदायों के लिए। ● मल्टी-डिवाइस सपोर्ट: एक साथ कई डिवाइस पर लॉगिन, व्हाट्सएप की तरह। ● एंड्रॉइड टीवी वर्शन: टीवी पर चैटिंग, जो व्हाट्सएप में अनुपस्थित।

भविष्य की संभावनाएं डिजिटल इंडिया और आत्मनिर्भर भारत जैसे अभियानों के बढ़ते प्रभाव के बीच अरत्ताई के पास बड़ा अवसर है। यदि यह निरंतर अपडेट और उपयोगकर्ता अनुभव को प्राथमिकता देता है, तो यह व्हाट्सएप, सिग्नल और टेलीग्राम जैसे दिग्गजों को कड़ी प्रतियोगिता दे सकता है। अरत्ताई न केवल एक एप है, बल्कि यह भारत की तकनीकी आत्मनिर्भरता की दिशा में एक मजबूत कदम भी है।

भारत ने पाकिस्तान को 4 दिन में धूल चटाई

93वें वायुसेना दिवस पर एयर चीफ मार्शल सिंह बोले- ऑपरेशन सिंदूर इसका उदाहरण

हिंडन (उप्र), एजेंसी

वायुसेना प्रमुख एपी सिंह ने बुधवार को कहा कि ऑपरेशन सिंदूर के दौरान पाकिस्तान को चार दिन में धूल चटाय़ा गया। दुश्मन के ठिकानों पर भारतीय वायुसेना के सटीक हमलों ने राष्ट्रीय उचितता में आक्रामक हवाई कार्रवाई के उन्तम स्थान को चहाल किया।

वायु सेना प्रमुख ने कहा कि सेना ने दुनिया के समक्ष यह साबित कर दिया कि वायु शक्ति का उपयोग कुछ ही दिनों में सैन्य परिणामों को आकार देने में कैसे प्रभावी हो सकता है। एयर चीफ मार्शल सिंह ने हिंडन एयरबेस पर 93वें वायुसेना दिवस पर वायु योद्धाओं से ऑपरेशन सिंदूर की सफलता की सराहना की। भारतीय वायु सेना (आईएएफ) की आवधिकारिक स्थापना आठ अक्टूबर 1932 को हुई थी। वायु सेना प्रमुख



93वें भारतीय वायु सेना दिवस समारोह के दौरान गार्ड ऑफ ऑनर का निरीक्षण करते एयर चीफ मार्शल एपी सिंह।

ने वायु योद्धाओं से भविष्य की सुरक्षा चुनौतियों के लिए तैयार रहने का आह्वान किया और इस बात पर बल दिया कि भारतीय वायुसेना की योजना नवोन्मेषी, व्यावहारिक और अनुकूलनीय होनी चाहिए तथा इसका प्रशिक्षण जैसे हम लड़ते हैं वैसे ही

प्रशिक्षण लें के सिद्धांत पर आधारित होना चाहिए। ऑपरेशन सिंदूर के दौरान हमारे प्रदर्शन ने हमें पेशेवर स्तर पर गौरवान्वित किया। हमने दुनिया के समक्ष यह साबित कर दिया कि वायु शक्ति का इस्तेमाल कुछ ही दिनों में सैन्य परिणामों को आकार देने

में कैसे प्रभावी ढंग से किया जा सकता है। वायुसेना प्रमुख ने ऑपरेशन सिंदूर को इस बात का एक शानदार उदाहरण बताया कि सावधानीपूर्वक बनाई गई योजना, अनुशासित प्रशिक्षण और दृढ़ निश्चयी कार्यान्वयन के जरिए क्या हासिल किया जा सकता है।

मानहानि : शाहरुख, रेड चिलीज और नेटफ्लिक्स को समन

इंदिरा भवन में सीईसी की बैठक में शामिल कांग्रेस नेता

अध्यक्ष खरगे ने उम्मीद जताई कि इस मुद्दे को सुलझा लिया जाएगा। निर्वाचन आयोग द्वारा सोमवार को बिहार में चुनाव की तारीखों का ऐलान किया गया। राज्य विधानसभा चुनाव के लिए आगामी दस नवंबर और 11 नवंबर को दो चरणों में मतदान होगा तथा मतगणना 14 नवंबर होगी।

सेना ने स्वदेशी हथियारों से किए सटीक प्रहार

एयर चीफ मार्शल सिंह ने कहा कि भारत के साहसिक और सटीक हमलों ने राष्ट्रीय वेतना में आक्रामक हवाई कार्रवाई को उचित स्थान दिलाया। हमारी मजबूत वायु रक्षा संरचना और सहत से हवा में मार करने वाली लंबी दूरी की मिसाइल प्रणालियों के आक्रामक इस्तेमाल ने दुश्मन की क्षमता को सीमित कर दिया और हमारी महत्वपूर्ण संपत्तियों की सुरक्षा सुनिश्चित की। स्वदेशी रूप से विकसित और एकीकृत हथियारों ने दुश्मन के इलाके में गहराई तक सटीक और विनाशकारी प्रहार किए। उनका प्रदर्शन स्वदेशी रूप से विकसित क्षमताओं में हमारे विश्वास को पुष्ट करता है। ऑपरेशन सिंदूर के तहत पाकिस्तान में कई आतंकी दां्यों को नष्ट करने के लिए हवाई शक्ति का इस्तेमाल किया गया।

मप्र में अब तक 20 बच्चों की मौत, पांच गंभीर

कफ सिरप से मौत

● **मृतक बच्चों के परिजनों से प्रदेश के स्वास्थ्य मंत्री राजेन्द्र शुक्ला ने की मुलाकात**

छिंदवाड़ा (मध्यप्रदेश), एजेंसी

मध्यप्रदेश के स्वास्थ्य मंत्री राजेन्द्र शुक्ला ने बुधवार को कहा कि राज्य में ‘दूषित’ कफ सिरप पीने से गुर्दे (किडनी) में संक्रमण से अब तक 20 बच्चों की मौत हो चुकी है जबकि पांच गंभीर हैं, जिनका नागपुर में इलाज जारी है। छिंदवाड़ा के इन बच्चों की मौत गुर्दों के फेल होने से हुई है, जो विषाक्त कोल्ट्रुफ कफ सिरप के सेवन से जुड़ी है।

मृतक बच्चों के परिजनों से मुलाकात के बाद शुक्ला ने कहा कि इस घटना में छिंदवाड़ा के 17, बैतूल के दो और पांडुरना के एक बच्चे की अब तक मौत हुई है। दो बच्चे नागपुर एम्स में, दो शासकीय अस्पताल में जबकि एक बच्चा निजी अस्पताल में भर्ती है। उन्होंने कहा कि कफ सिरप बनाने वाली कंपनी के मालिक को गिरफ्तार करने के लिए छिंदवाड़ा से पुलिस तमिलनाडु पहुंच चुकी है।

सीजेआई की ओर जूता उछालने की कोशिश करने वाले वकील के खिलाफ बेंगलुरु में प्राथमिकी

बेंगलुरु, एजेंसी

बेंगलुरु पुलिस ने प्रधान न्यायाधीश बीआर गवई की ओर जूता उछालने का प्रयास करने वाले वकील के खिलाफ बुधवार को ‘जीरो एफआईआर’ (शून्य प्राथमिकी) दर्ज की। अधिकारियों ने यह जानकारी दी। शून्य प्राथमिकी कहीं भी दर्ज की जा सकती है चाहे कथित अपराध किसी भी जगह पर हुआ हो। अधिकारियों ने बताया कि अखिल भारतीय अधिवक्ता संघ के अध्यक्ष भक्तवचला की शिकायत के बाद राकेश किशोर के खिलाफ भारतीय न्याय संहिता (बीएनएस) की धारा 132 (लोक सेवक को उसके कर्तव्य निर्वहन से रोकने को हमला या आपराधिक बल का प्रयोग) और 133 (गंभीर उकसावे के अलावा किसी अन्य

अंडमान में कफ सिरप के इस्तेमाल पर रोक संबंधी परामर्श जारी
पोर्ट ब्लेयर। अंडमान एवं निकोबार प्रशासन ने दो साल से कम उम्र के बच्चों के लिए कफ सिरप के इस्तेमाल पर रोक संबंधी परामर्श जारी किया है। स्वास्थ्य सेवा महानिदेशक (डीजीएचएस) द्वारा जारी परामर्श के अनुसार दो साल से कम उम्र के बच्चों को खांसी और जुकाम की दवाएं देने की न तो सलाह दी जाएगी और न ही दवा पर्वी पर ऐसी कोई दवा लिखकर दी जाएगी। डीजीएचएस के वरिष्ठ अधिकारी ने कहा कि ये दवाएं आमतौर पर पांच साल से कम उम्र के बच्चों के लिए नहीं हैं और बड़े बच्चों के लिए इनका उपयोग सावधानीपूर्वक नैदानिक ​​मूल्यांकन एवं कड़ी निगरानी के बाद किया जाना चाहिए। उचित खुर्ताक और कई दवाओं के संयोजन से परहेज का सख्ती से पालन आवश्यक है।

अरुणाचल में की बिक्री पर लगी रोक

ईटानगर। मध्य प्रदेश की घटना के बाद अरुणाचल प्रदेश औषधि नियंत्रण ने परामर्श जारी कर श्रीसन फार्मास्युटिकल द्वारा निर्मित कोल्ट्रुफ कफ सिरप की बिक्री, वितरण और भंडारण पर रोक लगा दी है।

चेन्नई के पास कफ सिरप निर्माता की फैक्टरी सील चेन्नई। तमिलनाडु सरकार ने कांचीपुरम जिले में स्थित दवा निर्माता की फैक्टरी को सील कर दिया है। मध्य प्रदेश पुलिस के विशेष जांच दल के बुधवार को कांचीपुरम जिले के सुंगुवरचन्नम में फैक्टरी का निरीक्षण करने की उम्मीद है।

तेलंगाना में दो कफ सिरप के प्रयोग बंद करें का नोटिस हैदराबाद। तेलंगाना के औषधि नियंत्रण प्रशासन ने उन दो कफ सिरप के विरुद्ध ‘उपयोग बंद करें’ का सार्वजनिक नोटिस जारी किया है जिनमें कथित तौर पर विषाक्त पदार्थ का मिलावट है। प्रशासन को भोपाल स्थित मध्यप्रदेश सरकार की औषधि परीक्षण प्रयोगशाला ने सुचित किया है कि उसकी जांच में पाया गया कि इन कफ सिरप में अत्यधिक जहरीला पदार्थ – ‘डायथिलीन ग्लाइकोल’ (डीजी) मिलाया गया है।

सुसुमु कितागावा, रिचर्ड रॉब्सन और उमर एम याघी को रसायन का नोबेल पुरस्कार

स्टॉकहोम, एंजेसी

वैज्ञानिक सुसुमु कितागावा, रिचर्ड रॉब्सन और उमर एम याघी को 1989 से धातु-कार्बनिक ढांचे के विकास में उनके कार्यों के लिए इस साल रसायन विज्ञान के नोबेल पुरस्कार से सम्मानित किया जाएगा। नोबेल समिति ने कहा कि तीनों वैज्ञानिकों ने आणविक ढांचे का एक नया प्रारूप विकसित किया है।

समिति ने कहा, उन्होंने बड़े स्थानों के साथ आणविक संरचनाएं बनाई हैं, जिनके माध्यम से गैस और अन्य रसायन प्रवाहित हो सकते हैं। रॉयल स्वीडिश एकेडमी ऑफ साइंसेज के महासचिव हैंस एलेग्रेन ने बुधवार को रसायन विज्ञान के नोबेल पुरस्कार की

वर्ल्ड बीफ

बांग्लादेश : हसीना का गिरफ्तारी वारंट जारी



ढाका। बांग्लादेश के अंतरराष्ट्रीय अपराध न्यायाधिकरण ने बुधवार को अपदस्थ प्रधानमंत्री शोख हसीना और कई अन्य लोगों के खिलाफ गिरफ्तारी वारंट जारी किया। न्यायाधिकरण ने यह कार्यवाही अवामी लीग शासन के दौरान लोगों की जबरन गायब करने और मानवता के विरुद्ध अपराध के आरोप में की है। मीडिया में आई खबरों के मुताबिक न्यायमूर्ति मोहम्मद गुलाम मुर्तुजा भजूमदार की अध्यक्षता वाली तीन सदस्यीय अंतरराष्ट्रीय अपराध न्यायाधिकरण (आईसीटी) पीठ ने दो अलग-अलग मामलों में वक्यर आरोपों पर सजाान लिया। इन मामलों में हसीना और 29 अन्य पर सुरक्षा एजेंसियों द्वारा संचालित गुप्त प्रतिष्ठानों में राजनीतिक विरोधियों को हिरासत में लेने, यातना देने और गायब करने का आरोप लगाया गया है।

म्यांमार: सेना के हमले में बच्चों समेत 24 मरे

बैकॉक। म्यांमार में सेना के हमले में बच्चों समेत कम से कम 24 लोगों की मौत हो गई जबकि 50 से अधिक लोग घायल हो गए। एक प्रतिरोध समूह के सदस्य, ग्रामीणों और मीडिया में आई खबरों में यह जानकारी दी गई है। खबरों में कहा गया है कि सोमवार रात देश के मध्य सागाइंग क्षेत्र के एक गांव को निशाना बनाकर दो और मारने वाले एक पैरामलाइडर से हमला किया गया। खबरों के अनुसार गांव में बौद्ध उत्सव मनाया जा रहा था और म्यांमार की सैन्य सरकार द्वारा बंदी बनाए गए राजनीतिक कैदियों की रिहाई के लिए एक रेली निकाली गई थी।

सिंगापुर: मादक पदार्थों के तस्कर को दी फांसी

कुआलालंपुर। आठ अक्टूबर (एपी) सिंगापुर में मादक पदार्थ की तस्करी के मामले में मृत्युदंड की सजा पाये मलेशिया के एक व्यक्ति को बुधवार को फांसी दे दी गई। दो सप्ताह में किसी व्यक्ति को फांसी दिये जाने का यह दूसरा मामला है। मृत्युदंड को समाप्त करने के दबाव के बावजूद इस साल सिंगापुर में फांसी पर लटकaye जाने वाले लोगों की संख्या बढ़कर 12 हो गई है। सिंगापुर में मौत की सजा के खिलाफ काम करने वाली कार्यकर्ता किस्टन हान ने पुष्टि की कि 38 वर्षीय पन्नीर सेल्वम प्रथमन को चांगी जेल में फांसी दी गई। अपने परिवार के साथ आये हान ने बताया कि उन्होंने जेल से पन्नीर का सामान ले लिया है।

आज का भविष्यफल

-श.अं. अमृतद्व रावो

आज की ग्रह स्थिति : 9 अक्टूबर, गुरुवार 2025 संवत -2082, शक संवत 1947 मास-कार्तिक, पक्ष-कृष्ण पक्ष, तृतीया 22.54 तक तत्पश्चात चतुर्थी।

आज का पंचांग

मं.	गु.	के.	गु.		
8	सू.	5	4		
	9	6	3	गु.	
10	12				2
रा.	11	श.	बं.	1	

दिशाशुल -दक्षिण, ऋतु- शरद।
चन्द्रबल- मेष, मिथुन, कर्क, तुला, वृश्चिक, कुंभ।
ताराबल- अश्विनी, भरणी, कृत्तिका, रोहिणी, आर्द्रा, पुष्य, मघा, पूर्वा फाल्गुनी, उत्तरा फाल्गुनी, अश्लेषा, अनुराधा, मूल, पूर्वाषाढा, उत्तराषाढा, श्रवण, शतभिषा, उत्तराभाद्रपद।
नक्षत्र- भरणी 20.02 तक तत्पश्चात कृत्तिका।



मेष



वृष



मिथुन



कर्क



सिंह



कन्या

आज बेरोजगार लोगों को नौकरी मिल सकती है। आंखों में दर्द की शिकायत होने की आशंका है। नए व्यवसाय को लेकर योजना बना सकते हैं। आपकी मन :स्थिति काफी अच्छी रहेगी। अविवाहितों को विवाह के उत्तम प्रस्ताव मिलेंगे।

आज घन के लेन- देन में त्रुटि हो सकती है। जीवनसाथी के प्रति अपना व्यवहार अच्छा रखें। बच्चों की गतिविधियों पर नजर बनाए रखें। सहयोगी और रिश्तेदारों के साथ संबंध बिगड़ने की संभावना है। अचानक खर्च बढ़ने से मन परेशान हो सकती है।

आज व्यापार में अपेक्षा से अधिक धन लाभ होगा। अनुभवी व्यक्तियों का मार्गदर्शन मिलेगा। आप कुछ नया सीखने को लेकर प्रयासरत रहेंगे। नौकरी में आपको उच्च पद मिल सकता है। बड़े भाई- बहनों से आपको सहायता प्राप्त होगी।

आज किसी नए व्यवसाय में घन निवेश कर सकते हैं। व्यापार में उत्तम बढ़ोतरी हो सकती है। मेडिकल फ़ील्ड से जुड़े लोगों के लिए दिन उत्तम है। सहकर्मों आपसे अत्यंत प्रसन्न रहने वाले हैं। आपको दृढ़ निश्चय के कारण सफलता मिलेगी।

आज व्यवसाय में आप कुछ जोखिम ले सकते हैं। परिवार में शुभ उत्सव होने की संभावना है। आपके नए मित्र बन सकते हैं। धार्मिक कार्यक्रमों में सम्मिलित होंगे। आपकी व्यवहार कुशलता की लोग प्रशंसा करेंगे। किसी पुराने मित्र से मुलाकात हो सकती है।

आज राजनीतिक लोगों को थोड़ी परेशानी होगी। व्यापार में उतार- चढ़ाव हो सकता है। उच्च अधिकारी आपकी प्रशंसा करेंगे। आप थोड़ा कन्फ़्यूज हो सकते हैं। परिवार के लोगों से आप थोड़े नाराज रहेंगे। दूसरों के मामलों में अधिक बहसबाजी न करें।

सिस्टम की गैरजिम्मेदारी का नतीजा

जयपुर के सवाई मानसिंह अस्पताल में हाल ही में आईसीयू वार्ड में आग लगने से आठ ऐसे लोग जान गंवा बैठे जो इलाज कराने आए थे। दुर्भाग्यपूर्ण यह है कि देश के अस्पतालों में पिछले कुछ वर्षों में ऐसी तमाम घटनाएं हुई हैं। कुछ समय पहले झांसी मेडिकल कॉलेज में आग लगने से 18 लोगों की जान चली गई थी। इसी तरह दिल्ली के नवजात शिशु अस्पताल में आग लगने से सात नवजात शिशुओं की मौत हुई थी। सरकारी आंकड़े बताते हैं कि पिछले पांच वर्षों में देश में अस्पतालों में आग लगने की 105 से अधिक घटनाएं हुई हैं, जिनमें 107 से ज्यादा लोगों की जान चली गई। इन घटनाओं के पीछे मुख्य कारण बिजली के उपकरणों और वायरिंग में शॉर्ट सर्किट, कर्मचारियों की लापरवाही और फायर सेफ्टी की अनदेखी पाई गई। वह प्रशासनिक व्यवस्था भी लचर पाई गई जिस पर फायर सेफ्टी के नियम-कायदों की निगरानी की जिम्मेदारी थी। अस्पतालों में हुए ज्यादा भीषण अग्निकांड के बाद नए सिरे से निर्देश जारी किए गए लेकिन इसके बाद भी घटनाएं लगातार जारी हैं।

अस्पतालों में आग

● 5 साल में

105 घटना

107 मौतें



आग लगने की प्रमुख घटनाएं

● सितंबर 2021 में महाराष्ट्र के अहमदनगर सिविल अस्पताल के आईसीयू में आग लगने से 11 मरीजों की मौत हुई थी।

● अगस्त 2021 में गुजरात के भानुकरा कोविड अस्पताल में शॉर्ट सर्किट से लगी आग में 18 लोगों की जान चली गई थी।

● मई 2021 में गुजरात के ही भरुच में कोविड वार्ड में आग से 18 मरीज जले, अधिकांश ऑक्सीजन उपकरणों के पास थे।

● वर्ष 2020 में आंध्रप्रदेश के विजयवाड़ा के निजी कोविड सेंटर में शॉर्ट सर्किट से आग लगी जिसमें 10 मरीजों की मौत हुई।

● वर्ष 2011 कोलकाता के एएमआरआई अस्पताल में लगी आग में 90 लोगों की मौत, यह देश में सबसे भयावह घटना थी।

इजराइल ने गाजा जा

रही नौ और नौका रोकीं

145 हिरासत में लिए

तेल अवीव। इजराइली सेना ने उसकी नाकेबंदी को तोड़ बुधवार तड़के भूमध्य सागर के रास्ते गाजा जाने की कोशिश कर रही नौ नौकाओं को रोक लिया और उन पर सवार 145 कार्यकर्ताओं को हिरासत में ले लिया। इजराइली विदेश मंत्रालय ने बताया कि नौकाओं पर सवार 145 कार्यकर्ताओं को इजराइल के तट पर लाया जा रहा है और शीघ्र ही निर्वासित कर दिया जाएगा।

मंत्रालय ने बताया कि सभी कार्यकर्ता ठीक हैं। इजराइल ने पिछले हफ्ते भी 40 से अधिक नौकाओं पर सवार होकर गाजा में मानवीय मदद पहुंचाने की कोशिश कर रहे यूरोपीय सांसदों और जलवायु कार्यकर्ता ग्रेटा थनबर्ग सहित लगभग 450 कार्यकर्ताओं को हिरासत में लिया था। ‘ग्लोबल सुमुद फ्लोटिला’ नामक संगठन के इस प्रयास को बाधित करने की व्यापक निंदा हुई है।

भारत के साथ युद्ध की आशंका वास्तविक

इस्लामाबाद, एंजेसी

पाकिस्तान के रक्षा मंत्री ख्वाजा आसिफ ने चेतावनी दी कि भारत के साथ युद्ध की आशंकाएं वास्तविक हैं। दावा किया कि भविष्य में किसी भी सशस्त्र संघर्ष में उनका देश और भी बड़ी सफलता हासिल करेगा।

आसिफ ने यह टिप्पणी मंगलवार को दिए एक साक्षात्कार में की, जब उनसे भारतीय राजनेताओं और शीर्ष सैन्य अधिकारियों के हालिया बयानों के बारे में पूछा गया। मंत्री ने कहा कि सशस्त्र टकराव का खतरा है तथा पाकिस्तान सतर्क है और स्थिति पर नजर रख रहा है। आसिफ ने कहा, नए तनाव नहीं बढ़ाना चाहता, लेकिन जोखिम वास्तविक हैं, और मैं इससे

वियतनाम : मैटमो तूफान से आठ लोगों की जान गई

हनोई। वियतनाम में तूफान मैटमो के कारण हुई भारी बारिश और बाद से आठ लोगों की मौत हो गई और पांच घायल हो गए हैं। वियतनाम आपदा और डाइक प्रबंधन प्राधिकरण ने कहा कि भारी बारिश के कारण 15 हजार 700 से अधिक घर जलमग्न हो गए और 400 से अधिक अन्य क्षतिग्रस्त हो गए।

कैलिफोर्निया में दिवाली पर राजकीय अवकाश

न्यूयॉर्क, एंजेसी

भारतीय प्रवासियों के लिए एक ऐतिहासिक घटनाक्रम में कैलिफोर्निया ने दिवाली पर आधिकारिक राजकीय अवकाश घोषित कर दिया है। इस तरह कैलिफोर्निया अमेरिका का तीसरा राज्य बन गया है जिसने भारत के इस प्रकाश पर्व को आधिकारिक तौर पर अवकाश के रूप में मान्यता दी है।

कैलिफोर्निया के गवर्नर गेविन



● भारतीय पर्व पर अवकाश घोषित करने वाला तीसरा अमेरिकी राज्य

न्यूसम ने मंगलवार को घोषणा की कि उन्होंने विधानसभा सदस्य एश कालरा द्वारा दिवाली को राजकीय अवकाश घोषित करने वाले विधेयक

जांच में मिले प्रमुख कारण

● अधिकतर मामलों में विद्युत सुरक्षा मानकों की अनदेखी, शॉर्ट सर्किट और ओवरलोडेड वायरिंग आग लगने के प्रमुख कारण रहे।

● ऑक्सीजन सिलिंडर व उपकरणों की गलत हैंडलिंग, कोविड काल में ऑक्सीजन उपकरणों के पास आग लगने के कई मामले हुए।

● फायर एक्विजट और अलार्म सिस्टम का अभाव, अस्पतालों में न अग्निशमन उपकरण ठीक थे, न ही कर्मचारियों को प्रशिक्षण था।

● अनधिकृत निर्माण और रखरखाव की कमी, जांचों में पाया गया कि कई अस्पतालों के पास फायर एनओसी तक नहीं थी।

नियमों की अनदेखी

● राष्ट्रीय भवन संहिता के अनुसार अस्पतालों में फायर अलार्म, स्प्रिंकलर सिस्टम, दोहरे निकास द्वार जरूरी हैं। ज्यादातर घटनाओं में इन नियमों का पालन होता नहीं पाया गया।

● फायर सेफ्टी के लिए अस्पतालों के साथ किसी भी सार्वजनिक संस्थान को अपने भवन के लिए एनओसी हर वर्ष नवीनीकृत कराने का नियम है कई राज्यों में इसका अनुपालन नहीं होता।

सरकारी कार्रवाई

● कई राज्यों ने फायर सेफ्टी ऑडिट अनिवार्य किया है, खासकर अस्पतालों, मॉल और स्कूलों के लिए।

● एनडीएमए ने 2022 में गाइडलाइंस जारी कीं, जैसे आपातकालीन निकास, ऑक्सीजन पाइपिंग सेफ्टी।

● एएमआरआई हादसे में अस्पताल के मालिक और प्रबंधकों पर गैरइरादतन हत्या का मामला चलाया।

● आग लगने की कुछ अन्य मामलों में अस्पतालों के लाइसेंस निलंबित करके भारी जुर्माना लगाया गया।

दूसरे देशों में...

● वर्ष 2003 में रूस के एक अस्पताल में शॉर्ट सर्किट से आग लगने के बाद 36 लोगों की मौत हो गई थी।

● वर्ष 2013 में दक्षिण कोरिया के एक नर्सिंग होम में आग लगने के बाद 21 लोगों की जान चली गई थी।

● वर्ष 2019 में अमेरिका के शिकागो नर्सिंग सेंटर में आग लगी, सुरक्षा उपायों के कारण जनहानि नहीं हुई।

सर्जियो गोर होंगे भारत में अमेरिका के राजदूत, सीनेट ने लगाई मुहर

न्यूयॉर्क/वाशिंगटन, एंजेसी

अमेरिकी सीनेट ने भारत में अमेरिका के अगले राजदूत के रूप में सर्जियो गोर के नाम पर मुहर लगा दी। गोर (38) के नाम को मंगलवार को सीनेट ने मंजूरी दी। संतलन में 51 सीनेटर ने गोर के पक्ष में और 47 ने उनके विरुद्ध मतदान किया।

यह पुष्टि वर्तमान अमेरिकी सरकारी 'शटडाउन' के बावजूद हुई। इस दौरान, गोर के अलावा 107 नामित व्यक्तियों के नामों की पुष्टि हुई। अन्य नामांकित व्यक्तियों में कैलिफोर्निया के पॉल कपूर को दक्षिण एशियाई मामलों के लिए सहायक विदेश मंत्री और फ्लोरिडा की अंजनि सिन्हा को सिंगापुर गणराज्य में राजदूत नियुक्त किया गया।

ट्रंप ने अगस्त में राष्ट्रपति के कार्मिक निदेशक गोर को भारत में अगले अमेरिकी राजदूत और दक्षिण एवं मध्य एशियाई मामलों के लिए



● ट्रंप के सबसे भरोसेमंद लोगों में हैं शामिल, भारत ने किया स्वागत

विशेष दूत के रूप में नामित किया था। ट्रंप ने गोर को एक 'महान मित्र' बताया। कहा, 'दुनिया के सबसे अधिक आबादी वाले क्षेत्र के लिए जरूरी है कि कोई ऐसा व्यक्ति हो जिस पर मैं अपने एजेंडे को पूरा करने और अमेरिका को फिर महान बनाने में मदद करने के लिए पूरी तरह भरोसा कर सकूँ। सर्जियो एक अद्भुत राजदूत साबित होंगे। अमेरिका में भारत के राजदूत विनय मोहन क्वात्रा ने गोर की नामांकन का स्वागत किया था और उन्हें ट्रंप के सबसे भरोसेमंद सहयोगियों में से एक बताया था।

पाकिस्तानी सेना ने भी भरा जवाब देने का दम

पाकिस्तानी सेना ने बुधवार को भारत के नागरिक और सैन्य गंतव्व की हालिया टिप्पणियों पर चिंता जताते हुए कहा कि वह किसी भी हमले का त्वरित और निर्णायक जवाब देगी। सेना के एक बयान के मुताबिक रावलपिंडी में सेना प्रमुख आसिम मुनिर की अध्यक्षता में आयोजित 272वें कोर कमांडर सम्मेलन में भी सहमति जताई गई कि अनुचित युद्धोन्माद से तनाव बढ़ने की आशंका है तथा क्षेत्रीय शांति खतरा होगा। पाकिस्तानी शीर्ष जनरल की यह बैठक ऐसे समय हुई है जब कुछ दिन पहले ही भारतीय सेना प्रमुख जनरल उपेन्द्र द्विवेदी ने पाकिस्तान को चेतावनी दी थी कि यदि वह विश्व मानचित्र पर बना रहना चाहता है तो उसे राज्य प्रायोजित आतंकवाद का समर्थन बंद कर देना चाहिए।

हमले में पाकिस्तान के ग्यारह सैनिक मारे गए

इस्लामाबाद। पाकिस्तान के प्रांत खैबर पख्तूनख्वा में मंगलवार रात एक मुठभेड़ में 11 सैनिक और 19 आतंकवादी मारे गए। सेना ने एक बयान में कहा कि ओरकजई जिले में खुफिया जानकारी के आधार पर अभियान चलाया गया। सेना ने कहा कि सुरक्षा बलों की गोलीबारी में 19 आतंकवादी मारे गए। हालांकि, भीषण गोलीबारी के दौरान 11 सैनिक भी मारे गए।



